

* श्री *

सूचीपत्रम् ।



स० विषया ।	पृ०
१ भूमिका ।	१-५
२ प्रास्ताविकम् ।	१-५
३ विषयसूची ।	१-७
४ ग्रन्थः ।	१-१३२
५ शुद्धिपत्रम् ।	१-३

भूमिका ।

१

अथोपक्रम्यते विद्वच्चरितपञ्चकाल्य गद्यपद्यमय पुस्तकमिदं विरचय्य प्रकाशयि
तुम् । पुस्तकेऽस्मिन् भारतललामभूतानां पद्यानां काशास्थविदुषा यशोऽवदात चरितमुपव
र्णितं वर्तते । ये सङ्ग काशीवास्त या विद्वांसो विद्याया गौरवे च दिग्ग तविश्रान्तकीर्तयो
लोकोत्तरप्रतिभाजुष सर्वत नेध्वप्रतिहतसञ्चारा आधिकारिकमण्डलमण्डनायमाना आ
सन् । येषां ज्ञानगारिमाणमध्यापनपाटव चरित्रसम्पद चाकल्य नानादिदेशेभ्य कियन्तो
जना सशयाक्रान्तचेतस सशयानपनेतु, विविदिषवो विद्यामधिगन्तु तत्त्वजिज्ञासवस्त
त्त्वोपलब्धेऽर्थाय परिश्रान्तु, तदतिकेवस्तुकामा समागच्छन् । तेजैव प्राधा येन विराजमा
ना नस्तुतम यनायकभूता गार्वा । वाणीसेवका पद्यापि बुधेन्द्रा । अद्यत्वे समुत्कर्षेण
विलस त आर्यावर्त्तया प्राय सर्वेऽपि विद्वांस एयामेव शिष्यकल्पा, साक्षात् परम्प
रया च शिष्या एव वा । साहित्ये व्याकरणे दर्शनादिशास्त्रेषु चेते तदानी तनाया पण्डित
तभूयिष्ठायामपि ससद्यप्रतिस्पर्धिनश्चकवर्तिन इव सत्कृता आसन्निति तत्कालपरिस्थि
तिज्ञानामनुभव ।

असिवर्णयोर तरालवर्तिनी वाराणसाति व्यपदिश्यमाना शङ्करनारी प्राचीनका
लादेव विद्याना कलाना च चर्चाया केन्द्रभूता राजते इत्यतिरोहित सर्वविदुषाम् ।
ब्रह्मविद्याया अनुशालनमत्रैवानन्दकानने सम्यग्भूदितातिहासडिण्डिम । जीवाना प्रा
णप्रयाणोत्सवे दक्षि । कर्णे तारत्रयमन्त्र ददतो भगवत शशिशेखरस्य कृपाकणिकाया
उपलम्भया शरण गतैर्मुमुक्षुभिरियमेव मोक्षनगरी क्षेत्रत्यागमविधिसुभिराश्रीयते स्म ।
बहुना जन्मनाम ते तीव्रसवेगेन दीर्घकालनिरन्तरसेवनादप्यनभियज्यमाना ब्रह्मविद्या
नगर्यामिह क्लेशादिकम तरा केवल पिण्डपतेनैव समुपलभ्यते । अलौकिकमिम क्षेत्रमहि
मान स्मरन्तो युगे युगे कियत् श्रद्धालव साधवो विद्वांस च तत्र तत्र यथाशक्ति स्वकार्य
सम्भार सम्पाद्य, ससारस्यासारतां कदलादलसम्मितां विद्युल्लेखावच्छलता च विमृश्य,
कलिकलुपहारिणीं परमशान्तिविधायिनीं गङ्गाम्बुशिवचर । सपयाम ते भरणमङ्गल चाभि
प्रेत्य वार्द्धके मुनिवृत्तय काशीमागत्य वसन्ति स्म ।

अस्या पुर्वा माहात्म्यं पूर्वतनकालादारभ्य तत्तत्सम्प्रदायप्रवर्तकैर्धर्माचार्यैररुकि-
यमाणं भक्तैरुपगीयमानं च दरीदृश्यते । शाक्यकुलप्रदीपो गौतमो बुद्धो गयायां निर-
ञ्जनातटे सम्यक्सम्बोधिमुपलभ्य तत्प्रचारार्थं वाराणसीमाजगाम । जैनतीर्थङ्करस्य पार्श्व-
नाथस्यापि कर्मक्षेत्रमियमेव नगर्यासीत् । बौद्धजातकेषु वाराणस्या महद्गौरवमुद्धोषित
मुपलभ्यते । काशिकानिर्माणमत्रैवाभूदिति किंवदन्ती । दामोदरगुप्तस्य स्थितिरपि काश्या-
मेवासीत् । चीनपर्यटकानामत्रागमन स्थानीयमाहात्म्यनिबन्धनमेव । न केवलं शास्त्रेषु
विद्यासु वा कलाशिल्पेष्वपि विविधेषु नगरीयं नितरां भ्राजते स्म । अलं प्रतनकालत-
त्त्वविमर्शनेन ।

मध्ययुगे च यवनाधिकारेऽपि गौरवमस्याः समुज्ज्वलतममिव विभाति स्म । तदानीं
संस्कृतवाङ्मयस्य यादृशी समृद्धिरुपाजनि काश्यां कृतवसतीना विदुषां तत्तच्छास्त्रीयग्रन्थ-
रचनैव तत्प्रयोजिका । ज्यातिषे रङ्गनाथादयः, धर्मशास्त्रे नन्दपण्डिताः, भर्मासायां
धर्मशास्त्रे च नारायणभट्टवशीयाः खण्डदेवाश्च न्यायशास्त्रे महादेवपुणताम्बे-
कर-कृष्णभट्टादयः साख्ये वेदान्ते च विज्ञानभिक्षु-वेदान्तिमहादेवादयः व्या-
करणे भट्टोजीदीक्षित-नागेशादयः शेषवंशीयाश्च । तन्त्रे नीलकण्ठ-भास्कर-
राय-प्रेमनिध्यादयः, वेदे महीधराः, वेदान्ते मधुसूदन-नृसिंहाश्चमादयः
एते चान्ये च मर्मज्ञा बहवः । पण्डितप्रकाण्डाः काशीवास्तव्या एवासन् । साहित्यसम्राजो
जगन्नाथपण्डितराजाः सर्वतन्त्रस्वतन्त्रा अप्ययदीक्षिताः नैयायिकप्रवरा रुद्र-
न्यायवाचस्पतिविश्वनाथन्यायपञ्चाननादयश्च कियन्तं कालं काशीवासमकुर्वन् ।
अन्तिमेव यसि नैयायिकशिरोमणयः शङ्करामिश्रा अपि काश्यामवात्सुः ।

पुरा बुद्ध इव मध्ययुगे शङ्कराचार्यरामानुजादय इव वर्तमानयुगे श्रीकृष्णचै-
तन्यो वल्लभाचार्यश्चात्र धर्मप्रचारमकुर्वताम् । तथा कवीरादयो रामानन्दादयश्च ।

धर्मे दर्शने शास्त्रालापे वा यस्मिन् कस्मिन्नपि विषये प्रतिपक्षदलनपूर्वकजयस्तम्भ-
स्थापनमुखेन स्ववैदुष्यप्रतिष्ठार्थं काशीसमागम आवश्यकतया परिगणित आसीदिति
प्राचीनेतिहासदृष्ट्या स्फुटं प्रतीयते । अत्र तदानीन्तनकाशीस्थपण्डितानां किमपि मह-
त्त्वमेव निदानम् । भारतवर्षे सर्वेभ्योऽपि प्रान्तेभ्यः सम्प्रदायनरैरेक्ष्येण प्रस्थानविशेषतया
च विद्वांसः समागत्य पुरीभिर्भामधिवसान्तिस्म । मुषितेऽपि पूर्वगौरवेऽद्यापि पूर्ववदेव

काशात्रातिर्नहृदि समु स ता दश्यते । धमसङ्कटे व्यवस्थादिक काशावधानामेवं सव
मान्यतया निर्णायकतया च सर्वत्र परिहृत्यते ।

इयं तु चिरादेव बाहिराताविद्वज्जनैर्म्यस्तत्तद्विषयधुर धरेभ्यस्तद्व्यवस्थेभ्यश्चान्य
ददता दृहातच्छाया स्वच्छान्तरा स्फटिकशिलेव परमपि जनमौदार्येणात्माय विदधा
ति । येपामुत्तमरलोकाना नामधेयानि चरितानि विद्यावैभव चाकण्य लोकचित्तमाकृष्यत
प्रायस्ते सर्वे इत्यम्भूता काशीवासिनोऽपि बाह्या एव । परं तु गह्वरा अपि ते जननात्वेन
काशामधिभ्रयत काशीपुत्रेष्वेव सुतरा गणनाहता याता । अथ यावत् काश्या
विजयवैजय त्येतेषामेव कर्तृताऽवलम्ब्यते ।

कालचक्रस्यावतनेन सवन्त्रैव किं नाम न परिवर्तन सङ्घटितम् ? । न जाने भगवत्या
नियतरन्यदपि किं मनसि स्थितम् ? । पुरा यत्र वेदनिघापो वायु पावयन् भ्रातृणां देहा
दीन् रोधयन् मनासि च विमलाकुव गुच्छतासात्, तत्राऽधुना निपात्रप्रयुक्तं श्रुति
कठोरं कलहध्वनिं प्रवर्तते । पुरा यत्रानिहोनशाला दवायतनं वाऽऽसात् अद्वयनेन
द्रष्टुर्नयनोत्सव समजायत, तत्राऽधुना दपाज्ज्वला नृत्यशाला रूपागावामिरुपजाव्य
माना विलासिनिना गिरैः ससे यमाना नेत्रपथे पतति । पुरा यत्र विद्यागात्राषु शास्त्रा
यविचारजलनलोऽमात्रमूल्यत तेनदानामवसरवनादाय व्यय एव पात्रासं समु
ज्जम्भत । निदशनमिदं भगवत कालस्य महिम्नः । किमत्र वक्तव्यम् ? कथं वैतत्
प्रतिविधेयम् ? । कुत्र तद् प्राज्ञं य गतं ? क्व वा सा विद्वता ? नत्तप तत् शौचं, सो
ऽपरिग्रहः सा ब्रह्मनिष्ठा विद्यानुशासनं सवमेव तत् कालकुक्षौ निहितनाय विलीयमा
नमिव दश्यते । ये तावद् ब्राह्मणा विपादिव सम्मानादुद्विजमाना अस्ति भूमैश्वर्यं तृणामिव
गुच्छाकुवन्तो यथा कथञ्चिदुदरपोनेनैव तृप्यत सन्तोषधना निरतर तपसि विद्याय
चाया घर्मानुशीलने च दत्तचित्ता आसन् तेषां वशीया इदानीं कल्पित मानमेव बहु
म यमानास्तदयमात्मानं बहुधाऽऽयासयत, सति प्रयोजने तपसो विद्याया शीलस्य च
विसर्जनेऽपि पुण्याविधाना दश्यते । विद्वद्भ्यस्तु सम्मानो नास्ति नते स स्वयमेवात्य
तान् भूरनतीति तैर्विस्मृतम् । यदि ते निराहं विद्यायसनिनो विद्यात्रचारे धृतप्रतास्त
देवनिष्ठा पुनरपि भवेयुस्तर्हि जनानां श्रद्धापात्राणि तत्पादेषु स्वभावत एवोपगमि
ष्यतीति निर्विवादम् ।

तदिदं साम्प्रतं प्रातःकाल, यत् पूर्वसूरीणां चरितस्मरणेन तदनुजिहीर्षया स्वात्मनः संस्कारसाधनप्रयासो नाम । महता हि चरितमनुस्मर्यमाणं सर्वथाऽपि कथाणमातनोति । समयप्रभावतो देशे काले च यादृशो परिस्थितिरिदानीं समुपस्थिता, तामवलोक्य कस्य नाम सहृदयस्य हृदयं न दूयते । यदि प्राक्तनादर्शं पुनरपि चेतसि लब्धं प्रतिष्ठो भवेत्, लोकोत्तरवैदुष्यसम्पत्तावपि लोकोत्तराविविदिषा, पठनपाठनाद्यतिरिक्ताविषये विगतस्पृहत्व, सरलो जीवनसम्भारः, ऋजु स्वभावः, धर्मभीतिस्तपश्चर्या विनयश्चेतः-शुद्धिरलोभश्च अद्यते गुणा पुनरपि विद्वत्पद लभेरन् तर्ह्यांशे कथमपि समाजस्याऽस्य समुद्धरणं सम्भवति । अन्यथा तदाशा दूरापेता ।

एतस्य समालोचनेन प्राचीनानामप्राचीनानां च विदुषा चरितानि विवृत्य प्रकाशनीयानीति सिद्धम् । महदेतत् कार्यं सम्भूय सम्पाद्य नैकेन सुशकम् । विद्यापीठेषु काश्या मूर्धामिषिक्तमाः तत्रत्या विद्वांस एव सर्वाग्ने गण्याः, तदनन्तरं देशान्तरीयाः । तत्र च सन्निकर्षादाधुनिककालीना एव प्रथममालोच्यते । तत्रापि राजकीयमहाविद्यालयसंस्थास्तद्विद्यालयसंसर्गवतो निबन्धकस्य दृष्ट्या प्राथम्यभाज । इयमेव समीचीना पद्धतिः ।

इमां नीतिभनुसरन् प्रकृतग्रन्थनिबन्धकश्चरितपञ्चकं पञ्चपुष्पघटितशिरोदामकवत् सङ्ग्रह्य प्रथमोपहारत्वेन विद्वज्जनसन्निधौ विस्मृजति । प्राप्तपरितोषैर्बुधवयैः साधुत्वेन परिगृहीतेऽस्मिन् समुद्यमे जातोत्साहेन ग्रन्थकृता चरितान्तराण्यप्यनुपद प्रकाश्य विदुषां पुरत उपस्थापयिष्यन्ते । आशास्यते चान्यैरपि विद्वद्भिरेन मार्गेण मार्गान्तरेण वा पूर्वतरकालीनानां विद्वज्जनानां चरिताख्यानं विधास्यते । अन्योऽयं लघुरपि महार्थकस्तादृशविवेचकानामामन्त्रणरूपं तेऽस्मिन् महति समारम्भे दत्तकरावलम्बा भवन्त्विति ।

एतच्चरितपञ्चकस्य नायकभूता पाण्डितवर्याः सर्वेऽपि महामहोपाध्यायपदभाजो वाराणसेयराजकीयमहाविद्यालयस्याध्यापकपदान्यलंकुर्वन्तो गौरवस्तम्भा इव पाठशालाया आसन् । तत्र केवलं चतुर्थचरितनायकान् **शिवकुमारशास्त्रिणो** विहाय सर्वेऽपि तत्रैवावसरग्रहणात् प्राक् संसक्ता आसन् । तत्कालीनपाण्डितसमाजे न केवलं काशीस्थे आर्यावर्तीये वा परं तु समग्रभारतवर्षीये एतेषां स्थानमतिपूज्यमासीदिति प्रागेवावोदितम् ।

तत्र साहित्ये व्याकरणे धर्मशास्त्रे दर्शने तथा चागमादिशास्त्रान्तरेष्वपि **गङ्गाधरशास्त्रिणः**, न्यायादिदर्शनेषु धर्मशास्त्रे च **कैलासचन्द्राः**, व्याकरणे पाणिन्यवतार-

कल्पा दामोदरशास्त्रिण , तथा वैयाकरणाप्रेसरास्तात्याशास्त्रिणश्च व्याकरणे वेदान्तादिदर्शनेषु धर्मशास्त्रादौ च शिवकुमारमिश्रा साक्षाद् वामदे वा अवतारा इवासन् । एव महापण्डिता राममिश्रशास्त्रिण भागवताचार्या वापूदेवशास्त्रिण सुधाकरद्विवेदिन जयनारायणतर्करता कालीप्रसादशिरोमणय तथा चायेऽपि तत्तच्छास्त्रनिष्णाता कोविदा इदानीन्तनपण्डितानामादर्शभूता आसन् ।

दिष्टया वर्धते प्र यकृत् साहित्याचार्यापाधिक कविकुलमण्डनः सुरभारतीसेवक 'खिस्ते' इत्युपनामक श्रीमान् नारायणशास्त्री यत् तेन लघ्वपि महार्हं रत्नभूतमिदं चरितपञ्चक सङ्ग्रह्य प्रकाशनाय प्रयतितम् । विद्वच्चरितावल्या प्रथम एवाय भाग । आशास्यते चास्या द्वितीयादयोऽपि भागा अचिरादेव प्रकाश गमिष्यन्तीति ।

ग्रन्थस्य सम्भाव्यमानदोषादिभवनवधानताऽन्युक्त वा यथावस्तुशैथिल्यनिबन्धन वा सुद्राकरप्रमादभूत वा सर्वमुपेक्ष्य कीर्त्यमानचरितानां विदुषां महत्त्वप्रश्न एव दत्तदृष्टय परा प्राप्तेभावहन्तु विद्यारसिका बुधवरा इति तेषां पुरतः सप्रथय साञ्चलियं च भृशं प्राययते ।

गवर्नमे ऽ सस्कृत कॉलेज
काशा ।

}

गोपीनाथ काविराज ।
एम्० ए० प्रिंसिपलगवनमेट
सस्कृत कॉलेज काशी ।



प्रास्ताविकम् ।



प्रकाश्यमानग्रन्थारम्भे 'प्रास्ताविक' नाम किञ्चिदवश्यमेव ग्रन्थरूपा प्रकाशनेन वा
 निवचनायमिति संवेदेव शिष्टरविवादेन समाहृतं पञ्चा कथं नाम समुल्लस्यितुं शक्ये
 त । यथाशक्ति शिष्टाचारपरिपालनं हि मादृशमविदितसदाचाराणामल्पमथसा क्तव्यक्षेत्रे
 विद्युद्दीपालोकायते । यथामति विचार्यता च नेदमनावश्यकं प्रतिभाति प्रत्युत अथ
 काशनोद्देशपरिणामाय बाढभावश्चकमेव । प्रस्तुतपुस्तकमालाप्रधानसम्पादकं नाच्यप्रता
 च्यविद्यासम्भेदमहातार्थाऽभिप्रेत्यविनीकृतवाट्मनः नाथैस्समाक पूज्यतमे काशिकरात्रकी
 यपाठाध्ययनाध्यायै प्रभुवरश्रीगोपीनाथकविराजपूज्यपादरस्मत्कानामभ्यर्थना
 सदयतया स्वीकुर्वन्नि सुत्रलितपदोपयासा काशिकाया प्राचीनमवाचीनं चैतिष्ठतमा
 दर्शतलमिव सुस्पष्टं प्रकटयती, कलिकालशैरात्म्यात् विस्मृतप्रायं भारतीयविदुषामादर्शं
 पुनर्दृष्टमूलमिव विदधती, प्रस्तुतप्रयोजनं सुविशदं प्रकाशयती, तेषां पाणिज्ज्यग
 रिमाणं पदेपदे सहृदयहृदयाह्लादप्रकारेण ध्वनयती विस्तीर्णा भूमिका निवर्त्तयतीऽस्ते ।
 तथैव समवसिते प्रयोजने न वयमात्मायं कर्तव्यशेषं पश्यामः । केवलं यै सहृदयै सुहृद्भि
 रस्मिन् कायसम्भारे येन केनाऽप्यनया महनाय साहायमाचरितम् सधन्यवादं तेषां
 नामोल्लेखनं, अन्यच्च किञ्चित् प्रासादिकं विस्मरणेनाऽनुपगम्यस्तं पूर्वभूमिकाकारैस्तस्य सर्व
 स्थोपयसनमेवाऽस्माकमिदानीं कर्तुं प्रतयाऽवशिष्यते ।

श्रीमत्पूज्यपादपुण्यवरमहामहोपाध्यायश्रीगङ्गाधरशास्त्रितैलङ्क C I E पूज्यच
 रणैः प्रायः पञ्चाशत्तर्पाधिकममयात्पूर्वमेव निरुद्धं स्वकायपुण्यवरश्रीराजाराजशास्त्रि
 श्रीबालसरस्वतातिप्रथिताऽभिधानबालशास्त्रिमहोदययोजनचरितमालोक्य तमेवादृशं
 मनसि निधाय दिवगतानां पूजनपादानां जीवनचरितं निमातुमिति बहो काला
 त्प्रमृतिं चेतसि दुर्दमात्पृष्ठा कृतपदाऽऽसात् । एकतन्त्रलोत्पृष्ठा परतन्त्रं स्वायो
 ग्यतासम्भूता शिथिलता उपहाम्यताभाति चेति मिथो विरुद्धवृत्तिस्त्रिभूतानामस्माकं
 भूयान् समय एवमेव वृथैवाऽपवाहितोऽभूत् । क्व ते महानुभावा साक्षाद् वाग्देवता

उवतारा. श्रीगुरुवराः, ? क्व च तेषां धीरोदात्तं लोकातिगं चरितम् ? क्व वयमल्पधियः पदे पदे सन्देहप्रस्ताः ? तेषां चरितं तादृशैरेव तेषां प्रधानशिष्यैः सुगृहीतनामधेयैः श्रीमत्पाण्डेयरामावतारशर्म-महामहोपाध्यायपूज्यवरश्रीलक्ष्मणशास्त्रितैलङ्क-श्रीदामोदरशास्त्रिगोस्वामिप्रभृतिभिरेव साहित्यार्णवकर्णधारैर्निर्मातुं शक्यम् । मादृशैः कृतेऽपि प्रयत्ने नूनमुपहास्यतैव पर्यवस्येत् इति । न च निरवलम्बासीत् साऽस्माकमुपहास्यतामीति । कदाचित् मित्रगणे वार्ताप्रसङ्गेन प्रकाशितेऽस्माभिः स्वमनोरथे कर्णाकर्णिकया प्रसृते च तस्मिन् साहित्यसम्राजा समाजे त एवोद्गारा सैवोपहास्यता स एवाऽस्माकं तिरस्कारः पुनरपि कर्णाकर्णिकयाऽस्माकमन्तिकं चलन् व्याकुलयति स्म बाढमस्माकं गुरुभक्तिप्रवणं चेतः । एव स्थिते विमनायमानैः पुनरप्यस्माभिस्तूणीं स्थितम् । प्रतीक्षितं च चिराय तेषां महात्मनां लेखनीतः प्रसूतं ललितं ललितं श्रीगुरुचरितम् । परं तु दुरदृष्टेनास्माकं साऽप्याशा मोघैवाऽजनिष्ट ।

अथैकदा वार्तान्तरप्रसङ्गेन चिराद् हृदयक्षेत्रे सुसम्बद्धितोऽयमस्मन्मनोरथः श्रीमता प्रभुवराणां श्रीगोपीनाथकाविराजमहोदयचरणानां निकटे भीतभीतैरस्माभिः प्रकटितः सदयहृदयैः सहृदयशिरोमणिभिः प्रभुवैरस्तत्क्षणमेव सोत्साहमभिनन्दितोऽस्माकं मनोरथः, न केवलमभिनन्दित एव अपि तु दारिद्र्यदुरवस्थामस्माकं सम्यगनुचिन्त्य स्वयंप्रकाशनव्ययभारसहनासमर्थतामास्माकीनां च स्वयमेव सन्धिन्त्य, राजकीयव्ययेन राजकीयपुस्तकमालायां स्वयमेव तत्सम्पादनं चाङ्गीकृत्य त्वरयैतन्निर्माणे सोत्साहं प्रवर्तिता वयम् । प्रतिदिनं च 'कियानंशो निर्मितः स प्रदर्श्यताम्' इति सन्नेहेन नियोगेन प्रत्यहं समुत्साहितैरस्माभिः प्रात्यहिकं निर्माणं तेषां पुरो न्यधीयत । तैश्चाऽव्याजस्नेहसरलोदारस्वभावैस्तत्क्षणमेव तदनुवाच्य योग्यताऽधिकप्रशंसनैर्भृशं लज्जा गमिता वयम् । इत्थं व्यतिकरे प्रायो मासादर्वागेव प्रथमचरितं श्रीगुरुवराणां समाप्तिं गमितम् । अन्ते च प्रभुवरसूचनानुसारेण श्रीगुरुवराणां केषाञ्चन प्रधानशिष्याणां जीवतां मृतानामपि नामोल्लेखो गद्यपद्यमय्या गिरा व्यधीयत ।

अत्रान्तरे बहोः कालात्पूर्वं हथुवापुरन्दरेण सम्पादितं, काशीस्थमुख्यपण्डितानां प्रतिफलकमेकमस्माभिरासादितं, दर्शितं च प्रभुवरेभ्यः, तैश्च तदवलोकनक्षणात्पत्रकल्पनानुसारेण तस्मिन् अतिफलके पङ्क्तिशः समुपविधानां पद्यानामपि विदुषा चरितं तेनैव क्रमे-

ण निमाय "विद्वच्चरितपञ्चकम्" इति नाम्ना प्र योऽय निर्मातव्य इति वय समु पदिष्टा समादिष्टाश्च ।

अय पूर्वचरितमिव चरितान्तराप्यपि प्रात्यहिकनिर्माणाद्यवलोकनतद्धूरित्रशसनादेना प्रभुवरैर्वर्धितोत्साहा वय प्रायो मासद्वयान्तरे सम्पद्य् ०१२२ चयाम । इत्थ सम्पूर्णे प्रन्य न्भुवरैरामूलाग्रमवलोक्य जातस तोषे प्रकाशनयोग्यत्वेन निद्वारित । राजकीयपाठ सालालकारेभ्य कतिपयेभ्यो विद्वद्भ्य , अयेभ्योऽपि मायेभ्य काशिकपण्डितेभ्य साहित्याणवकर्णधारश्रीरामाचतारशर्मपाण्डयेभ्य , श्रीगोस्वामिदामोदररा खिपूज्यपादेभ्य , श्रीमन्महामहोपाध्यायडा० गङ्गानाथश्यामहोदयेभ्य सयुक्तप्रांतायस स्कृतपाठशालाप्रधाननिराक्षकश्रीकाशीरामशमविद्यारत्नभ्य , स्वसुहृद्भ्य पाण्डित राजश्रीराजेश्वरशास्त्रिद्राविडमहोदयेभ्यश्च प्रदस्य तै सर्वैरेव विद्वत्तल्ले प्रकाश नयोग्य इति कृतामिन् दना प्रयोऽय निराकुलचेतोमिरस्मानि पाठकमहामागाना कर कमलेधूपायनाक्रियते । इदमित्यभिदप्र यनिर्माणेतिवृत्तम् । अत्र प्रभुवरसूचनानुसारेण प्रतिचरित तद ते तत्तत्पाण्डितातेवासिना ययोपल धनाम्नामुल्लेख कृत एवाऽऽस्ते । पर तु प्रन्यमुत्पन्नानन्तर बहुना प्रसिद्धाना तत्तत्पाण्डितातेवासिना नामा युपल धानि । तानि सवाण्यस्मिन्नवसरे प्रकाशयितु दु शक्यानाति न तैविमनायित यम् । यदि सौभाग्येन प्र न्यस्याऽस्य द्वितायावृत्तिमुद्र णवसरो भवेत् तद्व्यवस्यमेव सादर तज्जामालेख करिष्याम इति साज्जलिब ध तेभ्यो निवेदयाम ।

अथमचरिते आरुवर ॥ प्रियतनयै काशिकराजकीयपाठशालाया साहित्यदर्शनप्र धानाध्यापकै पूज्यवरश्रीमालच द्रशास्त्रिसाहित्याचार्यमहोदयैबहुविध साहाय्य वि तीणमिति केषल शु कधन्यवादापेनैव तेषामावृ य न सम्पादयितु शक्यम् । वस्तुतस्तु ुद्रकल्पाना तेषामावृण्यमिह जमनि ज मा तरेऽपि न सम्भवीति तेषा पुर सवदव भारमुन्नशिरसो वयम् ।

द्वितीयचरिते प्रियसुहृद श्रीमत्पाण्डितवरताराचरणमट्टाचार्यमहोदयस्य तल्लिखित सङ्क्षिप्ततमश्रीकैलासचन्द्रजीवनचरितेन सुमहत्साहाय्य सम्पन्नमिति नूतनमनके धन्यवादास्त स्मै महोदयाय । तस्मिन्नेव चरिते श्रीकैलासच न्महोदयाना जीवनसम्बन्धिविज्ञातव्यवि ययान्तरतर तेषासिजननामधेयप्रदानादिना सुहृत्तमस्य प्राच्यप्रतीच्योभयविद्याविदुष

सम्प्रति कर्णपुराद्वलभाषामहाविद्यालयाध्यापकस्य श्रीमत सत्यांशुमोहनमुखोपाध्या-
यमहोदयस्य, तत्पितुर्भगवद्भक्तिपरायणस्य श्रीकैलासचन्द्रमहोदयानां प्रियशिष्यस्य
वैष्णवशिरोमणे. श्रीललितमोहनमुखोपाध्यायमहोदयस्य च महान्त उपकारा
इति द्वाभ्यामपि ताभ्यामनेके धन्यवादा ।

तृतीयचरिते तच्चरितनायकप्रथमतनयस्य प्रियतमसुहृद् सतीर्थ्यस्य काशिकरा-
जकीयपाठशालायां साहित्याध्यापकस्य श्रीगङ्गाधरशास्त्रिभारद्वाजमहोदयस्य
सर्वाज्ञाण साहाय्यमन्तरा तच्चरितलिखनं दुःशकमासीदिति सुबहूपकृता वयं तेन
सुहृद्वरेणेति तस्मै शतशो धन्यवादा ।

चतुर्थचरिते तच्चरितनायकप्रियशिष्यस्य काशिकनव्यविद्वत्प्रमुखस्य वैयाकरणाशिरोभ-
ण्दीर्शनिकवरस्य श्रीहाराणचन्द्रभट्टाचार्यमहोदयस्य सोत्साह सर्वाज्ञाण साहाय्यम-
न्तरा तच्चरितोपन्यासो दुःसम्पाद एवासीदिति सुबहूपकृता वयं तेन विद्वद्वरेणेति त-
स्मै सादरमनेके धन्यवादा ।

पञ्चमचरिते तच्चरितनायकतनयेन भूयो भूय सम्प्राथम्यमानेनाऽपि वृथाशङ्काकुलेन
चिरं साहाय्यदाने वञ्चिता वयं पुनरपि सुहृद्वरं श्रीगङ्गाधरशास्त्रिभारद्वाजमहोदयस्य तदे-
द्वारा तच्चरितनायकपितृव्यतनयश्रीकृष्णशास्त्रिपटवर्द्धनमहोदयस्य महनीयं साहा-
य्यमासाद्य तच्चरितं सम्पूरयामेति श्रीगङ्गाधरशास्त्रिभारद्वाजश्रीकृष्णशास्त्रि-
पटवर्द्धनमहोदयाभ्यामनेकान् धन्यवादानर्पयाम ।

प्रतिचरितं तत्तच्चरितनायकजन्मकुण्डलीनिवेशनमभिलषतामस्माकं सविधे प्रथ-
मान्तिमचरितनायकजन्मकुण्डलीसम्पादनाऽऽयासं सुमहान्तमप्यनुभूय तत्तादृशकु-
ण्डलीद्वयमर्पयतः परमसुहृदः साहित्योपाध्यायजगन्नाथशास्त्रिहोशिङ्गमहोदयस्य
तत्तादृशं सुमहत्साहाय्यमवश्यं धन्यवादार्हम् । दुरदृष्टेनावशिष्टानां त्रयाणां चरितनायकानां
जन्मकुण्डल्यलाभेन तन्निवेशनविचार एव परित्यजनीय आसीत् ।

मुद्रणात्प्राक् प्रथमचरिते स्वलिखितमेकमस्माकमुपलभ्य दत्तदृष्टिभिस्तत्प्रदर्शनेन बाढ
मुपकृता वयं सम्प्रति उदयप्रतापकाले जाख्यपाठशालासंस्कृतद्वितीयपाण्डितैः परम-
सुहृद्भिः साहित्योपाध्यायवेतालाऽनन्तरामशास्त्रिभिरिति तेभ्योऽपि धन्य-
वादार्पणमविस्मरणीयमेव ।

अस्माकं श्रद्धेयैः सुहृद्गैर्हिन्दुविश्वविद्यालयायाः अल्पविभागे गृह्यताव्यापकैः प्राच्यप्रती-
त्यविधाकोविदैः साहित्याचार्य, एम्, ए इत्यादिभिश्चदावलसमलङ्कृतैः श्रीमद्भट्टकना-
थशमभहोदयैरवसरेऽवसरे समुचितसूचनाप्रदानैर्नामुपकृता वयं सवात्मना तेषां सौहार्द-
साहाय्यभारभुग्ना स्म इति पुण्यभूर्तीनां तेषां पुण्यस्मरणेनैवात्मानं पापयाम ।

यैः महानुभावैः श्रद्धेयपण्डितवर्गश्रीरामावतारशर्म— श्रीदामोदरलाल
गोस्वामि—महामहोपाध्यायडा० गङ्गानाथझामहोदय—श्रीकाशीरामशर्म एम्
ए विद्यारत्न—श्रीराजेश्वरशास्त्रिणायाचार्यादिभिः स्वामृत्युसमयं वयमूरुकृत्यैतद् य-
निरीक्षणादिनां सुबद्धपक्ता वयं तेभ्यो महानुभावभ्यः शतशो यथादानं वितराम ।

एतद् यमुद्रणपत्र (प्रूफ) निराक्षः ॥ दौ, सम्प्रति ज्वरज्वरैस्माभिर्भूमिकामुद्रणपत्र-
निरीक्षणे, सूचीपत्रनिर्माणे मुद्रणसम्पादने च यस्मिन् विश्वासमाधाय निश्चितैर्भावैः,
तस्याऽस्मत्सताध्यश्रोतृणां शिखरकलतनयस्य वद्विष्णो धमराक्षशास्त्रिण, धम-
शास्त्राचार्यस्य चालस्याऽपि प्रौढस्येव व्युत्पत्तिशालिनो वरकलकुलालद्वाराश्रावैद्य-
नाथशास्त्रिण सुमहत्साहाय्यं स्पृहणीयमस्तीति सङ्कीर्तुं तदभिनन्दनं बालं कर्तुं
व्यमस्माकम् ।

सर्वान्ते सत्रप्रधानभूतानां तेषामवप्रोत्साहनेन सदुपदेशनं सवाशीणसाहाय्यवितरणेन
च सुसम्पन्नमिदं कार्यं तान् पूज्यतमान् श्रीगोपीनाथकविराजपूज्यपादान् कै-
रन्दैरभिनन्दाम । अथ वा कृतमत्र वागव्यापारेण यत्र हृदयमेव साक्षि तत्र न
वाचामवसर । तेषामवेदं कार्यं तैरेव तदीयद्वारा सम्पादितमिति कुतोऽभिनन्दनावकाशः ।

पयवसाने पाठकमहामागान् साक्षादेव धमिदमेव प्रार्थयामहे, यत्तदोपपराद्मुखै-
महनीयचरितात्वादङ्गलैः पैरिदमात्रेचनीयं धमत्रमादादयो मानुष्यमनुल्भा इति
क्षतं या सधया वयम् ।

काशीस्थराजकीय पुस्तकालय

सरस्वतीभवनम्

काशी

महाप्रभा, स० १९८५

विद्वज्जनवशवद

नारायणशास्त्री गिस्ते

श्री

विद्वच्चरितपञ्चकस्थविषयाणां सूची ।

॥ २२२२ ॥

विषया. ।	पृ०
मङ्गलाचरणम् ।	१
सङ्क्षेपत पण्डितपञ्चकवर्णनम् ।	२
ग्रन्थकरणप्रतिज्ञा ।	२
प्रथमचारितनायकस्य महामहोपाध्यायश्रीगङ्गाधरशास्त्रि- महोदयस्य पूर्वपीठिकाकथनम् ।	३
नृसिंहशास्त्रिजीवनवृत्ता-त' ।	३
चरितनायकगङ्गाधरशास्त्रिजन्मवर्णनम् ।	६
बाल्यवर्णनम् ।	७
अध्ययनवृत्तान्त. ।	८
प्रसङ्गत प्राप्त बालसरस्वतीतिप्रसिद्धबालशास्त्रिवर्णनम् ।	१०
ग्रन्थकर्तृत्वादिकथनम् ।	१२
भारतमार्तिण्डगद्गूळालमहोदयेन साक शास्त्रार्थवर्णनम् ।	१५
ग्रन्थप्रकाशनादिकार्यवर्णनम् ।	२०
राजकीयमण्डले मान्यत्ववर्णनम् ।	२२
महामहोपाध्यायपदवीप्राप्तिकथनम् । लोकपूज्यत्ववर्णनम् ।	२३
श्रौतकर्मोद्धारयज्ञयागाधुद्धारकरणवर्णनम् ।	२४

विषयाः ।	पृ०
सी. आई. ई. पदप्राप्तिकथनम् ।	२५
ज्येष्ठतनयदुण्डिराजशास्त्रिनिधनम् ।	२५
अलिविलासिसँल्लापहंसाष्टकादिनिर्माणकथनम् ।	२६
राजकीयपाठशालातोऽवकाशग्रहणम् ।	२७
स्थाविरोचितसततदेवपूजादिकरणवर्णनम् ।	२७
अन्ते सम्पादितसकालाऽवतारकृत्यस्य ब्रह्मचिन्तनकथनम् ।	२७
देहाऽवसानकथनम् ।	२९
तदीयपरिवारकथनम् ।	२९
तदीयजीवत्प्रधानशिष्याणां कतिपयेषां वर्णनम् ।	३०
तदीयकीर्तिमात्रशेषाणां शिष्याणां कतिपयेषां नामाऽनुकीर्तनम् ।	३३
प्रथमचरितसमाप्तिः ।	३५

द्वितीयचरितकरणप्रतिज्ञा ।	३७
द्वितीयचरितनायकमहामहोपाध्यायकैलासचन्द्रशिरोमणि- महाशयपूर्वपीठिकाकथनम् ।	३७
चरितनायकजन्मवर्णनम् ।	३९
बाल्यवर्णनम् ।	४०
अध्ययनकथनम् ।	४०
प्रसङ्गतः प्राप्तं नवद्वीपवर्णनम् ।	४१
निजदेशत्यागः काशीसमागमश्च ।	४४
काशिकराजकीयपाठशालायां नियुक्तिः ।	४७

विषयाः ।	५०
यौवनोचिताध्यापनकार्यादिकथनम् ।	४८
धार्मिकतादिकथनम् ।	४९
महामहोपाध्यायपदवीप्राप्तिः ।	४९
राजकीयाऽऽधिकारिकमण्डलमान्यतावर्णनम् ।	५१
बार्द्धकोचितव्यावहारिकसकलकार्यपरित्याग ब्रह्मचि-तनं देहाऽवसानं च ।	५१
तदीयपरिवारवर्णनम् ।	५२
तदीयकतिपयप्रधानजीवच्छिष्यवर्णनम् ।	५२
तदीयमृतकतिपयप्रधानशिष्यवर्णनम् ।	५२
द्वितीयचरितसमाप्तिः ।	५६

- ,

तृतीयचरितकरणप्रतिज्ञा ।	५७
तृतीयचरितनायकभारद्वाजकुलकमलादिवाकरवैयाकरण केसरिमहामहापात्र्यायदामोदरशास्त्रिमहोदयपूर्वपीठिका कथनम् ।	५७
भारद्वाजकुलवर्णनम् ।	५७
चरितनायकपितृवर्णनम् ।	५८
चरितनायकज्येष्ठभ्रातृरामशास्त्रिभारद्वाजवर्णनम् ।	५८
चरितनायकजन्मवर्णनम् ।	६१
बाल्यवर्णनम् ।	६३
काशीसमागमः काशीवर्णनं अध्ययनवर्णनं च ।	६३

विषयाः ।	पृ०
विद्यार्थिदशावर्णनम्	६५
गवालियरनगरगमनम् ।	६७
गवालियरनरपतिकृतसम्मानः गवालियरस्थगोपालाचार्यादिपण्डितवरैः समागमः तत्र विजयमाप्तिश्च ।	६८
चरितनायकपितृनिधनम् ।	७०
गार्हस्थ्यवर्णनम् ।	७०
काशिकराजकीयपाठशालायां नियुक्तिः ।	७०
यौवनोचिताऽध्यापनादिकार्यकथनम् ।	७१
पाण्डित्यप्रकर्षकथनम् ।	७२
वच्चा ज्ञा शर्मणा साकं शास्त्रार्थः चरितनायकस्य विजयश्च ।	७४
तदीयधार्मिकता देवनोपासकत्वं तपस्विता च ।	७५
महामहोपाध्यायादिपदवीप्राप्तिकथनम् ।	७७
पारिवारिकसुखदुःखादिकथनम् ।	७८
बार्द्धकोचितसर्वव्यावहारिककार्यपरित्यागः ब्रह्मनिदिध्यासादि ।	७९
चरितनायकनिधनम् ।	७९
तदीयपरिवारवर्णनम् ।	८०
तदीयकतिपयप्रधानजीवच्छिष्यवर्णनम् ।	८१
तदीयकतिपयप्रधानमृताशिष्यवर्णनम् ।	८४
तृतीयचरितसमाप्तिः ।	८५

विषयाः ।	पृ०
चतुर्थचरितकरणप्रतिज्ञा ।	८७
चतुर्थचरितनायकसर्वतन्त्रस्वतन्त्रमहामहोपाध्यायशिवकु- मारशास्त्रिमहोदयपूर्वपीठिका ।	९८
चरितनायकजन्मवर्णनम् ।	८८
बाल्यवर्णनम् ।	८९
अध्ययनम् ।	९०
द्वारवङ्गगमन तत्रत्यमहाराजलक्ष्मीश्वरदेवकृततदीयपाण्डि- त्यप्रकर्षमूलकं सम्मान ।	९६
प्रसङ्गापतित काशिकद्वारवङ्गपाठशालास्थापनवर्णन, तत्र अभ्यापकत्वेन प्रकृतचरितनायकनियुक्तिः ।	९७
तदीयधार्मिकतानिर्लोभतादिवर्णनम् ।	९९-१००
यौवनोचितप्रकृतचरितनायककृतरामधनतर्कपञ्चानन-रा समोहनसार्वभौम-गद्गदलालादिपण्डितपरिभववर्णन ग्रन्थनिर्माणादिकथन च ।	१०१
महामहोपाध्यायादिपदवीप्राप्ते ।	१०३
लवपुरप्रान्तगमन तत्रत्यजनताकृतो लोकोत्तरं सम्मानश्च ।	१०४
तदीयराजकीयसामाजिकाऽधिकारिमण्डलीमान्यता ।	१०५
वार्द्धकोचितव्यावहारिकसकलकार्यपरित्यागः तदुचित ब्रह्मचिन्तनादिकरण च ।	१०६
चरितनायकस्नेहलोकपरित्याग ।	१०७
तदीयपरिवारवर्णनम् ।	१०७

	पृ०
विषयाः ।	१०९
तदीयकतिपयप्रधानजीवच्छिष्यवर्णनम् ।	१११
तदीयमृतकतिपयप्रधानशिष्यनामाऽनुकीर्तनम् ।	११२
चतुर्थचरितसमाप्तिः ।	११३
पञ्चमचरितकरणप्रतिज्ञा	११३
पञ्चमचरितनायकवैयाकरणाग्रगण्यमहामहोपाध्याय- तात्याशास्त्रिमहोदयपूर्वपीठिका ।	११६
चरितनायकजन्मवर्णनम् ।	११७
तदीयबाल्यतात्कालिकपरिस्थितिश्च ।	११९
चरितनायकस्य काश्यामागमनं अध्ययनं च ।	१२०
द्वारवङ्गपाठशालायामध्यापकपदे नियुक्तिः ।	
यौवनोचिततदीयपाण्डित्यप्रकर्षः काशिकराजकीयपाठ- शालायामध्यापकत्वेन नियुक्तिः तदीयमध्यापनादिकार्यं च ।	१२१
गार्हस्थ्यं, तदीयधार्मिकतादिवर्णनं, व्यावहारिकचातुर्या- दियोग्यतावर्णनं च ।	१२२
ग्रन्थकर्तृत्वादिवर्णनम् ।	१२३
महामहोपाध्यायपदवीप्राप्तिः ।	१२३
सांसारिकसुखदुःखादि ।	१२४
देहाऽवसानम् ।	१२४
तदीयपरिवारवर्णनम् ।	१२६
तदीयकतिपयजीवत्प्रधानशिष्यवर्णनम् ।	१२६

विषयाः ।	पृ०
तदीयकतिपयमृतप्रधानशिष्यवर्णनम् ।	१२८
पञ्चमचरितसमाप्ति ।	१२८
ग्रन्थकर्तुरन्तिम निवेदनम् ।	१२९
विद्वत्प्रार्थना ।	१३०
ग्रन्थसमाप्ति ।	१३१



काशोत्थमुख्यपण्डितमण्डलीयम् ।

हयवापुर्पुरद्वेण दर्शनाथप्रतिवृत्तिमापादिता ।

१ म० श्री गङ्गाधरशास्त्री सा० आ० ०० ० म० श्री क० ल० स० प्रसन्नरामणि
म० श्री ग० मो० १ ॥ श्री भार० राज ४ म० श्री शिवकुमार ॥ श्री मिश्र
० म० श्री राम० ॥ शास्त्री (ता० ना० शास्त्री पत्रद्वय)

॥ श्री ॥

अथ विद्वच्चरितपञ्चकम् ।

मङ्गलम् ।

यस्मिन् प्रसादसुमुखे विमुखीभवति

विघ्ना समीहितविधौ दुरितैकनिघ्ना ॥

सिद्धसुन्दरमुख शिशुच द्रमोर्लि

स्तम्भेरमाननमह तमिह स्मरामि ॥ १ ॥

राकाशशाङ्कशतकोटिविजित्वरास्या

मासा पतिं नखरुचैव तिरोदधाना ॥

वीणागुणकणनचञ्चलपाणिपद्मा

वाग्देवता सपदि मे हृदि सन्निधत्ताम् ॥ २ ॥

कामेशकल्पपादपमारुढा पुण्ड्रदण्डमवलम्ब्य ॥

काचन कवितारतिका ललिताकृतिरन्तरलसत्तु ॥ ३ ॥

विद्वद्धृन्दशिर सु चन्दनरुचो नेत्रेषु मिथ्यादृशा

घूर्लीमुष्टिकिरो विपक्षपदनस्तम्भाय दम्भोलय ॥

अस्मन्मानसमानसारगतयो हसोपमा पान्तु मां

श्रीदिग्गङ्गाधरदेशिकाश्चिक्रमलोद्घूता परागाऽणव ॥ ४ ॥

बुधजनमर्यादाया कलियुगकलपीकृतायास्तु ॥

रक्षाकृतेऽवतीर्ण श्रीराम सद्गुरुत्तम वदे ॥ ५ ॥

वन्दे भारतभूमिन् दनननीकाशीपुरीन् दनान्

वाग्देवीसदनाननान् श्रुतिमत्प्रस्थापनेकप्रतान् ॥

सद्विधाफलदानसौरभयशःशुक्लीकृताशान्तरान्

पूज्यान् पञ्च सुरद्रुमान् नृवपुषो विद्वत्कुलाखण्डलान् ॥ ६ ॥

वाग्देवताऽवतारः कवितावनितास्वयवृतो दयितः ॥

श्रीहर्ष एव साक्षात् गुरुवरगङ्गाधरो जयति ॥ ७ ॥

कणभक्षाक्षचरणागम एव वपुर्धरः ॥

कैलासचन्द्रो जयति विद्वद्धृन्दशिरोमणिः ॥ ८ ॥

विद्यातपस्तीव्रतेजोनामिताशेषपण्डितः ॥

दामोदरो विजयते हरिगम्भीरनिस्वनः ॥ ९ ॥

विद्वत्समाजप्रथमपूजिताङ्घ्रिसरोरुहः ॥

श्रीमान् शिवकुमारारण्यः ख्यातो विजयते बुधः ॥ १० ॥

विद्वत्कुलस्थालङ्कारो वैयाकरणधूर्धरः ॥

तात्याशास्त्री विजयते रामकृष्णाऽपराभिधः ॥ ११ ॥

अतिमनुजममीषा पावनं कृत्यजातं

स्मृतमपि हृदि नूनं गौरवं द्राग्विधत्ते ॥

प्रथयति निजवाचा तच्च नारायणारण्यः

प्रभुवरबुधगोपीनाथलब्धाऽभ्यनुज्ञः ॥ १२ ॥

मद्वाणि ! साहसमिदं मम वक्ष्य भीता

सङ्कोचमञ्चसि कुतो भव सावधाना ॥

संसारतारणतरिः सकलार्थदात्री

जागर्ति किं न गुरुपादपयोजधूलिः ॥ १३ ॥

इत्थं विधित्सिते नूनं विद्वच्चरितपञ्चके ॥

प्रथमं चरितं ब्रूमः श्रीगङ्गाधरशास्त्रिणाम् ॥ १४ ॥



श्रीम महामहोपाध्याय श्रीगङ्गाधरशास्त्री मानवला

C I E

जन्मवर्ष १९१

मृत्युवर्ष १९७०

याग वताश्वतार कवितावननाम्बयमृता रचित ।

आह ५ एव साक्षात् गुरुरगङ्गाधरो जयति ॥

अथ श्रीगङ्गाधरशास्त्रिचरितम् ।

—०—→ ३

विध्यस्तम्भनकमठेन सुल्लकाचान्ताविघनाऽलङ्कृता

ऽगस्त्याख्येन महर्षिणा विजयते दिग्दक्षिणा दक्षिणा ॥

‘वगलोर’ प्रथितारयमण्डलगतलौल्लिङ्गपुङ्गास्पद

ग्रामस्तत्र विराजते ‘यसरगडा’ रयो निवास सताम् ॥१५॥

तत्राऽऽसीदा धदेश्य श्रुतिशताविततप्रज्ञयोऽल्लासितश्री

गोत्रे श्रीगौतमर्षे प्रथितकुलभवो ग्रामणीब्राह्मणानाम् ॥

सुम्रस्त्रपथायमूमीसुरवरतनय सत्रयस्फीतकीर्ति

ख्यात श्रीमानवल्लित्युपपदकलित श्रीनृसिंहाख्यशास्त्री ॥१६॥

सच शैशवएव दैवदुर्विपाकेन कीनाशनाशितजनकजननीकोऽ

सहाय एव स्वजन्मग्राम परित्यज्य चङ्गलोर नगरे निजमातुलमेव शर

णीचकार । तत्रैव स्वपूर्वजपरम्परागता कृष्णयजुर्वेदापस्तम्बशाखा

साङ्गोपाङ्गा सम्यगधीत्य सम्पाद्य च साहित्येऽपि प्रगाढा व्युत्पत्तिं न्या

यवेदा तादिदर्शनात्तराधिजिगमिषाकृष्टचेता अष्टादशहायनावस्थ एव

पादचारेणैव त्रिभुवनललामभूता विद्वत्कुलप्रसवमूर्ति वाराणसीमाससाद ।

या च,

शम्भो कैलासवासप्रणयमपहरन्त्युच्चकैर्हेमधाम

प्रोल्लासि युचनीचव्यतिकररहिता साम्यभाव वहती ॥

अद्रे कया बुभुक्षाक्षपणपटुतरामन्नपूर्णाऽभिधाना

मार्चत्राणे नियुक्ते सुतमपि गणप दण्डधार विधत्ते ॥१७॥

यस्यां च,

यद्वासोल्लासितान्तःस्फुरितपरचिदास्वाददिव्येक्षणानां

लोकानां नाकलोकः कथमपि लभते मानसे नाऽवकाशम् ॥

विश्वेशद्वाःस्थमृताकृतिकृतकुतुकस्मेरंदेवेन्द्रकर्णा-

कर्षी कश्चित् पिशाचोऽप्यहह मधवता शश्वदभ्यर्थ्यतेऽत्र ॥ १८ ॥

या च,

गङ्गास्रोतोदुकूला चरणतल्लुठन्मुक्तमुक्तेतराङ्घ्रिः

शम्भोः शूलाग्रसंस्था त्रिभुवनभवनारम्भणस्तम्भमुद्रा ॥

निद्राणे तीर्थवृन्दे कलियलकलितोच्छूनमोहप्ररोहै-

रेका जागर्ति सेयं सकलकलुषिणां तारणाय प्रवीणा ॥ १९ ॥

इत्थंविधा धीराधिषणाधिककृतधिषणधिषणाऽभिमानमानोन्नत

विपाश्चिदपश्चिमचमत्कृतां काशिका समासाद्य तत्तद्दर्शनाचार्येभ्यस्ता-

नि तानि साङ्ख्यवेदान्तादिदर्शनानि पुराभवोपगतानीव सद्यः स-

म्पाद्य तदानीन्तनपण्डितमण्डले महतीं प्रतिष्ठां साहित्ये चाऽद्वितीयत्व-

मधिजगामाऽसौ धरामण्डलचतुराननो नृसिंहशास्त्रिवर्यः ।

अथाऽधिगतविद्योऽसौ गृहस्थाश्रमं सर्वोपकारक्षममाकलय्य पितृ-

णामानृष्यकामो दारपरिग्रहं विदधे । तात्कालिकाः सुगृहीतनामधेया

महामहिमशालिनः श्रीमदीश्वरीप्रसादसिंहशर्माणः काशिकाधी-

श्वराः शास्त्रिवर्यस्य पाण्डित्यप्रकर्षमालोक्य भृशं परितुष्टाः वृत्तिदानपु-

रःसरं स्वसमाप्रधानपण्डितपदे तं न्ययुञ्जन् ।

गङ्गेव सागरसमागमराजमाना

चैतन्यशक्तिरिव शङ्करमाश्रयन्ती ॥

वाग्देवतेव चतुरास्यसभासभिद्धा

सा काशिकापतिसभा तमवाप्य रेजे ॥ २० ॥

काशीशोऽपि कवी द्रमेनमुचितै सम्भावनैस्तोषयन्

अस्मिन् हादमुह्यसमाजसदृशी वृत्ति व्यधात्सादरम् ॥

विप्रोऽप्येष कुटुम्बपालनविधौ पर्यस्तमर्थं ततो

गृहजन्मधिक ददानमपि त नैवानुमने क्वचित् ॥ २१ ॥

इत्थ काशिकसत्त्वर्चोन्मसुकुटोमाणिक्यपूगायित

शिष्याऽध्यापनदेवताऽर्चनजपै काल सुख यापयन् ॥

अक्लेशाऽधिगतार्थसाधितानि नव्यापारुष्ट परा

ऽपेक्षावर्जनदुर्जयो द्विजवरश्चक्रे द्वितीयाश्रमम् ॥ २२ ॥

अत्रान्तरे हिन्दीकोविदकुमुदकुलराकाशराक्षसङ्काशात् काशीशाद
धिगतादेशोऽसौ सविशेषश्रेष्ठपीप्रकाशितचतुरासाऽवकारा शास्त्रिवयो ज
ग्रथ “साहित्य सागर” नामाऽष्टादशसहस्रपरिमाण कलितगारिमाण
अपुराण हिन्दीगिरा अ यरलम् । स्वेच्छया च गैर्वाण्या “काव्यात्म
सशोधन, एक दपुराणा तर्गतशिवभक्तिविलासटीका” चेति
अन्यद्वयम् ।

दृष्टैतद्भ्रमरत्नप्रणयनपटुता शिष्टलोके विशिष्टा—

मक्लिष्टस्पष्टदुष्टेतरपदघटनामिष्टमिष्टार्थवृष्टिम् ॥

काशीश पूरितारामगुणबुधसदोव्योमहस सभाया

विद्व मान्य तमेन बहुविधनुतिभिर्मानयामास सद्य ॥ २३ ॥

इत्थ सर्वत शाश्लाध्यमानगुणगण शास्त्रिवरश्चिराराधितविश्वे
श्वरानुमदाभिजकुलकमलविकासनमास्कर पचेलिममिव निजपूर्वजपुण्य-

पुञ्ज कलिवलकलुषितसनातनश्रीतमार्गपुनरुद्धाराय भूयोऽवतीर्णमिव श-
ङ्करार्य प्रथमपुत्रं व्योमेन्दुनिधिचन्द्रसंमिते १९१० वैक्रमेऽब्दे ज्येष्ठ-
शुक्लदशम्यां श्रीगङ्गादशहराशुभपर्वणि समाससाद ।

तदानीम्, आशाः काशप्रकाशाः सुरभिसुमततिस्पर्शिनो गन्धवाहा

हर्षोत्कर्षात्समन्तान्मधुररुतभृतः सञ्चुकूजुर्विहङ्गाः ॥

गोत्रे स्वीये पवित्रे समुदितमनघं पुत्रमेन विलोक्य

प्रावात्माऽपि प्रमोदात् पुलकचितवपुर्नेत्रपादो ननर्त ॥ २४ ॥

ततो यथावद्विधिविद्वरिष्ठः पिता चकारात्मजजातकर्म ॥

बालोऽपि संस्कारमवाप्य सद्यो विदिद्युते कन्हिरिव प्रदीप्तः ॥ २५ ॥

ततो जन्मोत्सवादेकादशेऽहनि महनीयकीर्तिर्नृसिंहशास्त्री स्वा-
भिऽजनप्रथानुरोधेन शिशोः “सुब्रह्मण्य” इति नामकरणं विधाय
मौहूर्तिकादिश्यमानशुभोदग्रहप्रभावभाविविपश्चिकवर्त्तितां च निशम्य
शिशोः परमानन्दतुन्दिलः स्वात्मानं विश्वेश्वरानुगृहीतं निर्धार्य भक्ति-
प्रवृत्तेताः शतशः प्रणनाम भगवन्तं विश्वनाथम् ।

गङ्गादशहरापर्वणि लब्धजन्मानमेनं गृहीतावतारमिव गङ्गाधरं
मन्यमाना वत्सलाऽस्य मातामही “गङ्गाधर” इत्याख्ययैवाऽऽजुहाव ।
तदेव चाऽस्य नाम नामिताशेषविद्वद्धाम सम्मानसम्पादन निखिलभूम-
ण्डलप्रथितं बभूव ।

शिशुरयमुदितश्रीश्चापलैर्बालयोग्यै-

रदित मुदमुदारा बन्धुवर्गाय नूनम् ॥

सहजमधुरभावा धीप्ररोहास्तदीया

बुधसदासि शशंसुस्तस्य लोकाऽतिगत्वम् ॥ २६ ॥

दुर्दैवात्तस्य जननी मानिनी त त्रिहायनम् ।

विसृज्य दुग्धमुग्धास्य सतीलोकमुपागमत् ॥ २७ ॥

ततो दयिताविरहविधुरोऽपि नृसिंहशाल्मी वात्सल्यातिरेकात्
गुणवतो ऽस्य शिशोर्मातृभाव पितृभाव चाऽवलम्ब्य स्वयमेव पालनाय
तत्परोऽभवत् ।

अथ क्रमेण सम्पादितचौलमङ्गल निर्गन्धपल बाल स्वयमेव व
ह्रविधा लिपीर्ग्राहयित्वा कोशकाव्याधभ्यासमपि शनै शनै कारयितु
प्रयतते स्म शास्त्रिवर्य ।

बाल्येऽप्यस्य विलोक्य विजृम्भिताकरुणामनरुपा धिय

विस्मरस्तु पदे पदे समभवत्तातो मतो धीमताम् ॥

पञ्चाब्दोऽपि स कण्ठपीठत्रिलोकोश सुधार्द्रस्वर

श्रोतृणां हृदय हरत्रहरहो गङ्गाधरो दिद्युते ॥ २८ ॥

इत्थ सम्पादितकोशकौशल शिशु क्रमण काव्येऽपि लब्धप्रवेशलो-
कातिगशेमुपीविशेष पश्यन् भृश प्रमोदमानमानसो गुरुरष्टमे दायने
विधिवदुपनातवान् ।

प्राहयामास च तदानामेव सरहस्या मगवतीं सावित्रीं चित्कलां च
बीजनिक्षेपात् शिगवेऽपि जनना तरशोभनसस्कारपूरोचरा वरायाऽधि
कारिणेऽस्मै सहपम् ।

स च,

ल० वा तद्ब्रह्मवचो ज्वलदिव पुटित चित्कलासङ्गलक्ष्म्या

ताताद् भूमीविरिञ्चेर्गलितमलिनिमा शुद्धबुद्धिः स सद्य ॥

मेघोत्कर्षात् प्रसिद्धोऽप्युदितविधिविधाकौतुकी विप्रबाल-

श्चक्रेऽथो मञ्जु मेधाजननमिति मतं ब्रह्मचारित्रतं तत् ॥ २९ ॥

अथैष ब्रह्मचारित्रतमनुतिष्ठन् उभयोरपि सन्ध्ययोर्यथाविधि हुता-
ऽग्निकोऽग्निकल्पोऽल्पवया अपि मेधाविशेषात् प्रवयसोऽपि विदुषोऽति-
शयान स्तातेन तात्कालिककाशिकवैदिकमूर्धन्यानां श्रीमता बालक-
ण्डानां पाठशालायां प्रवेशितोऽध्याप्यत् च गुरुणा याजुषीमाप-
स्तम्बशाखां तदङ्गानि च ।

गुरुपरवदनाब्जाच्छ्रुवानेकवारं

सपदि हृदि विधायाऽऽयासहीनं स धीमान् ॥

कृतगुरुपरिचर्योऽशेषवेदाऽमृताऽब्धे-

रधिगतपरपारो वेदविन्मानितोऽभूत् ॥ ३० ॥

इत्थमाषोडशवत्सरं वेदान्, वेदाङ्गानि, श्रौतस्मार्तकर्मकाण्डानि,
काव्यसाहित्यशास्त्रं च करतलामलकमिव कलयित्वा सत्पात्रनिःक्षेप-
निराकुलचेतसो गुरोः प्रमोदं मेदुरयन् शशीव धवले दले प्रतिदिवसं
विशेषान् पुष्पान् ववृधे ।

अथ पितुरादेशेन तात्कालिककाशिकराजकीयपाठालयप्रधानाध्याप-
कं पाणिनीयतन्त्रोज्जीवनाय भूयो गृहीतावतारमिव भगवन्तं पतञ्जलिं
द्वादशदर्शनीपारीणमखिलभूतलभूषण योगानुष्ठानप्रतिष्ठितात्मानं विद्व-
ज्जनाऽसुलभशारीरबलभरविस्मारितभीमसेनभुजाबलविभ्रमं स्तनन्धयमि-
व निर्व्याजसुन्दरस्वान्तं श्रीराजारामशास्त्रिणमन्तेवासिभावेनास-
सादैष भविष्युर्विपश्चिदुपश्चिमचक्रवर्ती ।

१ ततश्च,

राजाराभसुरोर्धरासुरगुगेलब्ध्वा परिष्कारवत्

कृत्स्न व्याकरण स्मृतीर्वहुविधा सत्सम्प्रदायाऽविता ॥

योग योगविदा वरादनुपम व्यासोक्तिमभाष्यसौ

गाह गाहमगाहताऽऽगममहाऽनूपारपार परम् ॥ ३१ ॥

अनेकविबुधाऽचित कविनिषेविताङ्घ्रि पुन

गुरुप्रणयिमानसोऽधिगतसत्यधामोज्ज्वल ।

समासु चतुरानन सततभारतीभासुरो

ऽप्यसौ न विधिरद्भुत भुवि विभाति गङ्गाधरः ॥ ३२ ॥

गुरुवरबुधराजाराभशस्त्रिप्रसादा

कलितसकलविधाधोतमान समासु ॥

कविवरनिजतातप्राप्तसाहित्यसम्पत्

समधिकरुचिरेष प्रौढिमालम्बते स्म ॥ ३३ ॥

प्रवयसि गुरुवने त्यक्तससारव धे

परिधृतयतिवेपे स्वर्णदीतीरवासे ॥

द्विगुणनिधिशशाङ्केरङ्किते वैक्रमेऽब्दे

गतवति शिवभाव भूरिताप स आपत् ॥ ३४ ॥

यैर्वात्सल्यपयोधिभिन्निरूपमे स्मरैरसौ वद्वित

शश्वत्पाठनजाऽनुभूतिमहिता विद्या मुदा ग्राहित ॥

आत्मीयेष्वपि गोपनीयमनुल योग च सङ्क्रामित

स्त्वद्विच्छेदमधीरधीरतिशुचा सोढु स नैवाऽशकत् ॥ ३५ ॥

। अथैष प्रयत्नसस्तम्भितशोकाऽऽवेग धारगभारवाचा जनकेनाऽपि

सुचिरं सान्त्वितः प्रकृतिस्थो भूत्वा निर्जरभावापन्नास्तानेव गुरुचर-
णान् सर्वदा मनसि संस्मरन् वात्सल्यपयोधीनां तेषामनुग्रहादवसरे-
ऽवसरे स्वप्नेषु तेषां दर्शनं लभमानः तावतैव सञ्जातहर्षः कतिचि-
न्मासान्निनाय ।

अत्रान्तरे तातेन कृतोद्वाहमङ्गलः सह सहधर्मचारिण्या गृहस्था-
श्रमं कर्तुं प्रावर्त्तत ।

अथ द्वितीयमाश्रममधितिष्ठतोऽप्यस्य शृणुखण्डाद्यवशिष्टाऽधि-
जिगमिषा बलवती मनसि प्रादुर्भूता, तथा च प्रेर्यमाणोऽयं पुमवता-
रमिव वाग्देवतायाः अशेषदर्शनविमर्शनविशदकीर्तिं तात्कालिककाशि-
कपण्डितमण्डलप्रमुखं श्रीरानडोपाख्यचालशास्त्रिणं द्वितीय-
गुरुभावेनाऽऽससाद । यश्च,

तर्के ऽतर्क्यप्रभावः कुशलमतिरलं पाणिनिः शुन्दरास्ते

मीमांसाप्राणदाता कपिलवरगिरामेक एव प्रवक्ता ॥

योगे वेदान्तशास्त्रे ऽप्यतिनिश्चितमतिः काव्यसाहित्यशास्त्रे

तन्त्रे ऽन्यत्राऽपि नित्यं प्रचुरतरंगतिः सर्वविद्येश्वरो यः॥३६॥

यस्मिन् परिष्कुर्वति पण्डितेन्द्रे

सभासु विद्वन्महितासु नित्यम् ॥

नवीनमेघस्तनिते ऽप्यनास्था

श्रोतुर्जनस्याभ्युदयाय चित्ते ॥ ३७ ॥

यस्मिन् राजति यद्यशःशशिसुधाऽनास्वादि नासीत्पुनरं

किञ्चित्कुत्रचिदीदृशो न नृपतिर्यो नाऽस्य नम्रः पुरः॥

विद्वासो न गुणैरमुष्य किल ये मूर्धानमाधु वते

नाऽमूनन्, न च सा सभा, प्रथमतां यत्रैष नैवर्त्तति ॥३८॥

आसीच्छैशवपुष्य यस्य विदुषा वृद्धे यशो निस्तुल

रयातो “वालसरस्वती” त्यभिघया यो दुग्धमुग्धानन ॥

आग्निधोममुखैर्मसैर्दिविषद सत्तर्पिता सादर

येनाऽस्थाप्यधिकाशि दिव्यमहसा श्रीविश्वनाथेश्वर ॥३९॥

प्रालेयाचलमौलिलालितवपुमण्डीपुराऽऽखण्डलो

यच्छिष्यत्वमुपेत्य घन्यजनतामान्यत्वमासादयत् ॥

भक्त्या नम्रशिरा यदीयचरणौ मोल्लिख्यलामौक्तिकै-

र्नित्य पूजयति स्म पुष्पनिकरेर्हृषाश्रुसिक्तैरिव ॥ ४० ॥

दिग्दन्तीन्द्रनिभैस्तीतिमहितै शास्त्रेषु पारङ्गमै

र्वादिवातमयङ्करैरगणितै शिष्यैर्यदीयैरिदम् ॥

व्यास भारतवपुस्ततःशशिस्पर्द्धानिचद्धादरां

कीर्तिं यस्य विभर्ति मूर्धनि सदा श्रेयातपत्रायायिताम् ॥ ४१ ॥

तथाविधस्य वसुमतीगीप्सते श्रीमतो वालशास्त्रिण सविधे

सविधि समर्धातावशिष्टविद्य सद्य समुपजातसत्तोपात्तस्मादधिगताशी

र्वचन तदुपान्तनिरन्तरासेवनसदुपदेशश्रवणतदङ्घ्रिपरिचरणानि कार

कार वार वारमुदारमनस्तोष कालमनैषीत ॥

महीसुरसुरुस्ततो विततकीर्तिराशियुध

प्रधानपदभूतम् प्रथितवालशास्त्रिश्चर ॥

दिगन्तगतकीर्तिषु स्वकसुशिष्यवर्गेष्वपि

स्तुरस्तु निजयुगामयमियेषु गङ्गाधरे ॥ ४४ ॥

शास्त्रिवरोऽपि निरन्तरपरिचरणपरितुष्टात् गुरुवरात् शास्त्ररह-
स्यमर्मग्रन्थयुग्मोचनप्रकारान् श्रावं श्रावं तदीयपाण्डित्यप्रकर्षविलोक-
नविस्मितान्तरः एतदीयहंसेपमधिपणाविभवचमत्कृतश्च गुरुवर इत्य-
न्योन्यं मनसि श्लाघमानौ तौ गुरुशिष्यौ न कस्य सदृश्यस्य मनसो-
मोदं विदधातेतमाम् ।

द्रोणाचार्यपुरस्तादर्जुन इव चापवेदानिष्णातः ॥

श्रीचालशास्त्रिपुरतो रजे गङ्गाधरस्तादृक् ॥ ४५ ॥

इत्थं वसुधासुधाजनगुर्गेर्गृहीतावतारस्येव परमेश्वरः श्रीमतो
चालशास्त्रिणः सकाशादासादिताखिलविद्यारहस्यः प्रीतात्मना च
गुरुणा ऽधीतानधीतग्रन्थाध्यापनसमर्थः प्रकृष्टपाण्डित्योऽयं ममैवाऽप-
रा मूर्तिरिति स्वजने परजने च निष्पक्षपातमुद्धोषितयशा धर्मशास्त्रव्य-
वस्थापत्रनिर्माणादीनि गुरुचरणकार्याणि तदादेशेन कुर्वाणः पोरेशत वि-
धार्थिनो विविधानि शास्त्राणि पाठयन् विद्वत्सभासु सर्वतः सादरं समा-
हूतो वादजल्पवितण्डापण्डितानपरिमितान् वादिपण्डितान् सरलमधुर-
युक्त्युपन्यासेन वाचयमान् विदधानः सुखमवात्सीत् ।

अत्रान्तरे निजगुरुणामपि परमगुरुणां शिवभावमुपेयुषां श्रीरा-
जारामशास्त्रिणां जीवनवृत्तं गद्यपद्यमय्या वाचा विरच्य काशी-
विद्यासुधानिधिनामके पत्रे प्रकाशयामास । यच्च,

तत्सूक्तिकल्पलतिकाकुसुम नवीन

मामोदमाद्यदलिपुञ्जनिपीयमानम् ॥

विस्माययत्यपि निपीतसुधान् बुधेन्द्रान्

कान्ताधरे ऽपि कुरुते किल बुद्धवैरान् ॥ ४४ ॥

प्रतिपदरससिक्ता किञ्च मोचाऽभिरामा

ध्वनिगुणपरिणामाकृष्टसूरीन्द्रकर्णा ॥

अभिनवमधुधाराधौतरीतिप्रपञ्चा

शशिरुचिसहभावा यत्र वाचो लसति ॥ ४५ ॥

अथ श्रीमत्या प्रवल्प्रतापमातण्डनिवारितविमत, घण्टारभारया
सुकृततत्येव मूर्तिमत्या गृहीतावतारया भारतवर्षीयपुण्यमुवा श्रीमत्या
विजयिनी(Victoria)देव्या अश्वाश्वसुच द्र १८७७ मिते स्त्री
स्ताब्दे भारतवर्षसाम्राज्यभारे स्वयं गृहीते सति आसीत्तदानीं सवदेश
व्यापी महानुत्सव ।

अन्तः कलहैर्बहुलैरुद्विभाना हृदयतरोच्छ्रवामा ॥

अश्रुलिङ्गा पताकाकारा यस्मिन् व्यराजत ॥ ४६ ॥

आसात्त्वादतमोदता प्रतिगृह माङ्गल्यवाद्योत्तर

हर्षोच्छूनजनैः कृत कलकलो व्यापद्दिशामन्तरम् ॥

सम्राज्ञीप्रमलप्रतापकलिताश्वासा जना निर्भया

स्वे स्वे कर्मणि सादरा प्रसुदिता आसन् समस्ता अपि ॥४७॥

अस्मिन्नेवावसरे काशीस्थेन सम्प्रति परलोकवासिना विख्यातय
शसा विद्वज्जनगोष्ठीमहितेन रायबहादुरपदोपपदेन श्रीप्रमदादास
मित्रमहाशयेन सम्मेलिताया महाजनसमायामासीदेक प्रस्तावो
“यदमुष्य महोत्सवस्य स्मारकतया महाभारतमनुस्मृत्यादिधर्मग्रन्था
वलम्बेन सवसाधारणधर्मनोषक एको धर्मग्रन्थो निर्मातव्य” इति ।
तदनुरोधेन सर्वे सभ्यैर्विद्वद्भिश्चायं कार्यमारंभं तत्समासभ्या यतमेव
लोकोत्तरप्रतिभाशालिषु प्रगाढपाण्डित्येषु धर्मशास्त्रतरणिकर्णधारेषु श्री

गङ्गाधरशास्त्रिवरेष्वेव साग्रहं सादरं सवहुमानं च समर्पितः । शास्त्रिणो-
ऽपि सर्वजनानुरोधमनुल्लङ्घनीय मन्यमानास्तं भारमलघुमपि निजबुद्धि-
विभवेन लघुमिव मन्यमाना अर्पयिष्येव कालेन तथाविधग्रन्थावलम्बेन
“शास्त्रवतधर्मदीपिका” इतिनामकरणपूर्वकं ग्रन्थं निर्माय पण्डि-
तपत्रे मुद्रितवन्तः । योऽद्याऽपि पृथङ्मुद्रित उपलभ्यते ।

श्रीमन्महाभारतवीचिमालीनिर्मन्थनात्पत्रसुधावपुष्मान् ॥

मन्वादिविगिन्दुरसानुविद्धप्राणो बुधप्रीणनकर्मठो यः ॥ ४८ ॥

एकोऽपि कण्ठे कलितः सलीलं

विचक्षणानां मुदमादधाति ॥

विलासिनावक्षसि मौक्तिकस्त-

गेकाऽपि हैमान् जयतीह हारान् ॥ ४९ ॥

इत्थंविधग्रन्थविधानजन्यं

यशो बभूवाऽस्य बुधेन्द्रमान्यम् ।

नैतद्विचित्रं द्युतिशालि रत्नं

ध्रुवं समागच्छति काञ्चनेन ॥ ५० ॥

ततः परं अङ्गाश्ववसुचन्द्रमिते १८७९ ख्रीस्ताब्दे काशिकराज-
कीयपाठालयप्रधानाध्यक्षैर्विद्वद्वरैर्गुणिजनसमादरप्राथितकीर्तिभिर्डा-
क्टरथिब्रोसाहिबमहाशयैः सवहुमानमाहूताः शास्त्रिवरास्तस्यां पाठ-
शालायां साहित्यदर्शनप्रधानाध्यापकपदमलमकुर्वन् । तदानीं सा राज-
कीयपाठशालात्मिका सुरभारती,

वादित्रातविजित्वराऽलघुवचःपूरैर्बुधेन्द्रैर्नवै-

रत्नैरञ्चितहारसञ्चितरुचिर्मध्यं विना दुर्मनाः ॥

आसाधाऽमुमुदित्वरधुतिमिलनैकाव्यवर्णच्छर्वि

कृत्वा नायकमादरेण शुशुभऽलङ्कारक्षाङ्कारिणी ॥११॥

वीणानिकणन विहाय सरसा सूक्ती सुधासाविणी

श्रोतु यस्य सरस्वती रसवती ग्रावात्मना निश्चला ॥

मन्ये गीष्पतिरप्यमुप्य सुमहद्वैदुष्यमालोक्य

नेतत्कण्ठगुहाशयो ऽद्य बहुधा निश्चितता प्राप्तवान् ॥ ५२ ॥

यद्गर्जे हुसुतावतारविलसन्नुच्चै शिरा सर्वतो

व्याप्त सद्विबुधोत्तमै सुयशसा स्वच्छा रुचिं धारयन् ॥

सम्राट्स्थापितकाशिकासुरगवीपाठालयो ऽसौ ध्रुव

कैलासो ऽत्र कृतस्थिति समुचित गङ्गाधरो राजते ॥५३॥

इत्थ रत्नमिव काञ्चनसम वयेन पाठशालानियोगादवाप्तुस्थितयः

शास्त्रिवरा अगणितान् विद्यार्थिन प्रत्यह नानाविधानि दर्शनानि

पाठय त प्रकृष्टा प्रतिष्ठा लेभिरे ।

अथ कतिपयैरेवाहोभिर्बर्चनगरवास्तव्या विश्ववित्प्राप्तवैदुषीवै

भवा सकलदशनपारावारपारीणा त्वरितकवितानिर्माणकर्मठा शताव-

धानिन प्रशाचक्षुषो भारतमार्तण्डेत्य वर्धमुपाधि वहन्त

श्री गेहदलालमहोदया समायाता काशिका विद्वज्जनावलोक-

नसस्पृहस्वान्ता सहाऽपरिमितै शिष्यवर्गै ।

दिग तविनयिना तेषा समादराय काशीस्यैर्नागरिकैरत्रत्ये प्रसिद्धे

शुद्धाद्वैतसाम्प्रदायिकश्रीगोपालमन्दिरप्राङ्गणे महती महाजनसमासम्मे

लिता । तस्यां काशिकायाश्चिरात्प्रसिद्धतम गौरव रिरक्षायिषतस्तदा

नीन्तना महान्तः पण्डिताः वादकपङ्कलमुखमण्डलाः शतशः साग्रहं समाजग्मुः । दर्शकाश्चेतरेऽपि सहस्रशः सङ्गताः भारतमार्तण्डानां प्रथितं प्रभावं निशम्य काशिकागौरवं मा भाङ्गीत् इति समाकुलचेतसः पण्डितमण्डलीं सादरं सवहुमानं च पश्यन्तः परस्पर मन्दस्वरेण भारतमार्तण्डानङ्गुल्या निर्दिशन्तः कौतूहलिनो ऽवतस्थिरे ।

अथ भारतमार्तण्डैरारब्धे निजशतावधानप्रदर्शने सर्वे पण्डिता दर्शकाश्च स्तब्धकर्णास्तदेकदत्तावधाना अभूवन् । विस्मिता च सा समस्ता महती सभा समीक्ष्य तेषां समकालं शतावधानदर्शनचातुरीं प्रशंसं च साधुवादपुरःसरम् ।

अथ प्रवृत्ते विद्वद्विनोदे प्रचालितासु दार्शनिककथासु प्रस्तुते चात्मानात्मविचारे पण्डिपरिपदुपाक्षिप्तान् पूर्वपक्षान् सद्यः समुत्तरयति भारतमार्तण्डे भीतविस्मितसमस्तजने समाजे काशिकागौरवरक्षावद्धकङ्कणाः श्रीमन्तः शास्त्रिचरणाः पुरः समुपसृत्य भारतमार्तण्डान् वादकथायै समाजुहुवुः । उत्थितश्च तदानीं तुमुलः सभ्यानां साधुवादः । द्वित्रियुक्त्युपन्यासैरेव भारतमार्तण्डमकालजलदावृतं विदधिरे धीमतामग्रेसराः शास्त्रिवर्याः । तदनु “यदि मदीयामिमां दुष्पूरां वर्णक्रमानुत्सारिणीं समस्या तेनैव क्रमेण सद्यः पूरयिष्यसि तर्हि जितोऽस्मीति” प्रसभं वदति भारतमार्तण्डे ‘वादं, उच्यताम्, एषोऽस्मि गुरुप्रसादात्सर्वदा सन्नद्धो दुष्पूरसमस्यासहस्रमपि सद्यः पूरयितुमिति सजलजलदगम्भीरया गिरा सहजस्मितमधुरं निगदति शास्त्रिवर्ये सह सभ्यजनप्रशंसा-वादैर्भारतमार्तण्डमुखात् “वभौ मयूरो लवशेषसिहः” इति समस्या निरगात् । तच्छ्रवणक्षणएव तेनैव क्रमेण पूर्तिमित्थमचीकरन् शास्त्रिवराः

(१) अनेकवर्णकमरीतियुक्त

कखागघाङ्छजझाजटौठ ।

अङ्गणस्तोऽथ दधौ न यम्कुल

‘वमौ मयूरो लवशेषमिह’ ।

विस्मितसकलजनाननसहस्रेभ्य सद्यः सममेवोच्चचार ‘साधु
साधु जित जित’मिति प्रशसावाद । गुणमहिममानसा सरलहृद

(१) “सपरिकरशिवः५ वाहनेषु कतमो यथासु मोदते” इत्येव
पृष्ठ कोऽप्युत्तरयति—अनेकेति ।

अथ=निदाघोत्तरम्, अनेकवर्णानां कमरीया युक्त=पीतनी
लादिविविधवर्णविशिष्ट, कखागघाङ्=रूपन हासेन अनायासेनेति
यावत्, अका कुटिलगामिना सर्पाणाम्, अघ भक्षणरूपमञ्जति
पूजयत्याद्रियत इति तादृश, अञ्छ शोभन जातो छो(१)भूषणरूपो
यस्य सोऽञ्जझ, आगा(२)विराचिणा ट(३)घ्वनिं स्वरयमाधुर्येणो
ठति प्रतिष्ठति तिरस्करोति यस्तथाभूत, अङ्गणो(४)ऽचपल,
लवो न्यूनौ गानावर्णवत्यादिगुणे शेषसिद्धौ यस्मात्तादृक् मयूरो
ऽपरपक्षिहस्तादिवत् (५)त=क्षानता खेदमिति यावत्, न दधौ,
प्रत्युत यम्कुल (६)सन् प्रमोदातिशय मजमानो वमो ।

(१) झकारश्च तथा घायो नेपथ्य समुदाहृत । } त्रिष्वप्येकाक्ष
(२) अकारो गायने प्रोक्त । } रकोरो
(३) टो वनौ च प्रकर्तित । } मानम् ।

(४) ङणञश्चपलो मूढ इति रत्नदपण ।

(५) उपपत्त्या एकात्तस्मिन्नेर्भावे किपि पुम्त्वाद्यविवक्षाप्रयुक्ते
लिङ्गसामा यरूपे कीवत्वे ऽमो लुकि ।

(६) यङ् लुग वात्फलते कतरि किपि ॥

पण्डितेन्द्राः भारतमार्तण्डा अपि स्वमुखेनाऽपि भूरिशः शास्त्रिवरान्
प्रशंसन्तुः ।

इत्थं काशिकगौरवावनकृते तेजः प्रकाश्य स्वकं

सम्पाद्य प्रचुर यशः स्मितमुखे श्रीशास्त्रिवर्ये स्थिते ।

लोकाक्षीणि सरोरुहाणि रभसात्तस्मिन्नहंपूर्विका-

मालम्ब्यैव सुपुष्पवर्षविधया सद्यो निपेतुर्भृशम् ॥ ५४ ॥

सद्यः “साधु जितं जितं शिवपुरी काशी न जेया परै-

र्धन्योऽयं विदुषां वरो यदमुना ऽस्मद्वैरवं रक्षितम्” ।

इत्थं दर्शकपण्डितावलिकृतः कोलाहलो निस्तुलो

दिग्दन्तिश्रवणोदराणि विपुलं भिन्दन् वहिर्निर्गतः ॥ ५५ ॥

उपचितसुयशःश्रीः शास्त्रिवर्यस्तदानीं

प्रमुदितजनचेतःपद्मसन्ना मरालः ॥

विदितविजयवृत्तैस्तातपादैः प्रणम्रः

शिरंसि निहितपाणिः सार्थक जन्म मेने ॥ ५६ ॥

इत्थमनेन भारतमार्तण्डविजयावदानेनाऽऽसेतुशीताचलं प्रतिजनपदं
प्रतिभ्रामं प्रतिजन सुप्रतीतप्रथितकीर्तिः शास्त्रिवरो यथापूर्वमध्यापना-
ध्वरबद्धदीक्षः कालं निनाय ।

अत्रान्तरे दिगन्तविश्रान्तकीर्तयो विद्वद्गोष्ठीगरिष्ठाः कलिकाताराज-
कीयसंस्कृतपाठशालाप्रधानाध्यक्षाः सुगृहीतनामधेयाः सम्प्रति परलोके-
वासिनः म०म० श्रीमहेशचन्द्रन्यायरत्न C. I. E. महोदयाः
काशिकामुपेत्य स्वयमेव शास्त्रिवरगृहं गतास्तदीये कलकत्ताविद्यालये

विपुलवेतनवृत्तदानपुर सर अध्यापकपदग्रहणाय साम्ह सहस्रो
७ वरु धन् ।

शास्त्रिवरा अपि सविनय तदनुरोध प्रत्यादिशन्त जीवननिर्वाणो
पयिकीं वृत्तिमिहैव लभमानस्य काशीपरित्याग प्रत्यवायपक्षीय निर्दि-
शन्त पितृचरणानामेव तत्र मुख्य कारण निरदीदितम् ।

चत्वारिंशन्मुद्रिकाभात्रवृत्ति काले तस्मिन् शास्त्रिवर्यं कुटुम्बी ।

काशीवासैकाग्रहस्त्यक्वास्ता वृत्तिचान्यामर्घसाहसमुद्राम् ॥ ५७ ॥

दृष्ट्वा तत्पनयस्य धाव्यजनतानिन्दास्पद साहस

धीराणा निजधर्मतत्त्वविदुषामेका तमाछादनम् ।

मुभीतो जनको निरीक्ष्य दृढता यूनोऽपि धर्मे स्वके

बाढ हर्षजवाप्पन्नि दुभिरल मूयोऽभ्यपिञ्चत्सुतम् ॥ ५८ ॥

दुर्दवादथ भारतस्य विदुषामेको गुरुर्नन्दव

न्धक्क्षमामितवत्सरे परपद श्रीनालशास्त्री गत ।

तच्छ्लोककुलचेतसो ऽस्य विदुषो गुर्वाज्ञया तद्गुरा

बोद्धु शोकमवारयद्बहुतरा कर्तव्यसूची पुर ॥ ५९ ॥

अथैष पूर्वगुरोरिव द्वितीयगुरोर्बालशास्त्रिणोऽपि जीवनच-
रित गद्यपद्यमय्या गिरा निर्माय काशीपाण्डितपत्र सादर प्रकाशयामास ।

यच्च,

परिणतऋविवाचामेकमादर्शरूप

गुरुवरपदभक्तिप्रेतभावप्रकर्षम् ।

परमृतकृतरीतिव्यञ्जन क्षरिसारा

मलतरपदय ध सवत सुप्रसन्नम् ॥ ६० ॥

यत्र क्वापि पुरातनेष्वपि कविष्वालोच्यते जालुचित्

श्रौतस्याऽपि च कर्मणः कविगिरा चेतोहरं वर्णनम् ।

तच्छ्रीमद्बुधबालशास्त्रिचरिते यच्छान्निवर्थैः कृतं

दर्शं दर्शममन्दमादरयुतं मोदं बुधा लेभिरे ॥ ६१ ॥

अनन्तरं सहैव पाठशालीयकार्येण तात्कालिकाध्यक्ष डॉ० थियो-
स्त्राहियमहाशयानुरोधेन पदमञ्जरी, रसगङ्गाधर, वाक्यपदीय, तन्त्र-
वार्त्तिकदिग्रन्थान् टिप्पणादिभिः पुरस्कृत्य पण्डितपत्रे प्रकाशयामास ।

अथ सप्ताष्टवसुचन्द्रमिते १८८७ ख्रीस्ताब्दे भारतेश्वर्याः प्रथ-
मजुविलीमहोत्सवे सत्रहुमानं साम्राज्ञीप्रदत्तं 'महाभक्तोपाध्याय'
इति परप्रतिष्ठास्पदं विरुदं लब्धवान् शास्त्रिमहोदयः ।

यल्लब्धं शतशो बुधाः प्रतिदिनं कुर्वन्ति यलान् वहन्

केचित्तेषु कथञ्चिदेव सुकृतैर्विन्दन्ति तद्वाधके ॥

लब्धं तत्तल्लु पञ्चविंशतिमिताऽब्देनैव यूनाऽमुना

साकं वार्द्धकदुर्वलस्त्रिभिरतिप्रख्यैः पुराणैर्वुधैः ॥ ६२ ॥

नूनं सा पदवी समेत्य सुधियामीशं युवानं बुधं

सार्थक्यं समुपाजगाम जनुषो नृलावतारा तदा ॥

प्रागेव प्रतिभाविशेषजनितं ख्यातं तदीयं यशः

सम्प्रत्यञ्चितमञ्जिमाऽमरगुरोः कर्णान्तरं गाहते ॥ ६३ ॥

काशीश्वरः प्रमुपदोपपदो वदान्यो

नारायणो गुणिगुणादरसुप्रवीणः ॥

गङ्गाधरं बुधवरं सममानयद् द्राक्

हेमाङ्गराक्षवमहावसनार्पणेन ॥ ६४ ॥

अथ सौभाग्यात्सुरभारत्या श्रीमति महामहिमनि डॉ ए वेनि
स C I E महोदये काशिकराजकीयपाठालयप्रधानाध्यक्षधुगं
बहति सति अभिनवप्रवर्तिताया विजयनगरसत्सूतप्र यमालाया अध्य
क्षानुरोधेन सिद्धान्तलेश, 'यायमञ्जरी, 'यायमाप्यादीन् टिप्पणादिमि
पुरस्कृत्य सुसम्पादितवान् शास्त्रिमहोदयः ।

डॉ थियो साहिन महाशयाश्च श्रीरामानुजीयश्रीभाष्यानु
पादावसरे प्रायो विषमस्थलेषु शास्त्रिवरसाहाय्यमवसरेऽवसरे समधि
गम्य समापितव त स्वकार्यम् ।

डॉ वेनिस महोदयास्तु बुद्धिप्रकर्षं वैदुषीं च सविशेष निरी
क्ष्य १०५ऽवसरा अन्तरान्तरा शास्त्रिवरमुखारविन्दविगलदभृतास्वाद
सुभगोपदेशरसमाम्बाद्य च शास्त्रिपादेषु श्रद्धातिशयमपुष्पन् । स च स
त्पुत्रससर्गसत्कारो डॉ वेनिस महोदयस्य दृश विशदय्य आर्यशा
स्त्राणा गौरव चाऽप्यवगमय्य धियमस्य भारतीयदिशैव प्रवर्तयामास ।

शास्त्रसत्कृतचेता डॉ० वेनिस महोदयोऽपि शास्त्रिवराणा
मुपकारान् यावज्जीव स्मरन् श्रद्धावशात् सर्वदैव 'गुरुजी' इति पदे
नैव तन्नाम स्मरन्नासीत् । किं बहुना, प्रयागविश्वविद्यालये न्यायवैशे
षिकदर्शनविषयके स्वकीयप्रथमन्याख्याने श्रीशास्त्रिवरप्रसादादेव स्वस्य
योग्यतामुल्लिख्य 'प्रीयन्ताम् गुरुव.' इति वाक्येन तत्राऽपि
शास्त्रिपादान् सादर सस्मार डॉ० वेनिसमहोदयः ।

शास्त्रिवर डॉ वेनिसमहोदययोरव्याज मिथ सौहार्दं समीक्ष्य—

किं प्राची बलशालिनीमपि बहिद्वष्टिं प्रतीचीं सखीं

बाग्निश्चौरूपदोदयाभिरसकृत्सस्थापय ती स्थितौ ।

भावान् सत्त्वमयान् तदीयहृदये कृत्वा स्थिरान्सादरं

गङ्गेवात्मसमानतामभिमतां सम्पादयत्यद्भुतम् ॥ ६५ ॥

इति प्रेक्षकाणां वितर्काः समुदपद्यन्त ।

अथ व्योमाङ्गवसुचन्द्र १७९० मिते श्रोस्ताब्दे काश्यामसीधेद्वे
जलनलयन्त्रिकाकार्यसौकर्याय तन्निकटवर्तिप्रथिततमश्रीगोस्वामितु-
लसीदासप्रतिष्ठापितश्रीसीताराममन्दिरस्थदेवमूर्तीस्ततोऽपसार्याऽन्यत्र
नवनिर्मितमन्दिरे प्रतिष्ठापयितु कृतनिश्चयेऽधिकारिवर्गे वार्त्तया ऽनया
सर्वतः संक्षुब्धे महाजनसमाजे धूर्तवञ्चकदस्युभिरवसरमिमं स्वार्थसाध-
नानुकूलं कलयित्वा समारब्धे प्रकृतिपीडने हन्यमानेषु निरपराधेषु
प्रवृत्ते च घोरविप्लवे मण्डलाधीशेन विचारसमाया प्रवर्त्तितायां समा-
हृताः शास्त्रिवरा शतशः प्रमाणजातैर्देवमूर्तीनां स्थानादपसारणं मन्दिर-
पातनं च शास्त्रविरुद्धमित्येव प्रत्यपीपदन् । विप्लवशमनस्य सुकरमुपायं
च निरदीदिशन् । सहर्षं मण्डलाधीशेन सह सभ्यसमाजैः स्वीकृते
शास्त्रिवर्योपदेशे सद्यो निवारित मन्दिरपातनं मूर्तीनामपसारणं च ।
शमितश्च विप्लवः शास्त्रिवर्योपादिष्टेनैव वर्त्मना ।

एतेन प्रथितेन पण्डितपतेस्तस्यावदानेन च

प्रीतिः पौरमहीपयोरुदभवच्चिते समाना तदा ।

नाऽयं केवलपण्डितो दृढकृताभ्यासश्च नीतौ पुन-

र्योग्यो भूपतिसान्धिविग्रहिकताव्यापारलीलास्वपि ॥ ६६ ॥

अथ बन्हिवाणाङ्गचन्द्रमिते १९५३ वैक्रमेब्दे काशीनिवासी आ-
हिताग्निः सदाशिवदीक्षितनामको ऽकिञ्चनो ब्राह्मणो मनसि
बलवदुद्भूतया ज्योतिष्टोमयागचिकीर्षया व्याकुलः स्वस्याऽधनतया

च सुतरा विषण्णोऽपि सर्वतोमुखसाहाय्यसम्पादनपुर सर यागभार
शास्त्रिवरेषु सामह न्यस्तवान् ।

शास्त्रिवरा अपि तदानीमल्पवेतनवत्तया स्वयमर्थसाहाय्य कर्तुं
मसमर्था अपि तस्य ब्राह्मणस्य पुण्यकर्मणि दृढा निष्ठा, अनेन द्वारेण
श्रौतविद्यायाश्चोन्नतिं सम्भाव्य आत्मविश्वासेन साहसप्रायेऽप्यस्मिन्
कर्मणि बद्धपरिकरा बभूवुः । ततो यज्ञेस्वरानुग्रहात् प्रचुरपुण्य
बलाच्च शास्त्रिवराणां काशिकैर्वेदाशिकैश्च तथाविध अर्थसाहाय्यमाच-
रितं यदन्ते बहूनामपि श्रद्धालूनां साहाय्यमनावश्यकतयाऽस्वीकर-
णीयमासीत् ।

शास्त्रिवरानुध्याने सम्पादितशिक्षाविशेषाणां ऋत्विजा शलस्तो-
त्रसामगानानि पश्यन्तोऽनुष्ठाननैष्ठिकतां प्रत्यवाय विनैव सम-
सिता च वीक्षमाणा सर्वे जना सर्वत साधुवादान् गृणन्त सत्य
युगे वसिष्ठादिप्रवर्तिताध्वरदर्शिन एवात्मनो मन्यमाना जन्मसा-
फल्यं लेभिरे ।

तस्मिन्नध्वरमण्डपे ऋषिनिभा ऋत्विग्वरास्तेजसा

वैतानाभिसमा नवानवसना पाङ्क्तिमात्सास्थिता ।

हस्ते सोमसमिद्धपात्रकलनात्क्षीरोदनिर्भये

पीयूषद्रवपानसोत्कमनसो देवा इवाऽऽरेजिरे ॥ ६७ ॥

इत्थं शास्त्रिवरैः सुसम्पादितेऽस्मिन्नध्वरे नियुक्तानां ऋत्विजा
असाधारण स्तुतिर्कौशल, अनुष्ठानसौष्ठवं, सुमनसं च प्रत्यक्ष निरीक्ष्य
समुपजातश्रद्धातिरेका नेपालराजाश्रिता काशीनिवासिन सुसम्पन्ना
विद्वद्गता आचार्यशिरोमणिशर्माण स्वयं सोमपुर सरमाधान

त्रेतागोश्विकीर्षन्तस्तत्सुसम्पादनभारं परमादरपुरःसरं शास्त्रिवरेषु विन्यस्य शुभे मुहूर्ते दीक्षामगृह्णन् ।

शास्त्रिवरैः पुरेवाऽयमप्यध्वरः समीचीनतयैव सम्पाद्य समापितः । ततो बाणबाणाङ्गचन्द्रमिते १९५५ वैक्रमेऽब्दे आचार्यशिरोमणिदीक्षित-महाशयाः प्रथमाध्वरस्य सुसम्पादनेन सञ्जातद्विगुणोत्साहाः शास्त्रिव-रानुध्याने अत्यग्निष्टोमं कर्तुं प्रावर्त्तन्त । सुसम्पादिते च तस्मिन्नप्य-ध्वरे ऽधिकाधिकोत्साहाः शास्त्रिवरोपदर्शितेनाध्वना साग्निचित्सर्वपृष्ठा-सौर्यामसोमयागं कर्तुं समारभन्त ।

पुरः पश्चादपि बहोः कालादसौ यागो न केनाऽपि कृत आसादिति तत्पद्धतिप्रबन्धविधानानि तात्कालिकानां ऋत्विजामनभ्यस्तचराण्यास-न्निति तत्सुसम्पादनाय नानाविधश्रौतग्रन्थावलोकनविमर्शनादिना भूरि-प्रयासेन कायक्लेशमणयित्वा सुशिक्षामापादिता ऋत्विजः सम्पादितश्च पूर्वापेक्षयाऽपि सुष्ठुतरमसौ यागः शास्त्रिमहाभागैः ।

तस्मिन्नेवावसरे शास्त्रिवराणां साक्षादनुसन्धाने लब्धशिक्षा ये श्रौतविदस्तादृशेषु कर्मसु निपुणतामवापुस्ते तच्छिष्याश्चैवाद्याऽपि तत्कर्म कर्तुमीशते । सोऽयं शास्त्रिवरैरेव पुनः प्रवर्त्तितो लुप्तप्रायः श्रौतगङ्गा-प्रवाहः कालक्रमेण शुष्यन्नपि अद्यावधि कथञ्चित् धृतप्राणोऽस्ति ।

अद्यापि श्रौतविद्या विलसति यदियं काशिकायां कथञ्चित्

तन्नूत शास्त्रिपादप्रगुणगुणगणोत्पन्नपुण्यप्रभावात् ।

सन्त्येवाद्याऽपि केचित्कृतबहुसुकृता वैदिकास्तेषु यागे-

ष्वश्रान्ताचान्तसोमाः सुरमितमहविर्धूममात्राय तृप्ताः ॥ ६० ॥

अथ बहिव्योमाङ्गचन्द्रमिते १००३ स्त्रीस्तावदे-श्रीमत सभा
ज सप्तमैलवर्द्धस्य मुकुटधारणमहोत्सवे इन्द्रप्रस्थनगरे सम्राट्प्र
तिनिधे लार्ड कर्झन महोदयस्य महत्या सभायां स्रवहुमानमाहूता
अपि शास्त्रिवरा शरीरदौर्बल्येन हेतुना तत्र गतु नाशक्नुवन्, तथा
ऽपि तस्मिन्महोत्सवदिने काश्यामेव प्रवर्तितायामुत्सवसभायां मण्डल
धीशेन समम्मान शास्त्रिपादेभ्यः सी आड ई इति पदवीप्रदान
मुद्रोपितम् । चमत्कृतश्च सर्वेऽपि महाजनसमाज । गुणिज्जगुणा
दरणेन परितुष्टा च सहृदयमण्डली ।

वापूदेवबुधात्पर न च पुरा काशीस्थविद्वद्गण

केनाप्येष बुधेन पूवसुकृतैः समान आसादित ॥

त तादृग्महनीयमानविषय सम्पाद्य विद्वत्तमा

श्रीमच्छास्त्रिवरा गुणग्रहिलता मूपस्य ना मानरे ॥ ६९ ॥

परिवर्त्तनैकलक्षणे ससारे सुखदुःखा यतरसम्पातो हि निसर्गएव ।
प्राकृतिक नियममुलङ्घयितुं न कस्यापि शक्तिरस्ति । दशाक्रमेण त
स्यैव नियमस्य शास्त्रिवरा अपि लक्ष्यतामन्वभूवन् ।

शास्त्रिवराणां ज्येष्ठस्तनयो दुर्गिण्डरजशास्त्री यः खलु बुद्धि-
मत्त्वे प्रतिमूर्तिरिव शास्त्रिवराणां, येन च साहित्याचार्यपरीक्षायां
पञ्चसु खण्डेषु सम्यगुत्तीर्थ आङ्गलभाषापरीक्षास्वपि सम्यगुत्तीर्णेन वि
दुषा मनसि भविष्यत्कालीन किमपि रम्य चित्रमुद्विग्नमासीत्, स एव
त्रेदव्योमाङ्गमहामिते १९०४ स्त्रीस्तावदे सहसा देवभूय जगाम ।

पुत्रे पितुः सदृशतां कियतीति पृष्टे

,योऽशब्दमुत्तरमभूद्दुःखं किमुक्तं ॥

दुर्भाग्यमेव बुधसंसद एतदास्ते

तद्वैदुषीं न चिरकालमसाववप ॥ ७० ॥

निरन्तरवेदान्तचिन्तनदान्ताशयाः शास्त्रिवरा ईदृशमपि शोकशङ्कु
विवेकसहायेन सद्यो विधूय बलवच्छोकपरितप्ताया दयितायाः सा-
न्वनाथ राजकीयकार्यान्मासत्रयं गृहीताऽवकाशाः जगदीशरामेश्वर-
काञ्चीपुरीप्रभृतितीर्थयात्राभिलाषेण निर्जग्मुः ।

प्रतिनिवृत्त्य तीर्थयात्रायाः शास्त्रिवरैरेको दार्शनिको ग्रन्थो
ऽलिविलासिसंलापनामको निरमायि, यत्र द्वादशदर्शनीगताः
सर्वेऽपि विषया अलिविलासिनोः पूर्वोत्तरपक्षविधया निवेशिताः, मध्ये
स्वानुभूततत्तत्तीर्थदेवतावर्णनमप्युपनिबद्धम् । किञ्च दार्शनिकपदार्थानि
रूपणपरे ऽप्यस्मिन् ग्रन्थे तादृशं कवितासौष्ठवं निबद्धं, यत्तत्तत् पूर्वं
परतोऽपि न केनाऽपि कृतं, कर्तुं पारयिष्यते च ।

आजन्मोपनिषद्विचारमहिमस्फूर्तिश्च या ऽलौकिकी

तस्याः स्वात्मनि या च सस्कृतिरभूद्वैराग्यसम्पादिका ।

साहित्यार्णवमन्थनोत्थितसुधापूराऽवगाहश्च य-

स्तत्सर्वं न परोक्षमस्ति विदुषा ग्रन्थे ऽत्र सम्पश्यताम् ॥ ७१ ॥

अपरोऽपि 'हंसाष्टक' नामको निबन्धः शास्त्रिवरैः पूर्वमेव
निबद्ध आसीत्, सोऽपि दार्शनिक एव । तत्र हंसपक्षयात्मनोः सुश्लि-
ष्टवर्णनविधया प्रायः प्रसिद्धसकलदार्शनिकमतेनात्मस्वरूपं विवेचितम् ।

सरलतरःश्लेषसौन्दर्यविधया साहित्यसौहित्यपराकाष्ठाऽपि प्रदर्शि-
ता । तदुपरि शास्त्रिवराणामनुजैः सकलगान्ध्यापारावारपारङ्गमैर्गुरुवरै-
र्महामहोपाध्यायतैलङ्करामशास्त्रिभिरतिसमीचीना व्याख्याऽपि

व्यधायि, मुद्रित चतस्र थद्वयम् ।

अथ प्रयागविश्वविद्यालयकायकारिसभाया सदस्यत्वेनाधिकृता शास्त्रिवरा अनेकवार एम ए परीक्षापरीक्षकत्वेनाऽपि धृता अङ्ग व्योमाङ्ग च द्रमिते १९०१ स्तोस्ताब्दे श्रीमन्महामहोपाध्यायश्रीगङ्गानाथ ज्ञानमहोदयस्य डॉक्टरपरीक्षाया परीक्षका भूत्वा तत्कार्यमपि साधु समपादयन् ।

अथाऽनुपदमेव पाठशालीयकार्यस्यैकत्रिंशद्दिनाचरान्निशद्वयमिते काले स्वसिते तद्दिन एव डॉ वेनिससाहिब महोदयस्य भूयासमप्य नुरोधमुल्लङ्घ्य विश्रान्तिकामा शास्त्रिवरा परित्यक्त्य त सर्वमव राजकीयकार्यभारम् ।

अथ भारापगमलपूकृतशरारमन प्राणा शास्त्रिवरा गङ्गास्नानदेवताचनजपरेदात्तचित्तनादिभिरेव कालं नयन्त विविक्तैका तसोविन मुनिवृत्तिमेवाऽऽपेहपात । सपेविरे ।

क्रमेण उग्रचर्जरेऽपि वपुषि यथाशक्ति नित्यनेमिचित्कर्मलोपपरिहरन्त सततनागरुका प्रतिदिनसमकमेकमिति क्रमण काशीखण्डप्रथितसकलदेवतापूजनपूर्वकं तत्तीर्थं ब्राह्मणानीतं गृह्यन्त क्रमेण सकलदेवतापूजनानि कारयामासु ।

दानानि महादानानि प्रायश्चित्तानि च धर्मशास्त्रोपदिष्टानि क्रमशः सम्पादयन् सर्वदा भगवदनुध्यानपरायणा शांतमनस व्योमाङ्गश्चाङ्गशशाङ्कसमिततमे वैक्रमे वत्सरे उग्रशुक्रप्रतिपदि प्रातः महरमात्रोच्छ्रिते भगवति भास्वति विमुक्तसमस्तधनं ब्रह्मचिन्तनमेव केवलं विदधाना यागनत्नना जहुरिमा पाञ्चभौतिकीं तनुं श्रीमन्त पूजयन्

दाः श्रीगङ्गाधरशास्त्रिसद्गुरुचरणाः ।

व्योमाश्वाङ्गशङ्कममिततमे संवत्सरे वैक्रमे

ज्येष्ठ मासि दले सिते प्रतिपदि प्रातर्गुरोर्वासरे ॥

अस्माकं रुदता स्वयं भगवता स्नेहात्करालम्बिताः

श्रीगङ्गाधरशास्त्रिणो गुरुवरा जग्मुः पदं शाश्वतम् ॥ ७२ ॥

विद्याम्भेधिरशोपि रम्यकविताकल्पद्रून्मूलितो

व्याख्याने पटुता हता स्मृतिमिता सा वादकण्डूलता ॥

वेदान्तेतानुभवः स नाऽद्य बहुधा ऽन्विष्याऽपि हा लभ्यते

याते ऽस्तं किल सद्गुरौ सगरिमा नाऽन्यत्र संलक्ष्यते ॥ ७३ ॥

उद्यत्पार्वणशर्गरीश्वररुचः पीयूषसाराः क ता

वाचः कोकिलपञ्चमादचरमा निर्भीकता सा ऽद्भुता ।

तैक्ष्ण्यं तत् क धियः क्षणक्षणनवोल्लासा क सा शंभुपी

श्रीगङ्गाधरशास्त्रिसद्गुरुवरादन्यत्र नालोकिता ॥ ७४ ॥

अन्थग्रन्थिविभेदनेपु पटुता व्याख्यानघाटी च सा

मध्ये हास्यकथाप्रसङ्गकलनात्तच्छिष्यधीशोधनम् ॥

शिष्येष्व्वात्मजनिर्विशेषमुदयत्स्नेहं च तद्वीक्षणं

सर्वं केवलभेकेले गुरुवरे गङ्गाधरे वीक्षितम् ॥ ७५ ॥

सा लोकव्यवहारधीरतिशिता सा वस्तुमर्मज्ञता

लोकाकर्षणकर्मठा धुतिमयी दृष्टिश्च शम्पानिभा ॥

काये सा लघुता निसर्गजनिता सा वाचि गम्भीरता

सर्वं पण्डितपुङ्गवे गुरुवरे गङ्गाधरे मस्थितम् ॥ ७६ ॥

श्रीमतां शास्त्रिवराणा देहावसानसमये द्वौ अनुजौ, एकः पुत्रौ,

एका जातापत्या ऋ यका चिति परिवार आसीत् । तत्र प्रथमानुजा
साहित्यार्णवकर्णधारा महामहोपाध्याया अस्मद्गुरव श्रीरामशा-
स्त्रिपूज्यपादास्त्वचिरादेवोपरता इति नून पर दुर्भाग्य सुरभारत्या ।

या प्रौढि पण्डिताना सःसि समुचिता वाग्मिता या च चित्रा

नेपुण्य यच्च सवेवपि च मधुरता या च राचि स्थिताऽऽसीत् ॥

आजमैकान्तचिन्तानुभवसमुदित कोऽप्यपूर्व स बोध-

स्तत्सर्वं यातमस्त सपदि गुरुरै माक्रमत्य तमेव ॥ ७७ ॥

तत कनीयासोऽनुना विद्वत्कुलनोरया साहित्यसम्पत्सम्राजो
महामहोपाध्याया पूज्यपादा श्रीलिङ्गमणशास्त्रिणा सति येरेवाद्य
तातनृसिद्शास्त्रिसाहित्यसम्प्रदायधुरा धारिता ।

गुरुचरणाना प्रियतनया विद्याया विनये सौजन्ये च निजताता
नुकारिण प्रथितकीर्तय काशिकराजकीयसंस्कृतपाठाशालाया साहि-
त्यदर्शनप्रधानाध्यापका साहित्याचार्या पूज्यवरा श्रीभालचन्द्र
शास्त्रिनामधेया सति ।

यैरद्यापि निजान्वयस्य महिमा सरक्षित सादर

छात्रौघोऽपि सहस्रश प्रतिदिन यै पाठ्यते निर्भयम् ।

राकाच द्रसमानकीर्तिनिवहास्ते भालचन्द्राव्हया

नन्द पु भियपुत्रपौत्रसहिता नून समाना शतम् ॥ ७८ ॥

श्रीमतां शास्त्रिवराणामगणितेषु सकलभारतवषण्यापिपु शिष्येषु
य सविशेष प्रसिद्धिभाज येश्चाऽद्याऽपि सर्वविषयेषु विद्या प्रतिष्ठापि-
ता स्तेषु कतिपयानां नामानुकीर्तनमिह नानुचित भवेत् ।

तत्र प्रथमतो विद्वद्भूष द्रवन्धपादारवि दा गुरुचरणाधिगततदीय

सकलविद्याः प्रखरतरवैराग्यभास्करनिर्दग्धमासारिकबन्धना महाम-
होपाध्यायाः, श्रीनित्यानन्दपन्तपर्वतीय पूज्यपादाः सन्ति ।

श्रीराजारामशास्त्रि प्रभृतिगुरुवरैर्वेदुषी शब्दशास्त्रे

या ऽपूर्वा ऽऽविष्कृता ऽऽमीदृश च निपुणता धर्मशास्त्रे च यादृक् ।

सा नित्यानन्दविद्वन्निकपमुपगता सम्प्रदायक्रमेण

सम्प्रत्यग्रे न पश्यत्यपरमभिमत संश्रयं कश्चिदेषा ॥ ७९ ॥

श्रीमतां शास्त्रिवराणां सर्वतः कनीयासो ऽनुजाः श्रीमन्महामहो-
पाध्याय श्रीलक्ष्मणशास्त्रितैलङ्ग पूज्यचरणा अपि शिष्यकोटि-
निविष्टा एव ।

द्राक्षापाकमुपेयुषी रसमयी वाच यदीयां चिरं ,

शृण्वानेव सरस्वती न कुरुते वीणा प्रवीणा करे ॥

विद्वद्बन्धनृसिंहशास्त्रिकविताधाटी कुलानुक्रमात्

येष्वेवास्ति समाश्रिता कविकुलाचार्येषु सा केवलम् ॥ ८० ॥

श्रीमन्तो ऽशेषदर्शनविमर्शनविभास्वरप्रतिभाविशेषाः तर्कक-
र्कशविचारचातुरीधुरीणाः साहित्यपारावारपारङ्गमाः मध्वसम्प्रदाया-
चार्याः साहित्याचार्यतर्करत्नेत्यादिवहुतरोपाधिविभूषिता. श्रीगो-
स्वामिदामोदरलालशास्त्रि पूज्यचरणा अपि शास्त्रिवराणां वि-
शिष्टा एव शिष्याः

नानाकल्पविकल्पजालकलिता प्रौढोक्तिगूढाशया

साहित्याध्वविहारिणीमपि पुनस्तर्कैः सदैवोज्ज्वलाम् ।

येषा वाचमकुण्ठिता प्रतिपदप्राप्तप्रकर्षा चिरं

शृण्वन् गीष्पतिरात्तविस्मयभगव्यात्ताननो जायते ॥ ८१ ॥

अशपरिधाऽऽपगासङ्गमसङ्केतस्थ^२ महासागरायमाणा न केवल
भारतवर्षएव अपि तु सर्वभूभागे स्फूर्तिचन्द्रानदातलुयसस कविकु
लचक्रवर्त्तिन पाटलिपुत्रविश्वविद्यालयसंस्कृतप्रधानाध्यापका साहि
त्याचार्य एम्. ए. श्रीपाण्डेयराभावावतारशर्माणोऽपि सविशे
षमनुगृहीता शिष्या शास्त्रिवराणाम् —

कवितावनितास्वयवृता दयितास्ते महिता भुवस्तल ।

बुधमण्डलसादरेक्षिता जनताविस्मयकारिक्रीतय ॥ ८० ॥

प्रौढा पण्डितमण्डले बहुविधे वादाहवे जित्वरा

विख्याता अपि वादिन क्षणमल स्थातु न येषा पुर ॥

वाग्देवी सतत यदीयरसनारङ्गस्थले नृत्यति

प्रीत्या, यैर्विहिता जनोपकृतये ऽनेके निबन्धावरा ॥ ८१ ॥

अशेषमद्रुणगणपरीक्षणनिरूपोपला समस्तविद्यानिस्तुल्य्या

रयातार त्यागभूतयो महनीयचरिता ऋषिकल्पा जयपुरराजकीयवि

विद्यालये भूतपूर्वसंस्कृतप्रधानाध्यापका श्रीद्राविडवीरेश्वरशा

स्त्रिणोऽपि शिष्या एव शास्त्रिवराणाम्—

सत्पक्षस्य समर्थनाय सतत ये सादरा सर्वतो

विद्वत्ससदि गोप्पतेरपि पुरो येषा न भीलेशत ।

येरात्माजिनगूरिवित्तमखिल सत्पाठशालाकृते

दत्त्वा दम्भजुषा धनैर्जनपुषा वेलक्ष्यमुत्पादितम् ॥ ८४ ॥

श्रीमन्तो ऽनेरुमहापालशिरोमुकुटमाणिक्यरञ्जितचरणनखद्युतय
श्रीमन्नेपालसम्राट्गुरवो विद्वद्भारेया श्रीहिमराजगुरवोऽपि प्रिय
तमा शिष्या शास्त्रिवराणाम्—

नम्राः प्राञ्जलयो बुधाः प्रतिदिनं तिष्ठन्ति यत्प्राङ्गणे
नेपालाधिपति विभी विहरते र्यन्मन्त्रतेजोबलात् ।

वाग्देवी च रमा च यान् बुधवरान् तुल्यात्मना सेवते
कीर्तिश्चन्द्रसमा हिमालयमपि प्रायो हसत्युचकैः ॥ ८५ ॥

श्रीमन्तो ऽनन्तसामन्तमौलिलालितचरणाः विद्यावतामग्रेसराः प्रबल-
प्रतापशालिनः काशिकाधीशाः श्रीमत्प्रभुनारायणसिंहशर्माणो-
ऽपि सुचिर शास्त्रिवराधिगतविद्याः शिष्यनिभा एव शास्त्रिवराणाम्--

यैरेवाऽद्य गुणोत्तरैर्विजयते राजन्वती भूरियं
येषां कर्मठता विलोभ्य सहसा सत्यं युगं स्मर्यते ।

यद्दानोदकपूर एव बहुलो गङ्गात्मना निर्गतो
यत्कीर्त्यो शशिशुभ्रया सह पुनः पाथोनिधि गाहते ॥ ८६ ॥

श्रीमन्तः सकलदर्शनकोविदाः बहुविधपरीक्षाम्बुधिसन्तरणाधिग-
तामन्दबिरुदावलयः सम्प्रति काशिकराजकीयसंस्कृतपाठशालायां मीमां-
साद्वयाध्यापकाः श्रीबालबोधमिश्रशर्माणोऽपि प्रियशिष्याएव
शास्त्रिपादानाम्

शास्त्राणि सर्वाण्यपि पाठयद्भि -

यैर्निभय शान्तिमतां धुरीणैः ॥

अध्यापनोत्थं किल सद्गुरुणा

सरक्षितं गौरवमादरेण ॥ ८७ ॥

अन्येऽपि श्रीमन्सुकुन्दशाशर्माणः श्रीमच्चक्रधरशा-
स्त्रभृतयश्च सङ्ख्यातिगा विद्वत्कुलालङ्काराः श्रीशास्त्रिवराणां शिष्या अधा-

ऽपि पण्डितमण्डल सुप्रतिष्ठितास्तिष्ठ त्वेव । येषा सर्वेषा नामानुकीर्त्तन
मिह विस्तारमिया परिहृतम् ।

श्रीमन्ना वेदिकमूर्धन्याना श्रीपालकृष्णभट्टाना पात्र श्रीमान्
व्याकरणाचार्यो धर्मशास्त्रादिव्यपि प्रबुद्धप्रौढव्युत्पत्तिर्नेन-इत्युपाख्यो
गोपालशास्त्रिशर्माऽपि सुहृत्तमोस्माक चरमशिष्य शास्त्रिवराणाम्-
सम्नादस्यापितकाशीस्थसुरगीमन्दिर धर ।

अध्यापकपदे नूले नियुक्तो यो विराजते ॥ ८८ ॥

ये च शास्त्रिवराणा प्रथिता अपि शिष्या दुर्देवादल्पायुषो दिव
गता स्तेष्वपि कतिपयाना नामानि कीर्त्यन्ते ।

काशीस्थमर्दकुलरत्नमनस्तकीर्ति-

र्विद्वत्तमो विविधवादिगणस्य जेता ।

नेता गणस्य च दिवाकरनामधेयो

भट्टो बभूव वत सद्गुरुपदशिष्य ॥ ८९ ॥

काशीस्थराजवरसंस्कृतपाठशाला

संस्थापता धुरि समेधितकीर्तिराशि ।

धर्माधिकारिकुलसागरकोस्तुभश्री

र्नागेश्वरोऽपि च सुताधिक एव शिष्य ॥ ९० ॥

आज्ञा प्राप्य गुरोरवेतनमल ये पठिता नि स्पृष्टै-

श्छात्रा सन्ति सहस्रशो ऽत्र विदुषा वृ देषु ये पूजिता ।

श्रीनावाऽपरनामका गुरुनरा श्रीरामचन्द्राभिधा

शिष्यास्ते प्रथिता कृत नु खलु थैल्लोकोपकारमतम् ॥ ९१ ॥

शेषान्वयक्षीरसमुद्रजन्मा

बभूव विप्रः शिवरामनामा ।

यः शास्त्रिवर्यस्य सुशिष्यभाव

मासाद्य विद्वन्मतकीर्तिरासीत् ॥ ९२ ॥

श्रीकाशिकासुरगवीसदने प्रसिद्धे

योऽध्यापकत्वमधिगम्य बहुप्रयत्नैः ।

विख्यातिमान् सदनसोहृन् पाठकार्यः

शिष्यो गुरोः समभवद् बुधवृन्दमान्यः ॥ ९३ ॥

पूनाऽभिधाननगरस्थितराजकीय-

पाठालये सुरगिरा प्रथमः प्रवक्ता ।

पद्दर्शनीविमलधीस्तु सुकुन्दशास्त्री

शिष्यो गुरोर्विजितदक्षिणदिग्बुधेन्द्रः ॥ ९४ ॥

नानानिवन्धरचनाजनितावदात-

कीर्तिगुरोश्चरणयोरतिभक्तिशाली ।

सङ्गीतविद् बुधवरस्तु सुदर्शनाख्यः

शास्त्री बभूव गुरुवर्यविशिष्टशिष्यः ॥ ९५ ॥

येऽस्मन्मूर्धनि सर्वदा समुदितास्तिष्ठन्ति तेजोमया

वर्षन्ति स्फुटमुद्धितामनुपल ता वाक्सुधा निस्तुलाम् ।

येषा प्रेरणया मया विरचितः सोऽय निबन्धोऽधुना

ते धन्याः सतत जयन्ति चरणाः श्रीमद्गुरुणां मम ॥ ९६ ॥

नित्यानन्दवपुर्निरन्तरन्तरगलद्वात्सल्यपूरोत्तरो

नागेशप्रणयप्रसाधितमहाहारप्रकारोद्भुरः ।

रामे लक्ष्मणस्युते कृतमना यो भालचन्द्रात्मक

श्रीदामोदरपाणिसेवितपद पायात्स गङ्गाधर ॥ ९७ ॥

श्रीगङ्गाधरसद्गुरुप्रतिफलत्सारस्वतज्योतिष

श्रीरामाङ्घ्रिनिषेवणासुमते सतीर्णशास्त्राम्बुधे ।

श्रीमद्भैरवनाथकात्तजनुष सद्धर्मलक्ष्मीजुष

श्रीनारायणशर्मण कृतिरिय विद्व मुदे जायताम् ॥ ९८ ॥

वेदाष्टाङ्गधरासख्ये विक्रमार्कस्य वत्सरे ।

ज्येष्ठशुक्लप्रतिपदि कृतिरेषा समापिता ॥ ९९ ॥

इति श्री खिस्त-इत्युपनामकनारायणशास्त्रिणा प्रणीते

विद्वच्चरितपञ्चके श्रीगङ्गाधरशान्त्रिचरित

नाम प्रथम परिच्छेद ।





श्रीम महामहोपाध्याय श्रीकेलासच शिरोमणिः ।

जन्मसन् १७६२

मृत्युसन् १८२०

वृणभक्षाक्षरणा । म एव वपुधर ।

केलासच ओ जयति नि०,५ -शिरोमणि ॥

॥ श्री ॥

अथ श्रीकैलासचन्द्रशिरोमणिचरितम् ।



अथ नूनं क्रमप्राप्तं विद्वद्भूतं दशिरोमणे ॥

कैलासचन्द्रविदुषश्चरितं जनपावनम् ॥ १ ॥

गङ्गातरङ्गाकलितोत्तमाङ्गा

प्रभूतभूतिस्फुरदुज्ज्वलाभा ।

मौलिस्थलस्थद्विजराजजुष्टा

जयति चङ्गा शिवरूपभाज ॥ १ ॥

शिवात्मतमेव विभाव्य येषा

जगद्भ्रयीयोऽवतमोलिमाला ।

बाला हिमाद्रेर्वसतिं विधत्ते

कालीस्वरूपा भुवनावनाय ॥ २ ॥

पद्माऽपि यत्सङ्गता विभाति

श्रीत्या द्रुताऽतः करणेव नूनम् ।

वाग्देवताऽपि प्रणयप्ररूढं

विमर्ति येषूदितपण्डितेषु ॥ ३ ॥

सौ दर्यसारैलरुनाजनाना

सदादितैराननपूर्णचन्द्रे ।

ज्योतिर्विदामेव कथासु यत्र

तमिस्तपक्ष श्रुतिमार्गमेति ॥ ४ ॥

तद्देशसारं गुणमानिधानं

श्रिया धिया किञ्च विवधमानम् ।

पुराणगाथास्वपि वर्ण्यमानं

सन्मण्डलं राजति चर्द्धमानम् ॥ ५ ॥

अभ्रलिहाग्रैस्तरुभिः समृद्धो

विहारभूरेव वचोऽधिदेव्याः ।

‘धात्री’ ति नाम्ना प्रथितोऽस्ति तत्र

ग्रामो गुणिग्रामविवर्द्धितश्च ॥ ६ ॥

सप्तर्षीणामिवोदारा आश्रमा जनपावना ।

स्मृतिन्यायादिविद्यानां यत्र सप्ताऽऽलयाः स्थिताः ॥ ७ ॥

आसीत्तत्र समस्ततार्किककुलालङ्कारहीरामो

राकारचन्द्रशतावदातसुयथा अध्यापकाग्रेसरः ।

श्रीमान् मानिजनाग्रणीद्विजवरः सत्तर्कपञ्चाननो

नाम्ना श्रीश्ववनाथ इत्यभिहितो विद्यातपोऽभ्यर्हितः ॥ ८ ॥

तस्मादाविरभूत् प्रभूतधिपणः सङ्ख्यावता धूर्धरो

मन्वादिस्मृतिशालदृशनकथासूचैर्लसत्कौशलः ।

राढीयद्विजमण्डलीदलपतिर्यः सार्वभौमाख्यया

ख्यातोऽभूदभिधानतोऽपि च घनश्यामः प्रकाममुवि ॥ ९ ॥

पवित्रितभारद्वाजगोत्रो मुख्योपाध्यायवंशमुक्तामणिः सङ्ख्या-

तीतैः सङ्ख्यावद्विर्जन्मना पवित्रिते राढीयश्रेणिविभक्ते कुले लब्धजन्मा

श्रीमान् घनश्यामसार्वभौममहाशयः स्वकुलोचितमध्यापनादिकार्य-

जातमाचरन् पतिव्रताललामभूतया श्रीमत्याऽऽदरमणिदेव्या

साक सुखेन सर्वाश्रमोपकारक्षम गाहस्थ्यमाचरन्नवात्सीत् ।

अथ चिराराधितस्य भगवत शशिशेखरस्य प्रसादात्सार्वभौम
महाशयस्य धर्मपत्नी श्रीमत्यादरमणिदेवी पुञ्जीभूतमिव पुण्य गर्भमधत्त।
अथ द्विपञ्चाशदधिकसप्तदशशततमे शके १७५२ सौरमाघस्य
पञ्चमदिवसे शुक्लचतुर्थ्यामवतार इव सर्वविद्यानिधमगवतो गणपतेरस्म
चरितनायक कैलासचन्द्र सुकृतपेटिकाया इव भातृकुक्षे
प्रादुरास ।

गौर्या गणेश इव मार इवेन्दिराया

शच्या जय त इव राम इव स्वमातु ।

जातस्तदादरमणे परमादरस्य

पात्र पवित्रचरितस्तनय सुवचा ॥ १० ॥

उभयकुलसरोजोल्लासतायाऽर्ककल्पे

कल्पति जनिमुच्चै श्रीघनश्यामसूनौ ।

सुरमिकुसुमवपञ्चाग्नि वैमानिके ऽ।

कृतपदमधिचित् रयापयति स्म मोदम् ॥ ११ ॥

पापप्रभावकलुषीकृतधमममो-

द्धार विधित्सुमनघ शिशुमेनमुचे ।

निश्चित्य भूरपि जगन्निवहस्य धात्री

धात्री नभूव परिपोषणहेतुनाऽस्य ॥ १२ ॥

इत्य लब्धज मा जनितासजनवहलशर्मा कुमार कैलासचन्द्रे।
नालकैलीरनुभवन् जनन्या सुरमये क्रोडे विलसन् शुक्लपक्षे शशीव
प्रतिदिन कलाविशेष पुष्पान् वव्रधे । सज्जातजातकर्मादिसस्कार

शाणोल्लिखितो मणिरिव प्रवृद्धतेजाः पञ्चमे हायने ग्रामगुरोः पाठालय
प्रविश्य तत्र स्वल्पेनैव समयेन भाषाशिक्षा समाप्य तातेन सम्पादितो-
पनयनसंस्कारो विप्रोचितक्रियाकलापान् कलयन् ब्रह्मवर्चसम्बन्धसमा-
हितोरुतेजाः प्रजापतिरिव प्रगुणगुणगणस्य विद्वद्वरस्य निजपितृव्यस्य
श्रीजनार्दनतर्कवागीशमहोदयस्य सविधे सविधि समधीयानः
व्याकरण कौशकाव्यानि च साधु सम्पाद्य तेषु प्ररुद्धप्रौढव्युत्पत्तिरष्टा
दशहायने वयसि वर्त्तमानः न्यायवैशेषिकदर्शनमधिजिगमिषुः स्वग्राम
समीपवर्ति 'देवीपुरं' प्रातिष्ठत ।

तत्र ग्रामे मूर्तिमतः कणादस्यैव जराजर्जरस्याशीतिवर्षाधिकव-
यसः श्रीमतो हरचन्द्रन्यायवागीशमहोदयस्य सविधे समारब्धन्याय
शास्त्राध्ययनः कियतैव कालेन 'सामान्यनिरुक्ति' पर्यन्त समाप्य गृहं
प्रतिनिवृत्तः । पित्रोरनुरोधमनुलङ्घनीयं मन्यमानः दारपरिग्रहं च
प्राप्तकालमाकलय्य सुवंशमुक्तायमानया सुलक्षणया श्रीमत्या तरङ्गि-
णीदेव्या साक कृतोद्वाहः शिव इव शैलवालया, हरिरिव कमलास-
नया, वसिष्ठइवाऽरुन्धत्या सविशेषं व्यराजत ।

ब्रह्माद्यास्त्रिदिवाकसोऽपि सकलास्ता ता स्वशक्तिं मुदा

सम्प्राप्यैव निजाधिकारगुरुता सत्कर्तुमत्रेशते ।

इत्यालोच्य तरङ्गिणी सुकुलजा कैलासचन्द्रः सुधीः

कान्ता धर्मसहायिका शुभगुणा ता पर्यणैषीन्मुदा ॥१३॥

हीरश्रीरिव काञ्चनस्य वलय विद्येव विद्वन्मुख

कामारेरिव मस्तक सुरधुनी ज्वाला हुताग यथा ।

देवी साऽपि तरङ्गिणी गुणगणैः पूर्णा पति सुन्दर

लब्ध्वा देवगुरुपमविरुचे कैलासचन्द्राभिधम् ॥ १४ ॥

॥ सस्यापतित्रताया सुवृत्तैरमितै फलो मुलैर्नूनम् ।

कैलासचन्द्रमाग्य प्रत्यहमुद्यच्छुभ रेजे ॥ १५ ॥

अथैव कतिपयान्यहानि नवोद्गाहमहेनाऽतिवाह्य प्रवलपिपाठिषा
कुलचेता सुचेता असौ - विशेषाधिजिगमिषया गीर्वाणवाणीमावृष्ट्वा
यमाण पुरातन विद्यापीठ नवद्वीपमाससाद ।

यच्च, । । । । ।

देवाचार्यवचोविचारगारिमाऽतिक्रामिवाग्मुक्ते ।

॥ १६ ॥ चौरैर्यैर्निदुषा कृताधिवसति प्राप्तप्रकर्षोदयम् ।

वाग्देवता सदानायमानमानिश विद्यार्थिवृन्दाश्रित ।

विद्यापीठमिति प्रथामुपगतं वक्तावनौ राजते ॥ १६ ॥

गङ्गानीरतरङ्गसङ्गमवरात्पूता तरैर्गौरव

। प्राप्ते कुलसरोजसौरभवहैर्वाते सदा पावितम् ।

। चैरिच्च भवन विहाय सरसामत्रैव वाग्देवता

। मन्वक् यद्भिरिर्वर्षिभिर्बुधवरैरापूरित सर्वत ॥ १७ ॥

। यत्रैव,

दीनाना कलिकल्मषाकुलहृदां स्वैरेव पापव्रजे

। राकण्ड प्रवलाऽनुतापजलधौ ममात्मना प्राणिनाम् ।

। उद्धाराय धृतव्रतो व्रजवधूगौराङ्गगाढोत्तरा

। दाश्लेषादिव गौरताऽङ्कितवपुश्चैतन्यदेवोऽभवत् ॥ १८ ॥

प्रावृट्कालकरालपूरमरिता सैलोत्थिता वाहिनी

न्यक्कुवनू, रमसादधानि दलयन् चेतोसि समोदयन् ।

श्रीचैतन्यहिमाचलत्समुदितः सद्भक्तिभागीरथी-

पूरः ह्लावयतेतमां त्रिभुवनीं कृत्स्ना दृशा तुल्यया॥१९॥

एवंविधे नवद्वीपे समागतोऽसौ भविष्युविपाश्चिच्चक्रवर्त्ती गृहीता-
वतारमिव गौतम सकलशास्त्रपारावारपारीणं नैकविधनिबन्धनिर्माणसमु-
च्छलदच्छसुयशःस्तोमसोमधवलितदशदिशामुखं विश्ववित्स्यात्तैवदु-
षीवैभवं श्रीमद्गोलोकनाथन्यायरत्नमहाशयमुपगम्य तदन्तिके-
ऽध्येतुमारभत । मासचतुष्टयमात्रमेवेत्थं समयेऽतिवाहिते दुर्देवात्सकल-
स्य विद्वत्कुलस्य विशेषतः कैलासचन्द्रस्य स च श्रीमान् गोलोक-
नाथन्यायरत्नमहाशयः करालेन कालेन स्ववशं नीतः । अथ भृशं नि-
र्विण्णचेताः कैलासचन्द्रोऽध्ययनप्रत्यूहोपगमेन दुरदृष्टमात्मनो मन्य-
मानः पुनरपि गृहं प्रत्यावर्त्तत । अथैवमेव कियन्त चित् कालमति-
वाह्य पुनरपि नवद्वीपमागत्य तत्रैव पण्डितवर्यात् प्रसन्नचन्द्रतर्कर-
त्नमहाशयात् अवशिष्टं तर्कशास्त्रमधीत्य समाप्य च कृत्स्नं न्यायवैशे-
षिकदर्शनाध्ययनं वादाहवेषु तत्रत्यैः पण्डितैः सम्यक् परीक्षितो वि-
पक्षिणा पक्षं युक्तिद्वैः परितक्ष्य लब्धवहुमानः 'शिरोमणिः' इ-
त्युपाधिना विभूषितः भूयोऽपि स्वदेशं प्राऽतिष्ठत । ततः स्वगृह एव
चतुष्पाठीं निर्माय छात्रानध्यापयितुमारभत । नानादिगन्तागता अ-
न्तेवासिनोऽस्याध्यापनोद्भवसुयशःसौरभसमाकृष्टा एतत्सविधेऽध्येतु-
मुपागमन् । अयमपि सर्वाणि शास्त्राणि निर्विशङ्कं तथाऽध्यापयति-
स्म, यथैतदन्तिकाऽधीतविद्यच्छात्रो नाऽन्यत्र गन्तुमैहत ।

नानाशास्त्रविचारकौशलवल्लोकोत्तरप्राप्तिभ-

प्रोद्यन्नव्यविकल्पजालजटिलव्याख्यानवाचस्पतिः ।

छात्रौघप्रतिभाविकासनपटु सच्छास्त्रसन्मवि ।
 । द्वय पाठयति स्म पण्डितवर कैलासचन्द्र*सुधी ॥२०॥
 इत्य सुखेन त्रीणि वर्षाणि यावत्समय यापयतोऽस्य पण्डिता
 खण्डलस्य पुनरपि खेदनिदान दुर्देव समुपातिष्ठत । शिरोमणिमहाश-
 यस्य ज्यायान् आता प्रसन्नचन्द्र* य खलु पारसीकादिभाषासु परम
 नैपुण्यमासाद्य मुसिफ Munshiff परीक्षायां सम्यगुपाणो भूत्वैवाऽस
 मय एव स्वर्गमारोहत् । तदीयाऽकालनिधननिर्विण्णान्तरा शिरोमणिम
 हाशयस्य प्रसूरपि मग्नहृदया सती जा हवीतीरे विनश्चर वपुर्बिसृज्य
 सतीलोक जगाम । इत्य ज्यायसो आतुर्जनन्याश्च निधनन नितान्त
 निर्विण्णोऽपि कृत्यविच्छिरोमणिमहाशयस्तयो पारलौकिक कृत्यकलाप
 सम्यक् सम्पादितवान् ।

आवाल्यात्सहपासुकेलिसचिव स्नेहस्य पात्र पर

मातुर्वत्सलताविमानविधौ योऽभू मुहु कोपन ।

रोष तोषमपि क्षणादकलयद्य केलिषु प्रायशो

॥ आतुस्तस्य न सोढुमेष विरह चको बभूव ध्रुवम् ॥ २१ ॥

मातुर्वियोगजलुचा परितप्यमान

चित्तोऽप्यसौ सहजधीरमना मनस्वी ।

ससारमेनमसिल मरणैकशील

निश्चित्य चेतसि यत्र ध धृति कथंचित् ॥ २२ ॥

इत्य शास्त्रविचाराऽनुभावोद्गूततात्कालिकधृतिरपि मानवस्वभा
 वसुलमेन शोकावेगेनान्तरान्तरा मुह्यमान स्नेहातिशयभाजनमपि स्व-
 जन्मग्राम शून्यमिव पश्यन् शिरसि भारायमाणात् मातृश्राद्धोद्धवाहणा-

दुद्धारं च समीहमानो नव्यदेशदिदृक्षया सार्द्धं छात्राभ्यां तारिणीचरण
 वरदाकान्तन्यायरताभ्या धात्रीग्रामात् प्रस्थाय देवीपुरस्थ सिंहवं-
 शीय खसुहृद्वर राजकृष्णसिंहसन्निधि जिगमिषुः पाटलिपुत्रमुपागमत् ।
 तत्र सिंहमहोदयस्याऽसन्निधानेन खिद्यमानो मुङ्गेरनगरं प्राऽतिष्ठत् ।
 तत्र सिंहमहोदयदर्शनलाभेऽपि दुरदृष्टमहिम्ना स्वकार्यसिद्धेरसम्भाव-
 नाभेव पश्यन् मानधनाग्रणीः शिरोमणिमहाशयः कृतदृढनिश्चयो या-
 वज्जीवं भगवन्तं श्रीकाशीविश्वेश्वरमेवारिराधयिषुः मोक्षमार्गप्रकाशिकां
 काशिकां नाम भगवतः शम्भोर्नगरीं प्रातिष्ठत् । कियन्तं चिदध्वान नौकया,
 कियन्तं चिद्वाष्पशकटेन, कियन्तं चित् पद्भ्यामेवाऽतिक्रम्य कतिप-
 यैरहोभिः पचेलिमप्राचीनपुण्यपुञ्जपाकात् भगवतीं काशिकामा-
 ससाद । या च,

विद्यावैदुष्यसीमाऽतिगबुधनिकरैर्निर्जैर्मनवानै-

रापूर्णा स्वर्णधामप्रचुरपरिचयोदीपितोद्दामधामा ।

वाग्देव्या वासभूमिः प्रतिपथविलसन्मोक्षपण्याग्रगण्या

कारुण्योदारधाराधरहरनगरी राजते काशिकाख्या ॥ २३ ॥

देवाः सर्वे स्वधाम्नां सुचिरपरिचयं हन्त सन्त्यज्य सद्यः

काशीं यान्तं कुटुम्बाकलितमघहरं देवदेवं पुरारिम् ।

तत्तत्कालानुरोधाकलितसमुचिताचारनेपथ्यभाजो

यान्तो ऽन्वक् पण्डितेन्द्राकृतिकृतकुतुका यत्र नूनं वसन्ति ॥ २४ ॥

यस्यां च,

श्रीमद्विष्णुपदावुजन्मजरसाराऽऽसारोत्थितेवोच्छल-

न्माधुर्या स्फुटपङ्कजोदरचरद्भृङ्गालिगीताञ्चिता ।

स्नानाऽऽगतसिद्धतापसजनैर्भक्त्यो मुहुः सस्तुता

गङ्गा यत्र विराजते हरशिरस्युष्णीषता निभ्रती ॥ २७ ॥

इत्थविधा भगवत् शूलिनो मोक्षराजघानां भगवतीं वाराणसी
मासाद्य परमानन्दसन्दोहपुन्दिराऽन्तरो विषश्चिद्वरोऽमो काशीमथता
त्कालिकसकलपण्डितघोरैर्यैर्गुरुरूपेणाऽभ्यर्हितस्य सर्वविद्यानिधानस्य
दिगन्तविश्रान्तसुयशसः सन्यासिनोऽपि परोपकाराय सम्पादितविपुलै-
श्वर्यस्य श्रीमद्विशुद्धानन्दस्वामिनो मठमनयाश्रयशरणीचकार ।

अथ तत्रैव निहितनिजनिखिलपुस्तकभाण्डादिवस्तुजातसुजातो
ऽसौ सद्यो जाह्नवीतीरमासाद्य सन्तापहारिणि सुधायमानवारिणि त
दीये पाथपूरे सुचिरमगगाह्य कृतोन्मज्जनसंन्यासवन्दनपादि-
स्वीयमाहिककलापसम्यक् सम्पाद्य धुमुक्षाक्षामकण्ठोऽपि स्थानादिसु-
स्थितेरभावात् पीयूषप्रतिमजाह्नवीजलमेवाऽऽकण्ठनिपीय पुनर्मठ-
भृत्यावर्तत । गृहस्थाश्रममधितिष्ठतोऽस्य सन्यासिना मठस्थितिरनुचि-
तेति स्वामिपादैः पर्यायेण प्रतिषिद्धनिवासोऽसौ सनयाऽपरिचितेऽस्मि-
न्नगरे कथमुस्थितिः सम्पादनीयेति नितरामाकुलस्वान्त आर्त्तत्राण-
परायणः भगवत् नारायणमेव मनसा सस्मरन्नवसत् ।

ग्राह्यस्तगजेन्द्रमोचनविधौ येनाऽविलम्बकृत

पाञ्चाल्या कुक्षराजससदि कृता येनैव रक्षा ध्रुवम् ।

यो भक्तौघविपन्निदानदर्शनरयातोऽस्ति लोकत्रये

भक्तेनाऽऽर्तिजुषाऽमुना हृदि धृतो नैनकथतारयेत् ॥ २८ ॥

अथ भक्तविपद्भजनस्य भगवतोऽनुग्रहादेव भोज्यवस्तून्त्यानेतु-
भाषणगतेनैतदत्तेवासिना 'कोन्न' नगरवास्तव्यशिरोमणिमहाशयस्य

सतीर्थ्यः वैकुण्ठनाथन्यायरत्नमहाशयो दृष्टः पृष्टश्च तेनाऽसौ सु-
स्पष्टमाचष्ट स्वगुरोरुपस्थितां विपदम् । अनन्तरं तत्कथनानुसारेण
स्वगुरोः कुलशिष्यं काशीस्थाऽगस्त्यकुण्डवीथीनिवासिन रामदास-
भट्टाचार्यमासाद्य तस्मै सकलमुदन्तमाख्याय तत्सहकृतोऽसौ सद्यो मठ-
मागत्य न्यवेदयत् सर्वमुदन्तजातं गुरवे । रामदासभट्टाचार्योऽपि सवहु-
मान शिरोमणिमहाशयं स्वगृहमानाय्य यथाशक्ति समुपाचरत् । इत्थमु-
पस्थिताया विपदो वारणमभूत् ।

अथ रामदासभट्टाचार्यसद्गानि त्रिचतुराण्येवाहानि गमयित्वा श्रा-
वणमासस्य चरमे भागे कस्मिंश्चिद्भाटकगृहे ऽसौ सुखमुवास । इत्थम-
नुपद्रवमक्लेशं च तत्र निवसताऽनेन प्रत्यहं गङ्गास्नान विश्वनाथदर्श-
नादिपुण्यकर्मकरणद्विगुणितमनोमोदेन प्रशान्तामग्रेसरेण तार्किकशि-
रोमणिना शिरोमणिमहाशयेनाऽवारितविद्यार्थिवृन्दमध्यापनसदाव्रत
भारभ्यत् । बहवश्छात्राः पण्डिताश्च कौतुकिनोऽस्य पाण्डित्यप्रकर्ष-
मालोक्य भृशं मुग्धान्तःकरणाः साधुवादपुरःसरं प्रशंसंसुरेनम् ।

इत्थं वङ्गमहीसुरेश्वरगुरोः काशीपुरीमीथुष-

स्तत्रत्यैरपि पण्डितैः सकुतुकं सम्मानितस्योच्चकैः ।

कर्णाकर्णिकया श्रुतैतदसमव्याख्यानसत्कौशलै-

श्छात्रौधैरुपचीयमाननिकरैर्जज्ञे यशो निस्तुलम् ॥ २७ ॥

अथैष वेदान्तविद्यावाचस्पतेर्द्राविडादच्युतान् परित्राजका-
द्विधाविनिमयविधया वेदान्तमधीयन्तं च न्यायवैशेषिकदर्शनमध्या-
पयन् लोकातिगस्वीयशेमुषीं विशेषमहिम्ना ऽल्पेनैव कालेन वेदान्तवि-
द्यापारङ्गमो ऽभवत् । शास्त्रार्थसभासु च पूर्वोत्तरपक्षयोरस्य विलक्षणां

दक्षतां च मत्पक्ष लक्ष्य तो विचक्षणा न्यायत मोज्जीवनाय गृहीता
यतारमिव गौतमममु मन्यमाना निष्पक्षमेतदीय सुयश सर्वत्र घो-
पयन्ति स्म ।

। अथ सर्वत प्रभुभर सौरमाकृष्टशास्त्रसिक्कवृन्दमेतदीयसुयश
परिमल आह आह मानधनाभ्रणारिपर इव भास्करस्तेजसा विद्यया च,
ज्योतिर्विदग्नेसरस्ताकालि रुकाशिकराजकीयपाठशालीयपण्डितमूर्धन्य
महामहोपाध्याय O I II इत्याद्यनेकविरुदावलीसमलङ्कृतो ॥ पुदे
वशास्त्रिप्रवरो ऽमुष्मिन् भृशमावर्जितत्वान्तोऽमूत् । सरमुज्जनिधि
चन्द्र १९२५ मिते वेकमेऽब्दे काशिकराजकीयपाठालये एक नैया-
यिकपद रिक्तमभवत्, तस्मि पदे पण्डितशिरोमणिं शिरोमणिमहाशय
स्थापयितु श्रीमान् चापूदेवशास्त्री समीहमान एनमाह्वयत्, सा
दर न्ययुक्त च तस्मिपदे केषल मासत्रयाय । तदानीं तत्पदस्य मा-
सिक वतन प्राय पञ्चत्रिंशद्रूप्यकपरिमितमेवासीत्, परन्तु विद्वच्छि-
रोमणेस्तस्य गौरवरिरक्षयिषया चत्वारिंशद्रूप्यकपरिमितं क्रियते स्म ।

अथैषा काशिकराजकीयपाठशाला] ऽमुष्य सम्ब धेन,

हरकरडमल्लघत्सूत्रजालानुवाद

प्रयतविबुधवृन्दा सर्वत शोभमाना ।

ध्वजमिलदमलामश्वेतवासशलेन

प्रपतदमरसिन्धु प्राप कैलासकोटिम् ॥ २८ ॥

विद्वन्मण्डलकैरघाङ्कुरवनीमुन्मीलयन् ज्योत्स्नया

॥ ८ ॥ दुर्वादीन्द्रतमोनिवारणपटु स्निग्धप्रभामण्डितः ।

अन्तेवासिर्चकोरचर्वितवचरोचिर्द्विजानां पति-

स्तत्राऽयं बुधपुङ्गवो विरुरुचे कैलासचन्द्रस्तदा ॥२९॥

ततो राजकीयपाठालये निर्भयं सर्वाणि शास्त्राणि अगणितेभ्यः
शिष्येभ्यः प्रत्यहं पाठयन् अल्पेनैव कालेन अध्यापकानामध्यक्षाणां
विद्यार्थिनां च चेतासि तथाऽऽवर्जयामास यथा ते सर्वेऽपि मासत्रयाय
नियुक्तमप्येनं चिरकालाय नियोजनीयमिच्छन्ति स्म ।

अथ निर्दिष्टे समये ऽवसिते एतदीयाध्यापनसौजन्यवैदुष्यादि-
परितुष्टः तदानीन्तनः प्रधानाध्यक्षः “ग्रिफिथ” साहिव महोदयः
शिरोमणिमहाशयमेव चिराय तस्मिन्पदे न्ययुङ्क्त ।

अथ तत्र निश्चितरूपेण नियुक्तोऽयं सम्प्राप्तसुस्थितिर्द्विगुणीकृतो-
त्साहो ऽसङ्ख्यान् विद्यार्थिनः प्रत्यहं पाठशालाया गृहे च पाठयन् सर्व-
तः प्रसृमरशरदिन्दुधवलसुयशस्तोममण्डितः सुखेन कालं निनाय ।
श्रीमता शिरोमणिमहाशयेनाध्यापिता असङ्ख्याताः सङ्ख्यावन्तो ऽशे-
षशास्त्राम्भोधिपारङ्गमा भारतवर्षे प्रायः सर्वत्रैव विद्यया तपसा तेज-
सा च दीप्यमाना विलसन्त्येव । तेषां नामग्राहं वर्णनं वाक्पथमति-
क्रामत्येव । परिशेषे तेषु विशिष्टानां कतिपयानां नामानि कीर्तयिष्यामः ।

प्रचण्डपाण्डित्यसहचरी शिरोमणिमहाशयस्य धार्मिकताऽपि नि-
तान्तं स्पृहणीयैवाऽऽसीत् ।

नाऽसत्यं वचनं तदीयवदनं जिह्वान्तसञ्जोल्लस-

द्वाग्देव्याः कृपयेव जातुचिदपि स्पृष्टुं शशाक भ्रुवम् ।

चेतःपङ्कजमन्दिरान्तरचरद्विश्वेश्वरानुग्रहा-

देवाऽस्य प्रथते स्म नैव मनसि प्रायो विकाराऽङ्कुरः ॥३०॥

नैकेनाऽपि कदाऽपि तस्य वदने स्निग्धोज्ज्वलज्योतिषि

प्रातः फुल्लसरोजरोचिषि मनाग् भ्रूमङ्गलोलायितम् ।

दृष्ट्वा नाऽपि पुन श्रुतं न च सदा मन्दस्मितप्रोल्लस

दन्ताशूज्ज्वलमद्य यावदपि तच्छिष्यैमुख स्मयते ॥ ३१ ॥

एतत्कीर्तिकथा कथापथमतिक्रान्ता समुज्जृम्भते

वैदुष्यं पुनरस्य निर्जरगुरोर्गर्वापनोदक्षमम् ।

शिष्या दिक्करिसन्निभा पटुधियो विख्यातसत्कीर्तय

किं नूम्नो वयमस्य तार्किककुलाऽलङ्कारचूडामणे ॥ ३२ ॥

एकदा विश्वविख्यातया ललनयाऽपि पुरुषशतातिशायिविक्रम

विशेषया 'एनीयेसट' इत्याख्यया विदुष्या स्वपत्यु श्राद्धदिने त

दुद्देशेन सदक्षिणाक्रमामान शिरोमणिमहाशयायोत्सृज्य प्रहितम् ।

असौ तदवलाक्य निताम क्षुब्धचेतास्तदखिलं सद्य एव तदन्तिक

परावृत्य स्वाद्देशेन तत्कृतोत्सगमप्यात्मन पातित्यजनकं विभावयन्

सक्षौर सचेलगङ्गास्नानादिकं प्रायश्चित्तं विदधे, तदेवास्य मनस्तुष्टि

सज्जज्ञे । इति शृणुमो वृद्धमुखेभ्य इत्यविधायनेकाग्रस्य महात्मन

पुण्यावदानानि स्वधर्मे प्रगाढा निष्ठा प्रकटयति ।

अथ पणवत्याधिकाष्टादशशततमे इशवीये वषे ६८९६ भारते

श्वर्या श्रीमद्विजयिनीदेव्या शिरोमणिमहाशयाय बहुमानपुर सर

'महाभक्तोपाध्याय' पदवीं प्रदीयते स्म ।

साम्राज्या सादरं दत्ता पदवी सा महीयसी ।

कैलासचन्द्रमासाद्य सद्यो विद्योततेतराम् ॥ ३३ ॥

इत्थं राजकीयाधिकारिवर्गे प्रकृतिवर्गे च सममेव समासादित

बहुमानो मानधनाग्रणीः पण्डिताग्रणीः शिरोमणिमहाशयः न्यायदर्श-
नभाष्यस्यैका टीका निर्मितवान् इति शृणुमः । दौर्भाग्यादेवाऽस्माकं
नाऽद्याऽपि साऽस्मद्दृष्टिगोचरमुपेता । कतिपयानि देवदेवीनां स्तो-
त्राणि च निर्मितवान् । तात्कालिकः काशीस्थराजकीयपाठालयप्रधा-
नाध्यक्षः पण्डितैकपक्षपाती विद्वत्तमः श्रीमान् आर्थरवोनिस एम.
ए. सि. आइ. ई. महोदयः शिरोमणिमहाशयं गुरुरूपेण सम्मानयन्
प्रायो दुरुहान् न्यायवैशेषिकपदार्थान् ततो ऽधीते स्म । तस्मिन्नेवा
ऽवसरे शिरोमणिमहाशयेन तद्बोधनाय सरलगिरा दुरुहाणामपि न्यायप-
दार्थानां विवेचनपर एकः प्रबन्धो न्यवन्धि ।

यः खलु,

दुर्वोधान्वहुलप्रकारजटिलान् नैयायिकानां वचो-

विन्यासान् गमयत्यल झटिति तद्बोध च सम्पादयन् ।

प्रौढि कामपि दर्शयत्यनुपमा शास्त्रे श्रम निस्तुलं

श्रीमत्तार्किकपुङ्गवस्य सगतं कैलासचन्द्रात्मनः ॥३४॥

शिरोमणिमहाशयस्य महोदाराशयता दीनेषु करुणा च काऽ
प्यपूर्वैवासीत् । अद्याऽपि सर्वे तं 'महाशय' इति नाम्नैव
स्मरन्ति ।

पञ्चपञ्चाशद्वर्षात्मकाऽवस्थातः परं न कोऽपि राजकीयाधिकारं
निर्वोढुं प्रभवतीति राजशासनानुरोधेन वार्द्धकसुलभाऽऽमयोपसर्गेण च
शिरोमणिमहाशयेन स्वयमेव जिहासितेऽपि पाठशालीये पदे "अयं पा-
ठशालाया विभूषणम्" इत्यवधार्य प्रधानाध्यक्षो महामना श्रीमद्वेनिससा-
हिवमहोदयः महता निर्वन्धेनाऽमुं स्वपदकार्यं यथारुचि कर्तुमन्व-

रुध । यथा चाऽस्य गमनागमनजनित क्लृशोऽपि न विशेषेण भवेत्तथा ऽसौ प्रायतत । समयनिर्वन्धमपि महाशयकृते परिजहार । एवमेव समतातेषु कतिपयेषु वर्षेषु “लार्ड कार्जन” महादयस्य तीक्ष्णा दृष्टि शिरोमणिमहाशयस्योपरि पपात । अवसराऽप्रदाननिदानं च जिज्ञासितवानसौ । अथ तदादेशेन तदानीन्तनं सयुक्तप्रान्तप्रधानशासकं श्रीमान् “लार्ड्स” महोदयं स्वयमिह समागत्य समप्रलोक्य च प्रत्यक्षं शिरोमणिमहाशयं तस्य लोकोत्तरं वदुष्य, तत्सम्बन्धेन पाठशालायाश्च परमगौरवं सर्वजनैरविप्रतिपत्त्या प्रतिपादितं च निशम्य सुतरां स तुष्ट एतदेव निरणेपीत् ‘यदसौ महाशयो यावत्कालपर्यन्तं पाठशालायामागं पुमीष्टे तावदनेनागम्यताम्’ इति ।

अथ सप्ताधिकैकोनविंशतितमे १९०७ ईशानीये वर्षे नियोगान्त्रियतेज्येष्ठपुत्रस्य राजवल्लभमहटाचार्यस्य, पौत्रस्य चैकस्याऽकालनिधनेन समुद्विग्नचेता वीतस्पृहः शिरोमणिमहाशयो साम्रहमनुरुधानऽप्यध्यक्षमहोदये तत्याजं पदं जग्राह चाऽवसरम् ।

इत्थमनेन चतुरधिकचत्वारिंशद्वर्षाणि यावत् पाठशालायां सुरभारती सेव्यते स्म ।

अथ गृहीतावसरोऽसौ जराजर्जरशरीरं प्रारब्धकर्मभोगं परिसमाप्य षडधिकसप्ततिवर्षवया प्रवया १८३० शके सौरचैत्रमासस्य तृतीयदिवसे सायं तस्याजेमां पाञ्चमौतिकीं त्रिनश्वरतनुम् ।

[व्योमाग्यष्टशशकसमितशके चैत्रे तृतीये दिने,

सायं भास्वति पश्चिमाम्बरतटादुच्चैः पतत्यम्बुधो ।

विद्वद्वृन्दसरोजहासनपटुः कैलासचन्द्रो रविः

कुर्वन् भारतमात्तशोकतिमिरं हा हन्त ! सोऽस्तङ्गतः ॥ ३५ ॥

विद्वत्कोककुलं सशोकमभवत् दुःखान्धकारोच्चयः

सर्वत्रैव कृतास्पदः परपदं कैलासचन्द्रे गते ।

तर्कव्याकृतिकौशलं निरुपमं तत्प्रातिभोटङ्कन

धर्मे सा दृढता च सर्वमगमत्तेनैव साक किमु ॥ ३६ ॥

वज्रेषु लब्धजन्मा शिवपुरि सम्प्राप्तभूरितरश्मा ।

कैलासचन्द्रश्मा जयति शिवात्मा स सत्कर्मा ॥ ३७ ॥

निधनसमये शिरोमणिमहाशयस्य मुकुन्दवल्लभाशुतोपसदानन्द-
नित्यानन्दनामधेयाश्चत्वारस्तनया उमाशशीत्यभिधाना कन्यका चैका
ऽऽसीत् । तेषु आशुतोपसदानन्दनित्यानन्दाः कन्यका चाद्याऽपि
जीवन्तः स्वकुलगौरवं च यथावत्पालयन्त्येव ।

अथ शिरोमणिमहाशयानामसङ्ख्यातेषु भारतवर्षव्यापिषु छात्रे
षु ये सविशेषं प्रसिद्धिभाजो ऽद्याऽपि सुरभारतीगौरवं रक्षन्ति तेषु
कतिपयानां नामानि कीर्तयामः ।

श्रीमन्तो महामहोपाध्यायपदवीविभूषिता अशेषशास्त्राम्भोधिपार
ङ्गमाः पाण्डितेन्द्राः कलिकाताराजकीयपाठशालाध्यापकचराः सम्प्रति
विरचितवाराणसीवसतयः काशीविश्वाविद्यालयीयप्राच्याविद्याशालाप्र
धानाध्यक्षाः श्रीमत्प्रमथनाथतर्कभूषण महोदयाः शिष्या एव
शिरोमणिमहाशयानाम् ।

विद्वद्वृन्दचकोरचन्द्ररुचयः षड्दर्शनमार्मिका.

साहित्येऽपि समृद्धबुद्धिविभवा वागीश्वरस्पर्द्धिन ।

नानाग्र यविधाज यमुयश सम्भारसम्भूतिना

श्रीमन्त प्रमथादिनाथपदभृद्वर्या जयति ध्रुवम् ॥३८॥

श्रीमन्तो नैयायिकाग्रेसरा स्तनधयसरलस्वभावा स्वधर्मधूर्धरा
काशीस्थराजकृतिपाठशालाया प्रधानाध्यापका महामहोपाध्यायश्री
चामाचरण भट्टाचार्या अपि प्रधानशिष्या एव शिरोमणिमहाश
यानाम्—

विद्वन्मान्यतमा गृहीतवपुषो नून कणादर्पय

रा तस्वात्तजुष स्मिताञ्जितमुखाम्भोजा प्रसादोत्तरा ।

शिष्योद्यै परिवारिता शिवपुरीमूपायगाणा सदा

श्रीचामाचरणारयया सुविदिता राजति विद्वत्तमा ॥३९॥

श्रीमन्तो न्यायवेदा तादिदर्शनवाचस्पतय परोपकारप्रतिनो वि
द्वद्वरा महामहोपा यायश्रीलक्ष्मणशास्त्रिद्राविष्टमहोदया अपि
शिष्या एव शिरोमणिमहाशयानाम्—

पाण्डित्य प्रचुर सुविस्मयकर बुद्धिश्च साऽलौकिकी

दीनानाथजनोपकारकरणे लाकोत्तर कौशलम् ।

कीर्ति शारदपार्वणे-दुसदृशी लोकजता चाऽद्भुता

श्रीमल्लक्ष्मणशास्त्रिपण्डितवरेण्यालोभयते सादरम् ॥ ४० ॥

श्रीमन्त परित्राजकाचार्या प्रचण्डपाण्डित्यशालिनो वर्णाश्रम
गुरवो गुरुपमा भनीध्यानन्दस्वामिवरा अपि पूर्वाश्रमे शिष्यकोटि
गता एव शिरोमणिनाम्—

प्राचीने बुधमण्डले कवलिते कालेन येऽद्याऽप्यहो

सामेवानुपमा बुधेन्द्रसराणि रक्षति दक्षात्मना ।

वाग्देवीसदनायमानरसना नैकैर्नृपैरर्चिताः

ख्याता हन्त जयन्ति सस्करिन्नीष्यान्न्दतीर्थाभिधाः ॥ ४१ ॥

श्रीमन्तो महामहोपाध्यायाः कलिकाताराजकीयपाठशालाऽध्याप-
कचराः सम्प्रति कलिकाताविश्वविद्यालये सस्कृताध्यापका विद्वद्भराः
श्रीगुरुचरणार्तकदर्शनतीर्थगर्माणोऽपि शिष्यकोटिगता एव शि-
रोमणि महाशयानाम्--

गुरुवरचरणानां कल्पवृक्षोपमाना

विरचितबहुसेवोऽवाप्य विद्यां च सद्यः ।

विततविमलकीर्तिस्तर्कशास्त्रादितीर्थो

गुरुचरणसुनामा राजते पण्डितेन्द्रः ॥ ४२ ॥

काशीस्थ जगमवाडीति प्रसिद्धवीरशैवसम्प्रदायमठमहापीठा
ऽभिषिक्तो जङ्गमानां गुरुः श्रीमान् शिवलिङ्ग स्वामिमहोदयाऽपि
शिरोमणिमहाशयपादपद्मपरिचर्यावाप्तशेमुषीक एव

भस्मोद्धूलनभासुरै रगणितै रुद्राक्षमालाधरै-

नित्यं शङ्करलिङ्गधारणभवत्तेजःप्रकर्षोदयैः ॥

शिष्यैर्धैः परिवारितो हुतभुजः शक्तेश्च संस्तम्भको

सिद्धेन्द्रः शिवलिङ्ग इत्यभिहितः स्वामी जयत्यद्भुतम् ॥ ४३ ॥

अन्येऽपि बहवो रङ्गलालशास्त्रितर्कतीर्थ, जानकीनाथतर्करत्न,
आद्याचरणन्यायरत्न, हरिनाथवेदान्तवागीश, प्रभृतयः प्रभूतपा-
ण्डित्याः शिरोमणिमहाशयानामन्तेवासिनः श्रूयन्ते । येषां साकल्येन
वर्णनं वाक्पथातीतमेव ।

अथ ये च सम्प्रति परलोकगताः प्रसिद्धतमाश्लान्नाः शिरोमणि-

महाशयाना, तेषु कतिपयानुल्लिखाम —

श्रीमान्महामहोपाध्यायो विद्वत्तमेषु विख्यात ।

आदित्यरामभट्टाचार्य शिष्येषु मुस्योऽमृत ॥ ४४ ॥

श्रीमत्पण्डितराजराजितिलक साहित्यसाम्राज्यधू

र्धारी सत्कविमण्डलीकुमुदिनिराकासुपादीधिति ।

विख्यात शशिशुभ्रकीर्तिनिवहो योऽद्याऽपि कीर्त्यात्मना

भूमौ राजति यादवेऽवरसुधी सचकरत्न कृती ॥ ४५ ॥

महामहोपाध्यायेति पदवीमनणीयसीम् ।

निभ्रदेप यशोराशिरासीच्छिष्य शिरोमणे ॥ ४६ ॥

नैयायिकानां प्रथमो भविष्यु

सम्भावित पाण्डितमण्डलेन ।

सुरेन्द्रलालप्रथित्वाऽभिधानो

गोस्वामिवयाऽल्पवया जगाम ॥ ४७ ॥

श्रीमान्महामहोपाध्यायो विन्ध्येऽवरीप्रसादारुण ।

पुस्तकनिलयाध्यक्ष शिष्य कैलासचंद्रस्य ॥ ४८ ॥

• साहित्याकलनेन कोमलकलाकल्पाऽपि यच्छेमुषी

वाच व्याकुरुते स्म दाशनिकृतादर्शां सुगूढशयाम् ।

यत्प्रौढिप्रथिमा प्रभूतसुपमासम्पादनो लक्षित

कीर्तिर्यस्य विराजते शशिरुचिस्पद्मानिवद्धादरा ॥ ४९ ॥

श्रीमद्भागवताचार्यो रामशास्त्री विदा वर ।

महामहोपाध्यायोऽयमासीच्छात्र शिरोमणे ॥ ५० ॥ इति ।



श्रीम महामहोपाध्याय श्रीदामोदरशास्त्री मारठाज

जन्ममवत १९ ४

मृत्युमवत १९६६

विद्यातपस्तीमनानामिता । पयः ।

नामोन्मो विजयत हरिगम्भीरनिम्बन ॥

॥ श्री ॥

अथ श्रीदामोदरशास्त्रिचरितम् ।

अथ ब्रूमो ऽनुक्रमेण वादिनागहरेर्वयम् ।

भारद्वाजस्य चरित श्रीदामोदरशास्त्रिण ॥ १ ॥

आशा दण्डभृतो विहाय नगरीं विश्वेशितु काशिका

मायातेषु च दाक्षिणात्यविबुधेषूच्चैर्यशोराशिषु ।

भारद्वाजकुल कलङ्करहिताखण्डे दुबिम्बोपम

विख्यात गुणगौरवेण विदुषा वृन्दे समभ्यर्च्यते ॥ २ ॥

विश्वामित्रकुलविधकौस्तुभमणि श्रीनीलकण्ठोऽभिधो

भट्ट पूज्यवर स्वकीयतनया सालङ्कृता सादरम् ।

यद्वशोद्भवमौक्तिकाय च महादेवाय देवश्रिये

यायाम्माधिघटोद्भवाय विदुषे दत्त्वा मुद प्राप्तवान् ॥ ३ ॥

तम्मादापिरभूत्प्रभूतगरिमा मानोज्ञतस्तार्किको

मा य पण्डितमण्डले दिनकरो याख्यातमुक्तावलि ।

प्राता ऽथो ऽस्य दिवाकरो विरचितानेकप्रबोधोच्चयो

साहित्ये ऽपि च धर्मशास्त्रविषये मातामहच्छायया ॥ ४ ॥

तत्सूनुर्निजतातपादरचनाव्याख्यानकृतकौतुकात्

प्रायस्तत्समयप्रथामनुसरन् यो धर्मशास्त्राभ्युधिम् ।

निर्मयाऽजितसद्यशा कृतिवर श्रीवैद्यनाथोऽभवत्

भट्टानागतमक्षरानुसरणैर्येनोच्चक्रे पालितम् ॥ ५ ॥

तस्मिन्नेव कुले ऽजनिष्ट विदुषामग्रेसरश्छान्दसो

मूर्तो वेद इवाऽऽहतो ऽवनितले ऽनेकैर्नृपालैर्नुतः ।

सीताराम इति प्रथामुपगतः खेचीमहीवल्लभा-

ल्लभे श्रीवलभद्रसिंहनृपतेर्यो ग्राममेकं नवम् ॥ ५ ॥

एकविंशत्यधिकाष्टादशशततमे (१८२१) वैक्रमे वत्सरे 'जासी' ति
नामा ग्रामो ऽनेनैव वेदपारायणश्रवणप्रीतात् खेचीपते. श्रीवलभद्र-
सिंहनृपतेरवाप्तः । योऽद्याऽपि “ग्वालियर” प्रान्ते वर्तते । यं चाऽद्या
ऽपि तद्वंशीया उपभुञ्जते । इदमपरञ्च श्रूयते, यदनेनैव विदुषा वारा
णस्या श्रीमदन्नपूर्णमन्दिरस्य जीर्णोद्धारं कृत्वा पुनर्नवीकृतं तत् ।
तदानीन्तना अवशिष्टाः प्रस्तरखण्डाः पुत्तलिकाश्चाऽद्याऽपि तद्वंशी
यानामन्तिके विलसन्ति । एकदाऽसौ विद्वद्भरः श्रीविश्वनाथालयमिव
श्रीमदन्नपूर्णालयमपि हैमं निर्मित्सुस्तदौपयिकप्रभूतवित्तार्जनाय नाना-
विधानि नगराणि भ्राम्यन् अनेकेभ्यो भूपालेभ्यः प्रचुरं च धनमाधि-
गम्य काशीं जिगमिषन् अध्वनि दस्युभिर्लेण्ठितो निहतश्च । अद्याऽपि
तस्मिन् स्थाने ऽस्य समाधिस्तूप उपलक्ष्यते । दस्युभिरपि गृहीतवि-
त्तैरेतदन्तिकवर्त्तीनि राजशासनपत्राणि आत्मनोऽनुपयुक्तानि परिभाव्य
तद्देशपरिसरप्रवाहिणि सरिदुदके प्राक्षिप्तानि । नदीजले प्रवहन्ति तान्येव
नियतिनियोगात् बघेलखण्डमण्डने रीवागज्ये निवसन्त्याः स्नानार्थं
नदीतीरमागतायाः श्रीसीतारामभट्टस्य भगिन्या हस्ते पतितानि ।
तया चालोक्य विचार्य च मम भ्रातुरेवेमानीति निश्चित्य भृशं दुश्चि-
न्तातान्तया ऽभावि । कालान्तरे भ्रातुरध्वनि दस्युद्वारा प्राणापहरणं
निशम्य तत्प्रसङ्गएव तेषां राजशासनपत्राणां दस्युगणकृतं नदीप्रक्षेपम-

वधार्य तया तानि सर्वाण्येव यथोपलब्धानि पत्राणि काठ्या निवसतो
आवृत्तस्यातिके प्रहितानि । स च सीतारामभट्टतनयो हरिराम-
भट्टनामाऽऽसीत् । यश्च वदवेदाङ्गमर्मविदपि आयुर्वेदे लब्धसविशेष-
ख्यातिरासीत् । औषधा यपि रामनाणकल्पान्यस्य सविधेऽभूवन्निति
लोके प्रसिद्धिः । कथयन्ति च पुराविदो यदस्य महात्मनो गृहद्वारे
बहवो राजानो महाराजाश्चोपधिलिप्तया सुचिरमवसर प्रतीक्षमाणा
अवातिष्ठन्त ।

नाऽयं कमपि रोगिणं द्रष्टुं तस्य गृहं गच्छति स्म । नाऽपि किमपि
पारिश्रमिकं मूत्तयन् वा ततोऽपेक्षिष्टः । किन्तु धर्मार्थमेवोपधिवितरण-
मेनेनाऽकारि यावज्जीवनम् । केचित्त्वदमपि कथयन्ति यदसौ न
केवलं मनुष्याणामेव चिकित्सकोऽभूदपि तु पशवादीनामपि ।

अस्य तनयः प्रथितविनयः समधीतनयो भारद्वाजनाल-
कृष्णशास्त्रीति नाम्ना प्रसिद्धो बभूव । यश्च पद्मदशनीमार्मिको
वैयाकरणश्चाऽऽसीत् । येषांभुना निर्मिता शब्देन्दुशेखरस्य टीका स्वह-
स्तलिखिताऽद्यापि तद्विश्रान्ता सन्निधौ निधिरिव निहिता निभाल्यते ।
भगवति शशाङ्कशेखरे नैसर्गिकप्रगाढभक्तिशालिनोऽस्य निर्मितिरूपाणि
नैरुतानि गणशस्तोत्राण्यपि तद्विश्रान्तामतिके सन्ति, या यालोच्याऽस्य
सुकवित्त्वे बाढ विश्वसिमो वयम् । सुचिरं काशीमाधिवसताऽनेन
गालियरप्रांतीयराजलब्धग्रामस्य सुव्यवस्थासम्पादनं सुदूरतया
दुःश्रमाकलय्य सङ्कुटुम्बेन तत्रैव निवासं कल्पितः ।

तत्रैव निवसतोऽस्य स्वोपास्यस्य शम्भोरनुग्रहात् पुमर्था इव, वेदा
इव, सिन्धव इव, दिगजा इव महामहिमानश्चत्वारस्तनयाः समभूवन् ।

ज्येष्ठतनयो 'रामशास्त्री' ति नाम्ना लब्धख्यातिरासीत् ।
 यः खलु जन्मनैव जातिस्मर आसीत् । यस्य पुराभवस्मृतिरष्टमहायन
 यावदक्षुण्णाऽऽसीत् । स्वयं दृष्टैतच्चमत्कारा अद्याऽपि कतिपये वर्षी-
 यासो ग्वालियरप्रान्तान्तर्गते 'आरोण' ग्रामे विद्यन्ते । उपनयनान-
 न्तर पितुरेवाधीतसमस्तशब्दशास्त्रोऽयं समागत्य काशी यावज्जीवन-
 मन्त्रत्ये प्रसिद्धतमे गोपालमन्दिरे धर्मार्थं पारेसहस्रं विद्यार्थिनो
 ऽध्यापयन्नेवाऽऽयुः समापितवान् ।

नानादेशसमागतैरगणितैर्विद्यार्थिवृन्दैर्वृत-

स्तेषा मध्यगतो बृहस्पतिसमो वर्षाअधीरस्वरः ।

भारद्वाजकुलाब्धिकौस्तुभमणिः श्रीरामशास्त्रीति यः

ख्यातोऽभूदिह कौमुदीमनुपमं सर्वाधिकं पाठयन् ॥ ६ ॥

काशीस्थवल्लभकुलैकगुरुर्मनस्वी

साक्षादिवाऽसमशरो यशसा ऽवदातः ।

भूपोपमः प्रथितजीवनलालशर्मा-

चार्यो ऽप्यमुष्य किल शिष्यगणे ऽग्रण्यः ॥ ७ ॥

द्वितीयः पुत्रः पण्डितलक्ष्मणशास्त्रीति विख्यातनामा
 ऽऽसीत् । अयं च ज्यौतिषे धर्मशास्त्रेचाऽद्वितीय इवाऽऽसीत् ।

तृतीयपुत्र एव पण्डितदामोदरशास्त्री भारद्वाजः प्रकृ-
 तचरितनायकः

चतुर्थपुत्रो गोविन्दशास्त्रिभारद्वाजो व्याकरण-न्यायवे-
 दान्तसाहित्यादिदर्शनेषु प्रगाढप्रौढपाण्डित्यो जगद्विख्यातो लब्धम-
 हामहोपाध्यायपदवीकः कलिकाताराजकीयसंस्कृतपाठशालायामध्या-

पक आसीत् । एतन्निर्मितिषु परिभाषादुल्लेखस्य लघुजटाजुटना
मिका टीका विख्यातैवाऽस्ति ।

अथाऽस्माकं चरितनायक श्रीदामोदरशास्त्री पुमर्थव्यो
मनिधिभू १००४ सम्मित वैक्रमेऽब्दे कार्तिकपुष्यलक्ष्म्या आरोण
ग्रामे प्रादुरासीत् ।

प्राचीव बालतपन हिमशैलराज

क येव दत्तिवदन विबुधादिपूज्यम् ।

श्रीबालकृष्णदयिता महिता सतीना

दामोदर सुतवर जनयाम्बभूव ॥ ८ ॥

दामोदरे भगवदश इवावतीणे

नैर्मल्यमापुरभितोऽपि दिश समग्रा ।

वायुर्ववौ सुरभिरञ्चितशीतभावो

दुर्वादिकसहृदय विरुल बभूव ॥ ९ ॥

इत्थं जगत् कल्याणाय गृहीतावतार इव भगवान् दामोदरो
दामोदरशास्त्री ग्वालियरप्रांता तर्वात्तिनि आरोणग्रामे पितृभ्या
लाल्यमानो बालकेलीरनुभवन्नवात्सीत् । तत्रैव निवसताऽनेनोपनयना
त्तर पितुरेवातिके ऋग्मेदमशतोऽधात्य शास्त्रमभ्यस्यतैव तद्देशराज
कीयव्यवहारविपुलप्रचारा मोडीलिपिरायव्ययगणितकार्यकौशल च
सममेवाऽसम जगृहे । तदानीन्तना शास्त्रिमहोदयस्य सहाभ्यायिन
कतिपये सम्प्र यपि ग्वालियरराज्ये दण्डाधिकरणेषु व्यवहारकार्येषु च
नियुक्ता सुख जीव तो विद्यते ।

तातेन पञ्चदशएव हायने कारितप्रथमोद्वाहस्तत्रैव सुखमवसत् ।

बालकृष्णशास्त्रिमहाशयः स्वभावत एव विपुलकोप आसीत् ।
 वार्द्धकेन च द्विगुणीकृतस्तत्कोपः साधारणेऽपि कारणे शुष्कतृणराशौ
 वैश्वानर इवाऽकस्मादेव प्रज्वलति स्म । प्रायेः भार्यायां पुत्रेषु च कदा-
 चित्क्वचित्कार्ये जायमाने वैमत्ये समुज्ज्वलत्क्रोधवह्निर्बालकृष्ण-
 शास्त्री तान् दण्डयन्निव गृहस्थितमखिल धनधान्यजात भिक्षुकैभ्यो
 वितरति स्म, कथयतिस्म च भार्या पुत्राश्च, नाऽहं युष्मदर्थे किमपि
 स्थापयामि, यूयं भिक्षामटतेति ।

द्वाविंशत्यधिकैकांशविंशतितमे (१९२२) वैक्रमेऽब्दे पूर्वोक्तेरेव हेतुभिः
 कदाचित्प्रवृत्ते गृहकलहे पितुर्व्यवहारेण भृशं क्लेशितो रामशास्त्री
 पिपठिषया वाराणसीं जिगमिषन् अनुजाभ्या दामोदरगोविन्दशा-
 स्त्रिभ्यां भृशमनुरुध्यमानस्ताभ्यां सहैव भारतीविहारभूमि वाराणसीं
 गन्तुमैहत । भावितनयविरहमसहमानया स्नेहमय्या जनन्या “कृतोद्वा
 हौ युवामिहैव क्वचिद्राजकार्ये वृत्तिमाश्रित्य सुखं निवसतम्” इति
 सानुरोधमभ्यर्थ्यमानावपि रामशास्त्रिदामोदरशास्त्रिणौ भवि-
 ष्यदर्शगौरवादनुलङ्घनीयमपि तदनुरोधं पालयितुं न शक्नुतः ।

विहितदृढनिश्चया इमे त्रयो रामदामोदरगोविन्दा धृतविभ्रहा
 इव प्रभावमन्त्रोत्साहा यदा वाराणसीं गन्तुकामाः स्वग्रामात्तातिष्ठन्त,
 तदा कुपितेन जनकेन श्रीमता बालकृष्णशास्त्रिणा पाथेयमपि
 न किमपि तेभ्यो ऽदीयत । अवलोक्यैतद् भृशमुद्विग्नया ऽश्रुमुख्या
 सहजस्नेहार्द्रया तज्जनन्या निजशिरोऽलङ्काररूपं एकं हैमपुष्पं तेभ्यो
 दत्तमुक्तं च, विक्रीयैतदधिगतद्रव्येण कथञ्चित् सम्पाद्यता मार्गव्ययो
 भवद्भिरिति ।

अथ क्रमेण चतुर्विंशष्टादशचतुर्दशवयस्का इमे रामशास्त्रि
दामोदरशास्त्रिगोविन्दशास्त्रिणस्तेन मातुहमपुत्र्येण विक्री
तेनाऽधिगतात् दशरूप्यरुपरिमितात् द्रव्यादेव सहायभूतात् कथ
कथमपि कतिपयैरहोभिरतिक्रम्य सुदूरमध्वान परिपाको मुखमुकृतत
तिमहिम्नैव चिराभिलपिता भगवत शूलिनो मोक्षराजधानी वाराण
सीमासेदिरे ।

या च,

ससारोद्दामदावानलबहलशिखादह्यमाना तराणा

नृगामेका शरण्या तृणमिव मनुते स्वगसाम्राज्यलक्ष्मीम् ।

सत्तापङ्कगतिदूरीकरणपटुतरस्वर्णदीनीरपूरै

राज्जुष्ठ पीयमानैर्मनसि जनयते तुच्छभाव सुधायाम् ॥ १० ॥

यस्या च,

देवी सा ऽखिलवाङ्मयात्मरुवपुर्वीणाङ्गपाप्यभुजा

सन्त्यज्य स्थविर सदा श्रुतिरत रुष्टव दव विधिम् ।

स्वोपास्त्येकपरा तरानगणितानासाद्य विद्वत्तमान्

तेषा कण्ठभङ्गुष्ठभाश्रितवती यत्रैव विश्राम्यति ॥ ११ ॥

लक्ष्मीवर्द्धिय सरस्वती स्थितिमतीमित्थ विदामानने

पद्म सद्य निज विहाय मुरभिद्वक्षो ऽप्यसलक्ष्य च ।

सम्प्राप्ता ऽत्र बुधाङ्गणेषु वसति सम्प्रार्थय ती पुन

दूरात्तैर्विनिवारिता श्रयति हा तद्वाससन्नान्यसौ ॥ १२ ॥

इत्थविधा सकलविचक्षणमौलिमण्डनायमानपण्डिताखण्डलेरल

ङ्कृता भगवती वाराणसीमासाद्य सद्य समुपगतमनस्तोपा इमे नय

पुरुषव्याघ्राः स्वकीय एव मातामहकुलाऽधिगते सन्नानि सुखं न्यव-
सन् । रामशास्त्री तु ततः परं अनुजयोर्विद्याभ्याससौकर्यसम्पा-
दनायाऽऽत्मनः क्लेशानगणयित्वा भूरिपरिश्रमैरितस्ततो आम्यन् कुत-
श्चिदपि त्रयाणां भरणपर्याप्तं आमान्न मासि मासि लभते स्म ।

ततो द्वावपि दामोदरगोविन्दावनुजावादाय श्रीमान् रा-
मशास्त्रिवरः तात्कालिककाशिकपण्डितमूर्धन्य कलिकालप्रभाव
प्रबलाऽधर्मदूरीकरणायाऽवतीर्णमिव धर्मराजं चतुराशाऽवकाशकु-
क्षिभग्निकमनीययशोराशिं द्वितीयमिव गीष्पति अचतुराननमिव विधा-
तारं श्रौतस्मार्तकर्मनुष्ठाननैष्ठिक श्रीमन्त रानडोपाख्यं श्रीवा-
लशास्त्रिणं द्रष्टुं तदावासभवन्मगमत् । तत्राऽवसरं प्रतीक्षमाणः
पुण्यमूर्तेर्महापुरुषस्य तस्य दर्शनमधिगम्य निजचक्षुषोः साफल्यगा-
कलयन् निवेदितनिजाऽखिलोदन्तः शान्तचेता अनुजद्वयं तदीयचर-
णयोः समर्प्य प्राञ्जलिराचष्ट च—

‘महात्मन् ! इमौ मम पुत्रकल्पावनुजावद्यप्रभृति श्रीमच्चरण-
कल्पतरुप्रच्छादयशीतलं तलमुपागतौ भगवतैव सर्वात्मना विनेयौ पा-
लनीयौ ’ चेति । महामनाः श्रीमान् वालशास्त्रिवरोऽपि तयोः
सुलक्षणपूर्णतया शोभनायतिमत्तां सम्भावयन् विशेषतो गुणमन्दिरे
दामोदरे समाकृष्टचेता अध्यापनमुररीकृतवान् । इत्थमष्टादशहाय-
नावस्थेन दामोदरेण गीर्वाणगीर्देवतामन्दिरे प्रवेशः कृतः । ततः
परमसौ दारिद्र्यदुरवस्थाजनितक्लेशजातमवधूय यथाकथञ्चिन्नैः प्रवृत्तैः
सम्पादितदेहव्यापारः सर्वात्मना सरस्वत्याराधनैकप्रवणचेता बुद्धिम-
तामग्रेसरो दामोदरो गुरुचरणाऽन्तिके ऽधीयानः सुप्रसन्नैर्गुरुवरै-

रध्यापितसकलविद्यारहस्य क्रियतैव कालेन पदवाक्यप्रमाणपारावार
पारीणो बभूव ।

इत्थ सद्गुणालशास्त्रिचरणाम्भोजप्रसादोदया

दासाद्याऽखिलशास्त्रजातमुदयत्सारस्वतोजाश्चिरम् ।

प्रातै श्रीगुरुभि शिरोविनिहितश्रेयोऽङ्कपाण्यम्बुज

श्रीमान् मानिजनाग्रणारधिकधाढीमोदरो दि गुते ॥१३॥

श्रीमान् पतञ्जलिरय पुनरागत कि

पर्याय एव किमु भर्तृहरेरय वा ।

यद्वेदुपीसमवलोकनविस्मिताना

मित्थ विकल्पततयो मुहुराविरासन् ॥ १४ ॥

अथैष गुरोरादेशमासाद्य स्वसन्नानि समागतानपरिमितान् विद्या
र्थिन प्रयह सवशास्त्राणि सविरापेण च व्याकरणमध्यापयन् अल्पी
यसैव कालेन सर्वत प्रसन्नसुयशा पण्डितमण्डले ऽसाधारणी
ख्यातिमलमत ।

प्रतिदिन प्रात काले महीसुरगुरोगृहीतावतारस्येव भगवतो वि
रिञ्चे श्रीमतो चालशास्त्रिण सविधे दर्शनानि समधीयानो निता
तसतोषितेन तेन सुचिरमननोद्धतानि शास्त्ररहस्यानि निर्व्याजग
ध्यापित स्वकीयप्रतिभाविशेषमहिम्ना तानि सद्य स्वायचीकुर्वाणो
गुरुचरणादेशेन तदतिकागतान् असङ्ख्यान् मैथिलान् विद्यार्थिन
स्वसन्नानि मध्याह्नोत्तरमध्यापयामास ।

द्वारवङ्गस्थ पण्डितविठ्ठलेश्वर झा, बच्छू झा, मन
रन झा, रघुवर झा, पाटलिपुत्रस्थहरिवर झा, नेपालस्थ

काली क्षा प्रभृतयः स्वस्य विद्यार्थितादशायामेव सयत्नमध्यापिताः
श्रीमता दामोदरशास्त्रिणा ।

वाग्देवताया निरन्तरोपासनानुरक्तान्तरेणाऽमुना प्रायो नक्तन्दिन
तथा विभाजितमासीत् यथाऽस्य परमावश्यकदैहिकव्यापारब्राह्मणो-
चिताह्निकक्रियाकलापवर्जः सर्वोऽपि समयोऽध्ययनाध्यापनक्रिया-
स्वेवाऽत्यवाह्यत ।

नाऽयं केलिषु कुत्रचित्सवयसा वर्गे स्थितो जातुचित्

काश्यां नित्यमुदित्वरेषु बहुधा यात्रोत्सवादिष्वपि ।

शास्त्राभ्यासरतः सदैव बहुलैश्छात्रैर्वृतः केवलं

शास्त्रीयां कथयन्कथामनुपमा काल सुखेनाऽनयत् ॥ १५ ॥

श्रीमत्काशिकराजकीयसुरगीःपाठालयाधीश्वरै-

र्मान्यैः श्रीग्रिफिथाभिधप्रभुवरैर्दत्तप्रशंसादलः ।

लब्ध्वा द्वादशमुद्रिकापरिमित सर्वोत्तरं मासिक

तेनैवाऽऽतनुते स्म निःस्पृहमना वृत्तिं कथञ्चिन्निजाम् ॥ १६ ॥

रामशास्त्री त्वगणयन्नात्मनः क्लेशमप्यलम् ।

गृहकार्यं स्वयं चक्रे ऽनुजाध्यापनतत्परः ॥ १७ ॥

अत्रान्तरे ऽशनिपातदारुण स्वग्रामे मातुर्देहपातं निशम्य प्रभू
तशोकसन्तप्तचेतसो ऽप्यमी आतरोऽध्ययनप्रत्यूहपरिजिहीर्षया स्व-
ग्रामं गन्तुं नाऽपारयन् ।

अथ दयिताविरहविधुरेण तनयानामार्थिकीमवस्थामविचारयता
तातेन श्रीमता चालकृष्णशास्त्रिणा रामशास्त्रिदामोदर-
श्रिणो र्मार्ये अपि काश्या तयोरन्तिकं प्रेषिते । तयोरगमनेन समे

धमानगार्हस्थ्यव्यया इमे भृश चिह्निषु । रामशास्त्री तु येन कना
प्युपायन गार्हस्थ्यार्णवकणधारतामवलम्ब्य गार्हस्थ्यमचि ता यथाऽनुजा
न बाधेत तथैव बाढ प्रयतेते स्म । नतावताऽपि दुरदृष्ट परितुष्ट बभूव,
काश्यागमनादनु मासद्वया तर एव दामोदरशास्त्रिण प्रथमा
पत्नी 'छिद्रेष्वनर्था बहुलीभवतीति' लोकोक्ति चरितार्थयन्तीति
मतीलोक जगाम ।

अथ मध्येमे भ्रात्रा श्रीमता लक्ष्मणशास्त्रिणा प्रहितात्प
त्रात् जनकस्य बाद्धकसुलभामयोपसगेण शय्याशायिता जीवितसन्देह
चाऽनगम्य श्रीरामशास्त्रिद्रामोदरशास्त्रिणौ पितर द्रष्टु
सति सम्भव त च काशीमानेतु स्वप्नाम प्राप्तिष्ठेताम् । दारिद्र्यदुर्गत
योरनयो परिच्छेदोऽपि दुर्गत्यनुत्पद्य एवाऽऽसीदिति मनसि प्राज्यर
ज्जाञ्चितावेतावनुपायतया तथैवाऽगच्छताम् ।

मध्येमार्ग गोपाचल (गवालियर) राजधानीमासदतु ।

या च,

अद्रिप्राकारदुर्द्धर्षा वाहिनीपरिखाञ्चिता ।

निसगादिव गुप्ताऽभूदासण्डलपुरी यथा ॥ १८ ॥

या च,

प्रौढप्राज्यप्रतापानलदहलशिखाप्लुष्टवैरी घनौघो

गाविप्रप्राणरक्षाऽशरणजनभयत्राणकर्मप्रवीण ।

विद्वत्सार्थाऽमरदु सफलगुणिजनेकाश्रय कीर्तिशाली

राजे द्र श्रीजयाजीप्रथितनरपति पालयामास दोर्भ्याम् ॥ १९ ॥

यत्पूर्वजे प्रचुरशौर्यमयैरमायै

सङ्ग्रामसीम्नि परिदर्शितसिंहभावै ।

श्रीपेशवानरपतेः समवापि राज्यं

गोपाचलस्य धनधान्यसमृद्धिपूर्णम् ॥ २० ॥

इत्थविधा लङ्करापराभिधाना ग्वालियराभित्या गो-
पाचलराजधानीमुपागत्य विद्वत्कुमुदिनीनिशाकरो दामोदरो धरा-
सुरगुरोः श्रीवालशास्त्रिणः समाधिगतामनुष्मामात्मनः सुवर्ण-
मयी विधा गोपाचलनिकपोपले परीक्षितुमिच्छन्निव न्यायवेदान्त-
शब्दखण्डादिनिष्णातान् राजाश्रितान् श्रीगोपालाचार्यप्रभृतीन्
तत्रत्यान् पाण्डितान् वादकथायै निर्भय समाजुहाव । राजाश्रयप्रचुर-
प्रतिष्ठा विकटाभिमाना असहमानास्ते ऽपि साग्रहं समाजग्मुः । स
मारब्धः शास्त्रार्थः । प्रखरप्रतिभाशालिना श्रीदामोदरशास्त्रिणा
सह दिनानि त्रीणि यावत्तैः शास्त्रचर्चा व्यतन्यत । पराजिताश्च ते
सर्वेऽपि । सर्वतः साधुवादाः प्रशंसोद्गाराश्च पुष्पवृष्टय इव श्रीमति
दामोदरशास्त्रिणि पतन्ति स्म ।

श्रीगोपाचलकन्दरोदरशयान् वादीन्द्रपञ्चाननान

सद्युक्तिप्रतिभाशरैरतिशितैर्विद्राव्य सद्यः सुधीः ।

तत्रत्यैरखिलैर्बुधैरनुपमो विद्वानसौ घोषितो

भूपस्याऽपि बभूव चेतसि कृतस्थानोऽथ दामोदरः ॥ २१ ॥

श्रीमज्जयाजिनरपालनिदेशतोऽथ

प्रोद्यत्कुथास्तरणकां शिविकां नवीनाम् ।

आरोपितः सकलपाण्डितचक्रवर्ती

दामोदरो नृपसभा बहुभा स निन्ये ॥ २२ ॥

आसाद्य भूमिपसभामवतीय याना

चत्राधिकारिपुरुषे प्रणतै समेत ।

सिंहासने स्थितमुदित्वरभास्कराम

श्रीमज्जाजिनरपालमसा ददर्श ॥ २३ ॥

भूपोऽपि मूर्तमिव देवगुरु द्रुघ द-

मेन निरीक्ष्य विपुलाज्ज्वलकातिम तम् ।

प्रत्युद्गतस्त्रिचतुराणि पदानि सन्धो

नत्वा निजासनसभीषमवेशयच्च ॥ २४ ॥

सम्मानपूर्वकमथ क्षितिप लमौलि

रामाण्य किञ्चिदुदयस्मितशोभिताऽऽस्य ।

हेमाङ्गराङ्गवमहाशुक्रमपयित्वा

पादात्तिके ऽस्य निदधर्धसहस्रमुद्रा ॥ २५ ॥

अथप राजसम्मानसम्पादनसञ्जातप्रमोदमेदुग तर पूर्वसङ्कल्पानु
सारेण सहाऽभजेन पितृचरणदर्शनसोत्कण्ठचेतास्तदावास स्वज मग्राग
जगाम । तत्र पूर्वमेव कर्णाकर्णिकयाऽऽकर्णितनिजतनयविजयवृत्ता
तोऽपि चालकृष्णशास्त्री सर्वथा ऽसम्भाव्यभेवेदमाकलयन्नश्रद्
धान एवाऽऽसीत् । दामोदरस्तु पितर साष्टाङ्ग प्रगम्य महीपतेर्ल
ब्ध तद्राङ्गवमशुक्रमर्धसहस्रमुद्राश्च पितुश्चरणयो सविधे सविनय
निदधे । रामशास्त्री च सप्रमोदमेतदीय विजयवृत्त राजसम्मानप
कार च सविस्तर जगाद ।

अथ श्रुत्वतमात्मजविजयवृत्त काष्ठातिगान दसदाहतुदिलान्तरो
चालकृष्णशास्त्री सुप्रसन्नस्तनय दामोदर समाश्लिष्य मूर्धन

मस्य समाजिघ्रति स्म, प्रणशस चैनं रामशास्त्रिणं च सविशेषम् ।
अथ रामशास्त्रिणाऽभ्यर्थितो बालकृष्णशास्त्री सह सपत्नी-
केन द्वितीयात्मजेन लक्ष्मणशास्त्रिणा सहताभ्यां रामदामो-
दराभ्यां काशिकामाजगाम ।

उपेत्य कार्शी जराजर्जरो बालकृष्णशास्त्री सर्वानप्यात्मजान्
सुस्थितानवेक्ष्य तस्मिन्नेवाऽढ्ये परित्यज्य पार्थिवं वपुः शिवसायुज्य
माससाद ।

अथेमे चत्वारो भ्रातरौ रामलक्ष्मणभरतशत्रुघ्ना इव परस्परम
व्याजं सौभ्रात्रं वहन्तः सुखेन कालं यापयामासुः ।

शास्त्रिवरस्य गुरुभक्तिः सर्वातिशयिनी प्रसिद्धैवामीत् । प्रति-
निध स्वकरेण श्रीगुरोः शय्यायाः प्रसारणं, तत्र सुख शयाने श्रीगुरौ
नियमेन तत्पादसंवाहनं चाऽस्य दैनन्दिनं कार्यमासीत् । यदा यदा
सद्गुरवः श्रोमन्तो बालशास्त्रिणः स्वशिष्यभूतानेकमहीपतिभिः
सबहुमानमाहूनाः कार्यविशेषवशेन तत्तद्देशविशेषं गच्छन्ति स्म, तदा
तदा प्रभूतश्रद्धः शिष्येषु दामोदर एव प्रायस्तैः सार्धमनीयत ।
अयं च पथि गुरुचरणास्तथा सेवते स्म, यथा ते स्वात्मानं सुखेन
स्वगृहगतमिव मन्यन्ते स्म ।

आहिताग्नेर्यायजूकस्य श्रीगुरोरनुष्ठानसौष्ठवसम्पादनाय प्रायः
प्रत्यनध्यायं दामोदरशास्त्री कतिपयैः स्वीयैश्छात्रैः सह नगराह-
र्षिर्वनेषु गत्वा प्रभूतान्कुशसमिदादीनाहृत्य तद्भारं स्वमस्तके शिष्यम-
स्तके चारोप्य गुरुगृहमानयति स्म । सहजस्नेहवात्सल्यपारावारः
पण्डिताखण्डलो बालशास्त्रिवरोऽपि सुजाते दामोदरे सुता-

धिक स्नेहमावहन् भारभुमशिरसमेन तथाविधै शिष्यै परिवृतमालोक्य
सकौतुकमेन ऋष्यभूकसेनापतिमिति, तदीयशिष्यवर्गं च ऋष्यभूक
सेनामिति व्यपदिशति स्म ।

अथाऽस्य पण्डिते द्रस्य प्रचण्डप्राण्डित्यसमुद्भूतविमलविपु
लयश सौरभसमावृष्टस्तात्कलिककाशिकराजकीयपाठालयप्रधानाध्यक्ष
श्रीमान् नेसफिल्डसाहिवमहोदय सनहुमानमेन अङ्काश्ववसुच द्र
मिते १८७९ ख्रीस्ताब्दे काशिकराजकीयपाठालये व्याकरणदर्शनाव्या
कपदे ययुङ्क्त । अथाऽस्य पुण्यमूले सम्बन्धेन सा काशिकराजकीय
पाठशाला वैकुण्ठश्रिय श्रयति स्म ।

मिथ्याद्याष्टसरीसृपोक्तिगरलत्रासप्रहाणोद्यते

युक्ता पण्डितपुङ्गवैरगणितै र्या वैनतेयोपमै ।

क्षीराब्धेस्तनयाऽपि यत्र विनयनैव स्थिता सादर

वैकुण्ठस्य वभार सा ऽद्य सुरगी शाला विनाला श्रियम् ॥६६॥

विद्वद्वृद्धदचकोरच द्रष्टुमिमान् दुर्वादिदैत्यव्रजे

राभुमा पृथिवी स्वपौरुषमलादुद्धतुकाम सुधी ।

सद्विद्यात्मसुदर्शनेन महितो विश्वस्य चान दक

स्तत्रासौ शुशुभे समेधितमहा दामोदरो निर्दर ॥६७॥

अथ राजकीयपाठालये नियोगात् सुस्थितिमवाप्य प्रभूतोत्सा
होऽसौ शास्त्रिवरोऽसङ्ख्यानं विद्याार्थिन प्रत्यह नानाविधानि शास्त्राणि
पाठयन् सविशेषं च व्याकरणं सवत प्रसमरशरदिन्दुधवलसुयश
स्तोमधवलितदशदिङ्मुख सुखमुवास । एतदध्यापिताश्वासङ्गयाता

अन्तेवासिनो भारतवर्षे प्रायः सर्वत्रैव विद्यन्ते, तेषु निशिष्टान् कति-
पयान् परिशेषे कीर्तयिष्यामः ।

अशेषशास्त्राभोधिपारङ्गतस्याऽप्यस्य व्याकरणविषये काऽप्यसा-
धारणी ख्यातिरासीत् । व्याकरणं न तथाविधः कोऽपि पूर्वपक्षोऽभूत्
यस्योत्तरममुना न सद्यो दीयते स्म । पतञ्जलिमेव, नागेशभट्टमेव
वा पुनर्गृहीतवपुषमिमं वादं मन्यन्ते स्म पण्डिताः ।

उर्वाभृच्छिखरोपरि स्थित इव क्रुद्धो नु कण्ठारवः ।

किं वाऽसौ प्रलयक्षणोदिनवृहद्वर्ष्मेव धाराधरः ।

उच्चैर्गर्जति कम्पयन्निव महीमित्येव धीरस्वनं

दृष्ट्वा यं किल पाठयन्तमभवाच्चित्ते वितर्कोदयः ॥ २८ ॥

शास्त्रार्थसमाप्तौ च तात्कालिककाशिकपण्डितमण्डलेऽसाधारणो
ख्यातिरासीच्छास्त्रिमहोदयस्य । “सभासिंह” इत्येवाऽस्य विरुद्धं पण्डितम
ण्डले प्रथितं बभूव । मानोज्ञतस्य विपश्चिदपश्चिमस्याऽस्य स्व-
प्नेऽपि पराजयो न शङ्कनीय आसीत् । प्रवलानामपि वादिनामस्य
पुरतः कुण्ठितेवाऽभूद्भारती ।

षडष्टाष्टैकमिते १८८६ ईशवीये वर्षे राधोपुराख्यनगरे के-
नाऽपि महानुभावेन स्वगृहे यज्ञोपवीताऽवसरे सबहुमानमाहूतः श्री
मान् **दामोदरशास्त्री** तत्र प्रययौ । अथ तत्र नानादेशागतविद्व-
त्परिषन्मध्ये विद्वत्कुलोन्नतसरेण श्रीमता ऋद्धीशशर्मणा विदुषा सह
शास्त्रिमहोदयस्य शास्त्रार्थविचारः प्राऽवर्तत । श्रीमान् पण्डितः **पर-**
मेश्वरओझा शर्मा माध्यस्थ्यं जग्राह । अथ सुचिरं शास्त्रविचार

विनोदान तर पर्यवसाने श्रीमान् ऋद्धीञ्जाशर्मा पराजय भेजे ।
शास्त्रिणश्च भूयसी प्रतिष्ठा समजनिष्ट ।

अथ श्रीमत्पाण्डितऋद्धीञ्जाशरण शिष्य प्रचण्डपाण्डित्यशाली
वादिदत्तपञ्चाननो नैकविधनिबन्धनिर्माता धर्मदत्ताऽपराऽभिधान
श्रीमान् 'वच्छाञ्जा' इति प्रसिद्धाभिख्य पण्डित स्वगुरो पराभव
मसहमान क्रुद्धो ज्वलन्निव रुषा निधिवसुवसुचन्द्रमिते १८८९ ख्रीस्ताब्दे
काशीमुपेत्य वादकथायै श्रीम त शास्त्रिवर समाजुह्वय ।

वैदुषीवीराग्रणी शास्त्रिवरोऽपि वादकपङ्कजमुख प्रचण्डपाण्डित्य
प्रतिवादिनमासाद्य प्रगुणोत्साह सद्यो वादकथायै सन्नद्धो बभूव ।

श्रीमता पण्डितेन्द्रेण 'वच्छाञ्जा' शर्मणा व्युत्पत्तिवादे पूर्वपक्ष
उप यस्त । श्रीमान् शास्त्रिवरोऽपि सद्य एवोत्तर ददौ । एव क्रमेण
समारब्ध शास्त्रार्थ । इत्थ मिथो विवदमानयो सिंहयोरिवानयो
शास्त्रार्थविचारश्रवणकौतूहलेन प्राय काशिका सवेऽपि पाण्डितास्तत्र
समाजग्मु । मैथिलपण्डिताना प्राय सप्तशती तत्र समुपस्थिताऽऽ
सीत् । विचारसमयोऽपि मध्याह्नोत्तर द्विवादनात्पर पङ्क्तादनपर्य त
निर्द्धारित आसीत् । श्रीमन्तो महामहोपाध्याया पाण्डिताखण्डला
श्रीकैलासचन्द्रशिरोमणि, श्रीगङ्गाधरशास्त्रि, श्रीशि
वकुमारशास्त्रिप्रभृतयो मध्यस्था अभूवन् ।

इत्थ त्रीण्यहानि निर्दिष्टे समये शास्त्रार्थविचारो महता सन्नाटेन
बभूव । सर्वत एव प्रसृताऽऽसीदिय कथा, 'यदुभावपि समानबलौ
। सिंहौ मिथोऽभियुक्तौ, दु शक्रमिद वक्तु यदन्यतरस्य जय पराजयो
वा भवेत्' इति । प्रत्यह दर्शकजनसम्मर्दोऽपि वव्रधे । मध्यस्थाऽऽ

सुव्यवस्थासम्पादनकौशलं न मुमहानपि स जनसमाजः चित्रलिखित
 उवाऽऽसीत् । अथ तृतीयेऽहनि तुरीये यामे श्रीमतो धर्मदत्ता-
 पगख्यस्य वचच्चाज्ञाशर्मणः सरस्वती शिथिलक्रमा समजनिष्ट ।
 विहाय आसीत् क्रम प्राकृतमनर्गलं क्रमं जग्राह । विलोक्येदं मध्य-
 स्थैः श्रीमच्छिन्नुमारशास्त्रिप्रभृतिभिः पण्डितधौरेयैः श्रीम-
 च्छान्निवरस्यैव कोटिः प्रचलेति निरणायि । गुणग्रहिलचेताः श्रीमान्
 वचच्चाज्ञापण्डितोऽपि निर्व्याजमूचिवान् यत् 'नास्ति भूमण्डलेऽन्यः
 श्रीदामोदरशास्त्रिसदृशः पण्डितः' इति । आसेतुगीताचल म-
 हती ख्यातिरभृत् श्रीमतः शास्त्रिमहोदयस्य । विविधेभ्यो देशेभ्यो
 विविधाः पण्डिताः केवलं श्रीमतो दामोदरशास्त्रिणो दर्शनमेव
 समीहमानाः काशिकामाजग्मुः ।

काशगौरवमित्थमुन्नतिमहाशैलाग्रमारोपयन्

विद्वत्ससदि गीष्पते. सदृशतामासाद्य विद्वत्तमः ।

राकाशारदशर्वरीशसुपमा कीर्ति वितत्याऽभितो

भारद्वाजकुलाब्धिकौस्तुभमणी रेजे ऽथ दामोदरः ॥२९॥

अथैकदा द्वारकापीठाधिपशृङ्गगिरिपीठाधिपशङ्कराचार्ययोर्मथः क-
 लहे प्रवृत्ते तन्निवारणायार्हतः श्रीमान् शास्त्रिवरः (सुरत)सूर्यपुरं गत्वा
 तत्राष्टौ दिनानि यावत् प्रतिवादिभिः सह शास्त्रविचारं विधाय तान्
 पराजयते स्म ।

एवमेव पश्चिमस्या दिशि मण्डीनरेन्द्रेण सवहुमानमाहूतः शा-
 स्त्रिवरस्तत्र गत्वा राजसभायामनेकान् विदुषः शास्त्रविचारं पराजितवान् ।

१९०० ईशवीये वर्षे फतेपुरहसुवानामके नगरे केनाऽपि

दण्डिना सह श्रीमत शास्त्रिमहोदयस्य चत्वारि दिनानि यावच्छास्त्राथ
विचार समभवत् । पञ्चमे ऽहनि शास्त्रार्थसभाया दण्डिनमनुपस्थित
दृष्ट्वा मध्यस्थै शास्त्रिपरम्यैव विजय उद्घोषित । निशम्येद वृत्तमस
हमान स दुरात्मा दण्डी शास्त्रिवरे ऽभिचारमाचचार । तत्प्रभावेणेक
त्रिंशतिदिनानि यावत् प्रवला भूत्वा भजति स्म शास्त्रिवर । आयु
वेदमार्तण्डस्य श्रीमतो ऽर्जुनमिश्रचैत्रस्य रामबाणकल्पेरोपधिप्र
योगैर्द्वाविंशे लब्धचेतनो ऽयमस्तोन्मुखो ऽपि भारतमार्तण्डो भूय
स्वतेजसा वाराणसीं प्रकाशयामास । तत पर सुहृदामनुरोधेन शा-
स्त्रार्थसभासु नाऽय पुरेवाऽग्रेसरत्वं गृह्णाति स्म ।

शास्त्रिवरस्य सर्वाऽतिशायिनी स्वधर्मे प्रगाढा भक्तिरनुष्ठानन
ष्ठिरता च निता त स्पृष्टणीया लोकोत्तरैवाऽऽसीत् । प्रतिनिश प्रायो
द्विवादनोत्तरमेव लब्धप्रबोध शास्त्रिवर प्रात स्मरणादिपुर सर निय
मेन मणिकर्णिकातीर्थे स्नात्वा तत्रैव द्वादशशत गायत्रीं जप्त्वा श्रीम
त्या सङ्कटादेव्या प्रथमपूजा विधाय भगवत्याश्चरणसन्निधौ
दुर्गासप्तशता च जप्त्वा यथासमय पाठशालायामुपतिष्ठत स्म ।
दशवादनोत्तर ततो गृह प्रत्यागत्य माध्याह्निक कर्म समाप्य भोजनो
त्तर मुहूर्तद्वय रामायणमहाभारतादिग्रंथाननुशील्य एकवादनत पञ्च-
वादनपर्यं त शिष्यवर्गानध्याप्य निलयोन्मुखे भगवति सवितरि साय
स या विधाय प्रहरमात्र इष्टमं व्रज्य कृत्वा नववादनसमये निशि
लघुमाहार विधाय निद्राति स्म । आगरणमविच्छेदेन परिपालिताऽय
नियम शास्त्रिमहोदयेन ।

श्रीमत्सङ्कटादेव्या च प्रगाढा ऽस्य भक्तिः सबजनविश्रुते

वाऽऽसीत् । तत्प्रसादोपनतमेवाऽस्याऽलौकिकं पाण्डित्यं भास्करोपमं
च तेजः सभासु शार्दूलविक्रीडितं चासीदिति गन्यामहे ।

उद्यद्बालपतङ्गकोटिविलसत्कान्तिस्तृतीयेक्षण-

स्फूर्जद्बहिशिखोज्ज्वला ऽलिकलसद्बालेन्दुमुग्धानना ।

मालाशङ्खकपाललालितदशोदग्रेच्चदोर्मण्डिता

काश्या राजति सा ऽऽदिशक्तिरतुला श्रीसङ्कटा विश्रुता ॥ ३० ॥

दैत्येन्द्रस्य निधाय वक्षसि पद विद्योतमाना स्फुर-

द्विधुद्वन्दमयीव, मङ्गलमयी भक्ते क्षिपन्ती दृशम् ।

साष्टाङ्गप्रणमन्महेन्द्रमुकुटप्रत्युत्तगरुतमत-

ज्योतिर्विच्छुरिताङ्घ्रिपद्मसुषमा वामा पुरारेरियम् ॥ ३१ ॥

भक्तौघप्रतिपालनाय कलिताकारा चिदेवा परा

तारानायकशावकाङ्कविलसद्बाला विशालाकृतिः ।

काश्या राजति काऽपि निस्तुलदया मूर्तेव गम्भोरिय

चेतस्तुङ्गतुरङ्गवन्धनकुटी देवी परा सङ्कटा ॥ ३२ ॥

वर्षन्ती करुणारसं जलगताम्भोजोपमाभ्या पुन

नेत्राभ्या प्रलयानलद्युतिमलीकस्थेन तेनोज्ज्वलाम् ।

सिन्दुरप्रकरारुणीकृताशिरःशीताशुपोतस्फुर-

लक्ष्मीः का ऽप्यधिकाशि राजति दयाम्भोधिः शिवा सङ्कटा ॥ ३३ ॥

इत्थंविधायाश्चतुःषष्टिकोटियोगिनीवृन्दनायिकायाः श्रीसङ्कटादे-

व्या निरन्तरसमाराधनजन्यप्रभूतसुकृतानुभावेन सर्वतः समेधमानवि-

जयसौभाग्यसमुन्नतिः शास्त्रिवरः सर्वदा निजनित्यकर्मानुष्ठानपठनपा-

ठनशास्त्रचिन्तनादिव्यतिरेकेण लौकिकेषु विषयेषु शिशुरिव सद्यो

जातोऽनभिनिविष्ट सत्ययुगपुरुष इव सुखेन कालं विनाय ।

१९०६ षड्व्योमनिधिचन्द्राङ्के स्त्रीस्तावदे श्रीमज्जगद्गुरुशङ्कराचार्यं समं स्वामिनारायणमतानुयायिना विवादं समजनि । त्रमेण लब्धोन्नतिर्विवादाऽयं राजकीयाधिकरणेषु प्राऽवर्तत । तत्र माध्यमेन वृतोऽपि शास्त्रिवरो न स्वीचकार मध्यम्यताम् । किम्बहुना स्वामिनारायणमतानुयायिभिरुत्काचरूपेण पञ्चविंशतिसहस्रमुद्रारूपं दीयमानं द्रव्यमसौ धार्मिकापेक्षरं प्रत्याचक्ष्यौ । दृष्टेदसाहसं परितुष्टं जगद्गुरुभिः शङ्कराचार्यैरमुष्मै महानुभावाय “अशोचाद्मयपारगवैयाकरणकेसरी” इत्युपाधिं सुवर्णपदकं च सन्नुमानं प्रदत्तम् ।

नवनवत्यधिकाष्टादशशततमे ईशवीये वर्षे १८९९ सम्राज्या प्रतिनिधिभूतेन श्रीमता लार्डकर्जनमहोदयेन श्रीमते शास्त्रिवराय ‘महामहोपाध्याय’पदवीं वितीर्णा ।

उद्यद्वालपतङ्गभासुरतमं श्रीमानसौ भूसुरा

विद्यातीव्रतपप्रभाजविलसत्तेजःप्ररूपोदय ।

लब्धं न तामनणीयसी सुपदवीं वैदुष्यसम्पादिता

रत्नकाञ्चनसङ्गुलरुचिमद्रेजं यथाऽसौ तथा ॥ ३४ ॥

प्रथमपत्न्या निधनानन्तरं १८८० व्योमाष्टवसुचन्द्रमिते स्त्रीस्तावदे भट्टभट्टवशोद्भवया क यथाऽस्य द्वितीयो विवाहः समजनि । दुर्दवात्साऽप्यस्य पत्नी कालवशं जगाम । तदनन्तरं गृहस्थाश्रमाद्विरक्तचित्तौऽप्यसौ १८८३ व्योमाष्टवसुचन्द्रमिते स्त्रीस्तावदे गुरुवराणां श्रीमालशास्त्रिणामनुरोधेन तृतीयः विवाहः विदधे । जगदीश्वरा

नुग्रहादस्य पञ्च पुत्रास्तिस्रः कन्यकाश्च समभूवन् । तत्र त्रयः पुत्र
कन्यका चैका वर्तन्ते ।

ज्येष्ठे भ्रातरि श्रीमति रामशास्त्रिमहोदये शास्त्रिवरस्य जनक
इव प्रगाढा भक्तिरासीत् , यावज्जीवनं यावदर्जितमखिलमग्रजायैव सम-
र्पयता ऽनेन महानुभावेन परिवारिकी चिन्ता लेशतो ऽपि नाऽकारि ।
रामशास्त्रिवरोऽपि सुताधिकममुष्मिन् स्निह्यन् शारीरक्लेशजात-
मगणयन् अस्य परिवारचिन्ता स्वयमेवोवाह । पञ्चाधिकैकोनविंश
तितमे १९०५ ख्रीस्ताब्दे रामशास्त्रिणि कालवशं गते तदीय
मौर्ध्वदैहिकं कर्म पुत्राधिकभक्तिभाजा ऽमुना महता गौरवेण सम्पा-
दितम् ।

१९०३ त्रिव्योमनिधिधरामिते ख्रीस्ताब्दे स्वयमध्यापितस्य
पुत्रवत्परिपालितस्य व्याकरणसाहित्यशास्त्राचार्यस्य काशिकराजकीय-
पाठशालायामध्यापकत्वेन नियुक्तस्य निजभ्रातृपुत्रस्य भारद्वाजना
रायणशास्त्रिणो ऽकालनिधनेन नितान्तं क्षुब्धचेनाः शास्त्रिवरः
प्रायो लौकिक व्यवहारजात सकलमेव क्रमशः परित्यजन् विरक्तचेता
आवश्यकपठनपाठनादिकार्याऽविरोधेन वेदान्तचिन्तनमेव विदधानो
भारभूतमिव जीवित वहन् कथमपि कालं निनाय । अष्टाधिकैकोन-
विंशतितमे ईशवीये वर्षे स्वजनानां पाठशालाध्यक्षमहोदयानां च भूया-
समप्यनुरोधं निर्धूय तत्याज पाठशालीयं कार्यं जग्राह चाऽवसरम् ।
ततः परमध्यापनादिकार्यमपि परित्यज्य वेदान्तचिन्तनं भगवदनुध्या-
नमेव केवलं विदधानो ऽयं श्रीसङ्कटाभक्तः श्रीसङ्कटामन्दिर एव
तदनुध्याने विशेष समयं यापयामास । दर्शनागतैरपि जनैः सह

शास्त्रीयसलाप विहाय लौकिकवार्तालापोऽनेन सर्वथा पर्यत्याजि । अ
वसरे ऽस्मिन् कञ्चन शास्त्रीय ग्रन्थ निर्मातु स्वकीय परकीयेष्वाभ्य
र्थितेनाऽमुनेत्यमेव सद्य समुत्तरितम्, यत् “प्राचीनैर्महानुभावे
कृता ग्रन्था नाऽऽधुनिकै साकल्येन परिशील्य त, किं तर्हि नवीन
ग्रन्थनिर्माणेन । प्राचीनग्रन्थानां टीकाटिप्पणादिकमपि न लाभदायि
भवेत् यत सुकुमारमनयाऽर्वाचीनास्तत्सद्भाव ग्रन्थेषु परिश्रम सर्वथा
परिहरेयु इत्य च पाण्डित्यहानि सम्पद्येत” इति ।

अथैष जराजरोऽपि नित्यक्रममक्षुण्ण सम्पादयन् चार्द्धकमुलभा
मयोपसृष्टोऽपि निधनात्पूर्वं केवल पञ्चैव दिनानि रोगशय्या शयानो
गङ्गास्नानसङ्घट्टापूजनादिनित्यनियमलोपेन दूयमानोऽन्न परित्यज्य ग
व्यदुग्धमात्राहार पट्पष्ट्यधिकैकोनविंशतितमे वैक्रमे वत्सरे (१९००
ई०सन्) भाद्रपदे कृष्णपक्षे परमहन् परमात्मन श्रीकृष्णचन्द्रस्य
ज माष्टम्या प्रातस्तालमात्रोच्छिद्यते भगवति भास्करे प्रशान्तचेता स्मि
तमनोहरवदनस्तत्याज पाञ्चमौतिक वपुवयारुरणकेसरी श्रीमान् दा
मोदरशास्त्रिभारद्वाजमहोदय ।

पट्पष्ट्युत्तरन दभूपरिमिते सप्तसरे वैक्रमे

भाद्रे मासि दले च किञ्च बहुल जमाष्टमीपर्वणि ।

भारद्वाजकुलाविधकौस्तुभमणिर्विद्वत्कुलाखण्डल

सायुज्य समुपागमद्भगवत शम्भो सदाभोदर ॥ ३५ ॥

विद्वद्भुन्दमम दशोक्रमभजद्विद्यार्थिवर्ग पुन-

ह्रीद्वाकारकरालतामुपगतो म्लानाननाञ्जो ऽभवत् ।

शास्त्राथस्य कथा कथापथमिता प्रौढिश्च सा ऽस्तङ्गता

श्रीदामोदरशास्त्रिपण्डितवरे याते पदं शाम्भवभू ॥ ३६ ॥

विद्वत्संसदि वादिदन्तिनिवहे पारीन्द्रता साऽद्भुता

प्रावृट्कालपयोदविस्मयकरी सा गर्जनाऽप्युच्चकैः ।

उद्यद्वालपतङ्गदीप्तिनिवहन्यक्कारि तेजो ऽपि तत्

श्रीदामोदरशास्त्रिणैव सह तद्यातं समस्तं किल ॥ ३७ ॥

शास्त्रिवराणां त्रिषु तनयेषु ज्येष्ठः श्रीमान् व्याकरणसाहित्याचा-
र्यो विद्वत्तमो भारद्वाजगङ्गाधरशास्त्री काशिकराजकीयपाठालये
साहित्यदर्शनाध्यापकपदे नियुक्तो विराजते ।

यः खलु,

बुधवरनिजतातक्षुण्णमार्गानुसारी

सुचरितमहनीयः पण्डितेषु प्रसिद्धः ।

नृपवरसुरवाचामालयेऽध्यापकः सन्

अपगतभयमुच्चैः पाठयत्येव नित्यम् ॥ ३८ ॥

द्वितीयस्तनयः श्रीमान् विश्वनाथशास्त्री भारद्वाजः एम्०
ए० काव्यतीर्थः काशीहिन्दूविश्वविद्यालये प्राच्यविद्याविभागे भाङ्
ग्लभाषाध्यापकपदमलङ्करोति ।

तृतीयस्तनयः श्रीमान् जगन्नाथशास्त्री भारद्वाजः एम्० ए०
एल्० एल्० बी० पदवीको राजकीयाऽधिकरणेषु व्यावहारिकता कुर्वन्
सुखमास्ते ।

अथ शास्त्रिवराणामगणितेषु भारतवर्षव्यापिषु शिष्येषु ये सवि-
शेष प्रसिद्धिभाजो विद्वत्तमा विख्याताः सन्ति, तेषु कतिपयानुल्लिखामः—

श्रीमन्तो व्याकरणसाहित्यादिपारङ्गमाः पण्डितेन्द्राः श्रीकाशी-

विश्वविद्यालयप्राच्यावेद्यालयसाहित्यदर्शनप्रधानाध्यापका श्रीचन्द्र
धरशर्माण शिष्या एव शास्त्रिमहोदयानाम्—

विद्वन्मा यतमा निता तसरलोदारस्वभारा पुन

साहित्ये भरतोपमा पदाविधो पाणि यभिरुयाजुष ।

वीणावादनकर्मठा सहृदयश्रेणीसमिद्धादरा

श्रीमच्चन्द्रधराह्वया बुधवरा ख्याता जयति भित्तौ ॥३९॥

श्रीमन्तो वैयाकरणधूर्धरा प्रख्यातकीर्तय कलिकाताराजकीय
पाठशालायामध्यापकचरा भूतपूर्वयुक्तप्रा तीयसंस्कृतपाठशालाप्रधान
निरीक्षका कतिपयमासान् यावत् काशिकराजकीयपाठशालाप्रधाना
ध्यक्षपदाधिष्ठिता श्रीठाकुरप्रसादद्विवेक महोदया अपि शिष्या
एव शास्त्रिमहोदयानाम्—

विद्वद्वन्दसमेधमानसुयश गुह्यीकृताशातरा

सौभाग्योपनतोज्ज्वलतपदारूणा प्ररूढश्रिय ।

ईगानुग्रहलब्धसन्ततिलत्सम्पत्तिसम्पूरिता

श्रीमठाकुरसुप्रसादपदभृद्वर्या जयति ध्रुवम् ॥ ४० ॥

श्रीम तो वैयाकरणाग्रेसरा धर्मशास्त्रवेदातादिष्वपि प्रौढव्युत्प
त्तयो विद्वन्मायतमा काशिकराजकीयपाठालये व्याकरणशास्त्रप्रधाना
ध्यापका श्रीरामभवनोपाध्यायशर्माणोऽपि शिष्या एव शा
स्त्रिवराणाम्—

शास्त्रे व्याकरणे पतञ्जलिसमा विख्यातसत्कीर्तयो

गताससदाधिष्ठिता पटुनरभृज मतिप्रक्रमा ।

छात्राध्यापनकर्मठाः प्रतिदिन विश्वेशपूजाविधौ

मालापुञ्जसमर्पणेन विदिता विद्यावदग्रेसराः ॥ ४१ ॥

श्रीरासभवनाभिरुया उपाध्यायपदाङ्किताः ।

उपाधीन् बहुलान् भव्यान् लभन्तामचिरादिमे ॥ ४२ ॥

श्रीमन्तो व्याकरणशास्त्रविदां वन्द्या अध्यापकाऽग्रेसरा अध्यापि-
तानेकपण्डिता निरन्तरमध्यापनैकव्रताः सरलोदाराशया महनीयचरिताः
श्रद्धयाः श्रीदेवनारायणत्रिवेदिनः (तिवाडीजी) इति प्र-
सिद्धनामधेयाः काशिकराजकीयपाठालये व्याकरणाऽध्यापकाः पण्डिते-
न्द्रा अपि शिष्या एव शास्त्रिमहोदयानाम्

यैरध्याप्य गुरोः सुत बुधवरं गङ्गाधरं सादरं

शास्त्र व्याकरणं, गुरोरुपकृतेरुद्धार आसादितः ।

नागेशोक्तिमयीव पाणिनिगिरा सारात्मिका मञ्जुला

येषा वाक् प्रविहाय शास्त्रविषय नाऽन्यत्र धत्ते पदम् ॥ ४३ ॥

अनेकशतविद्यार्थिवृन्दमध्यगता इमे ।

पाठालयस्याऽलङ्कारा राजन्ते गुरुसन्निभाः ॥ ४४ ॥

श्रीमन्तो व्याकरणवेदान्तमीमांसादिशास्त्रव्याख्यातारः शास्त्रार्थ-

सभासु च लब्धप्रतिष्ठाः प्रकृष्टपाण्डित्याः काशिकराजकीयविद्यालये
व्याकरणशास्त्राध्यापका मोकाटे-इत्युपनामकाः श्रीगणपति-
शास्त्रि शर्माणो ऽपि शास्त्रिवराणां प्रियतमा एव शिष्याः

शास्त्रं व्याकरण गुरोराधिगतं यैः सम्प्रदायक्रमा-

च्छुद्धं, स्वप्रतिभावलादनुपमां कोटि च सम्प्रापितम् ।

ठात्रौद्य शतशो ऽनिश प्रतिदिन ये पाठ्यत निभय
मोकाटे कुलजा जयति गणपत्याख्यास्तु ते शास्त्रिण ॥४५॥

श्रीमन्तो मान्यवरा राजपदवीकस्य बलदेवदासविरला
ख्यस्य वणिज पाठशालाया प्रधानाध्यापका पण्डितेन्द्रा सभा-
पत्युपाध्याय शर्माणो ऽपि शिष्या एव शास्त्रिवराणाम्—

श्रीमद्राजवराश्रयादनुदिन यै स्वानुगा पण्डिता

नानावस्त्रविभूषणरगणितै रलैर्धन सादरम् ।

पूज्यन्ते, यदुपाश्रिताश्च बहवो विद्याधिन श्रीयुता

विद्य ते त इमे सभापतिबुधा राजति विद्वद्वरा ॥ ४६ ॥

श्रीमन्त प्रखरप्रतिभाशालिन सर्वशास्त्रावगाहिशेमुपीकाश्चतुर
शिरोमणय परमसुहृदो जगन्नाथपुरीराजकीयपाठालयप्रधानाध्यापका
श्रीरामाज्ञापण्डेयशर्माणो ऽपि शास्त्रिवराणा शिष्या एव—

नास्त कोऽपि तथाविधो ऽत्र विषयो यस्मिन्न येषां मति—

व्यापार विदधाति सर्वविषयोदञ्चद्वियो ये सदा ।

पाश्चात्येषु गवेषणादिनिषयेष्वप्युच्छलत्कौशला

रामाज्ञेति यथार्थनामकलिता राज त्यमी पण्डिता ॥ ४७ ॥

वैयाकरणप्रवरा शास्त्रा तरेष्वपि प्रविष्टमतय शास्त्रार्थसभासु
प्रसिद्धा सरलस्वभावा काशीस्थटीकमाणीसंस्कृतमहाविद्यालयाध्या-
पका श्रीपूर्णचन्द्राचार्यशर्माणोऽपि शिष्या एव शास्त्रिवराणाम्—

विराता विदुषा, गणे समितिषु प्रौढप्रतिष्ठाजुष

शास्त्रार्थेषु विशङ्कमुद्भटगिरो निर्भीकताशालिन ।

कार्शासंस्थितटीकमाणिसुरगीविद्यालयाऽध्यापका

आचार्याः खलु पूर्णचन्द्रपदभृद्वर्या बुधाः सन्त्यमी ॥ ४८ ॥

श्रीमन्तः परमहंसपरिव्राजकाचार्या व्याकरणवेदान्तादिशास्त्रनि
ष्णाता 'एटा' मण्डलान्तर्गत 'संरो' नगरस्थवराहमन्दिरमहन्थ श्री-
चिदानन्दवनस्वामिमहोदया अपि शास्त्रिवराणां शिष्या एव
वेदान्तदर्शनविमर्शनशालिर्गोलाः

ख्याता बुधेषु निजसद्गुणगौरवेण ।

छात्रोपकारचिताऽमितपाठशालाः

कुन्दाऽवदातसुयशोधवलीकृताशाः ॥ ४९ ॥

श्रीमच्चिदानन्दवननामानः स्वामिपुङ्गवाः ।

श्रीमतां शास्त्रिवर्याणां शिष्याः सन्त्यनुगा अमी ॥ ५० ॥

श्रीमन्तो वंति याराजपुरोहिताः श्रीगणेशादत्तज्ञाशर्माणः, नेपाल
रोजपुरोहिताः श्रीभुवनेश्वरप्रसादजीशर्माणः, साहित्योपाध्यायाः
श्रीसूर्यप्रसादमिश्रशर्माणः, श्रीरामेश्वरशास्त्रिसराफशर्माणः,
श्रीपरमेश्वरमिश्रशर्माणः, छपरास्थमारवाडीसंस्कृतमहाविद्यालयप्र-
धानाध्यापकाः श्रीगयादत्तपाण्डेयशर्माणोऽन्येऽपि बहवः प्रभूतपा-
ण्डित्याः शास्त्रिवराणां शिष्याः सन्त्येव, यैरद्याऽपि विद्वन्मण्डलमलङ्क-
यते, येषां सर्वेषां नामानुकीर्तनं वाक्पथातीतमिति परिहृतम् ।

काशीस्थरणवीरपाठशालाप्रधानाध्यक्षाः पण्डितवराः श्रीचन्द्र-
भूषणशर्माणोऽपि शास्त्रिवराणामेव शिष्या आसन्

नानाशास्त्रविचारकर्मकुशला विद्वद्गणे सस्तुता

नानोपाधिसमिद्धकीर्तिनिवहाः प्राचीनमार्गानुगाः ।

विरयाते रणवीरसंस्कृतप्रचोविद्यालये सर्वता

मुख्याध्यक्षपदस्थिता बुधवरा स्वर्ग गतास्तेऽबुना ॥५१॥

श्रीमन्तो मान्यवरा विरचितानेकप्रधा पण्डितवरा श्रीराम
दत्तपन्थशर्माणो वरेलीकालेजसम्कृताध्यापका अपि शास्त्रिमहोदया
ना शिष्या एवाऽऽसन्—

अनेकत्र यनिर्माणजातकीर्तिसमुज्ज्वला ।

श्रीरामदत्तपन्थाख्या शिष्यास्त प्राथिता भुवि ॥५२॥

पाणाष्टाङ्कशशाङ्कसमिततमे सवत्सरे वेनमे

वैशाखे बहुले दले पुष्पादिने भानास्तियो सादरम् ।

विद्वद्धृन्दचकोरचन्द्रमहसो दामोदराख्याजुषो

भारद्वाजकुलोद्भवस्य चरितं नूनं समाप्तिं गतम् ॥५३॥

विश्वेश्वरस्य मायुज्य गतवान् विबुधोत्तम ।

एतेन प्रीयता श्रीमान् दामोदरवपुहर ॥ ५४ ॥

श्रीगङ्गाधरसद्गुरुप्रतिफलत्मारस्वतज्यातिप

श्रीरामाद्विनिपेवणासमुमते सतीर्णगात्रामुधे ।

श्रीमद्भैरवनायकात्मजनुष सद्धर्मलक्ष्मीजुष

श्रीनारायणशर्मण कृतिरियं विद्वमुदे जायताम् ॥ ५५ ॥

इति श्रीग्विस्ते-इत्युपाख्य नारायणशास्त्रिणा प्रणीते विद्वच्च

रितपञ्चके श्रीदामोदरशास्त्रिभारद्वाज चरितं नाम

तृतीय परिच्छेद ॥ ३ ॥





શ્રીમ મહામહોપાધ્યાય શ્રીશિવકુમારમિત્ર ।

જ મમયત્ ૧૯૦૪

મૃત્યુમયત્ ૧૯૭૯

વિદ્યમાનપ્રગમપૂજિતાન્નિમિત્તરહ ।

શ્રીમાન્શિવકુમારમિત્ર વાતો વિજયત કુચ ॥

श्रीशिवकुमारशास्त्रिचरितम् ।

अथ ब्रूमा ऽनुक्रमेण विद्वद्भृन्दाग्गताजुष ।

श्रीमान् ऽवकुमारारव्यगास्त्रिणश्चरित परम् ॥ १ ॥

अस्ति स्वर्गतरङ्गिणीपरिगता स्वर्गाधिका सम्पदा

देवैर्मानुषविप्रहैश्च सहिता रयाता त्रिलोकीतले ।

केलास प्रविहाय विश्वपतिना या ऽधिष्ठिता सर्वदा

काशी नाम पुरी तरिर्भवमहाम्भोधे समुद्धारिणी ॥ २ ॥

तस्या एव किलोत्तरे तु चतुर क्रोशानतात्य स्थित

स्वर्ग किन्तु रसारसादुपगत स्वाशेन वाऽनोपित ।

नेवाना नरभावकल्पितधिया वासाय वा वधसा

बल्लसो ग्रामवरो विराजतितमाम् उन्दी ति लोक श्रुत ॥ ३ ॥

तत्राऽऽसीत् परमेष्ठिकल्पसुमहातेजा सुजातो द्विजो

मिश्र श्रीयुत रामसेवक इति ख्यातो यथार्थाऽभिध ।

शम्भोर्भक्तवरो ब्रुष स शरयूपारीणविप्राग्रणी

सद्धर्माचरणे सदैव निरतस्तद्गामगैरादृत ॥ ४ ॥

प्रयाते मिश्रवशे लब्धजन्मा उन्दी ग्रामनिवासी मतिमत्तमो

रामसेवको नाम शरयूपारीणब्राह्मणश्रेष्ठ स्वपितु पञ्चसु तनयेषु

सर्वत कनीयान् भगवति शशाङ्कशखरे पार्वतीपतौ नैसागकप्रगाढम

क्तिगाली देवद्विजाराधनतत्परोऽसौ मतिरानी नामिकया भायया

सह सवोपकारक्षम गार्हपत्यमाचरन् सुप्रमवमत ।

दुर्दैवादस्य चत्वार्यपत्यानि जातमात्राण्येव कालवशमगमन् । इत्थं
दुःखितचित्तोऽयं स्वेष्टदेवं शङ्करमहर्निशमाराधयन् भक्तवत्सलस्य त
स्यानुग्रहादेव भविष्णु पण्डिताखण्डलं त्रिलोकीतिलकायमानं महानु
भावं पुत्र लेभे । स एवास्मच्चरितनायकः साक्षादिव विनायक कु
न्दावदातसुयशोधवलीकृताखिलधरातलः सर्वविद्यानिधिर्महामहोपाध्या-
याधनेकविरुदावलीसमलङ्कृतः श्रीमान् शिवकुमारमिश्रः ।

महानुभावोऽयं वेदव्योमाङ्गचन्द्रसम्मिते १९०४ वैक्रमेऽब्दे फा
ल्गुनकृष्णैकादश्या श्रीमतो रामसेवकमिश्रस्य धर्मपत्न्यां श्रीमत्या
मतिरानी देव्यां जन्म लेभे ।

इन्द्राणीव जयन्तनामकसुतं गौरीव नागाननं

प्राचीवाऽरुणरोचिष दिनकर गङ्गेव सत्यव्रतम् ।

श्रीमत्पण्डितरामसेवकपदख्यातस्य भार्या सती

प्राऽसूत प्रगुणश्रियं शिवकुमाराख्यं प्रसिद्ध सुतम् ॥ ५ ॥

वंशद्वयीविमलमौक्तिककल्पकान्तौ

श्रीरामसेवकहृदव्जविकाससूर्ये ।

जाते सुते शिवकुमार इति प्रसिद्धे

सिद्धैरकारि गगनात् कुमुमौघवृष्टिः ॥ ६ ॥

जातस्य तस्य किल लोकविलक्षणस्य

भालेऽष्टमीशशिनिभे सुतरा विशाले ।

श्वेतप्रभं किमपि लक्ष्म, तथा त्रिशूल—

चिह्नं व्यलक्षि रसनाग्रगतं विचित्रम् ॥ ७ ॥

इत्थं लोकविलक्षणं श्वेतलक्ष्मत्रिशूलचिह्नं वाक्यमालोक्य

दुलक्षणमिदं मयमाना सूतिकाग्रहगता पुरन्ध्रयो दुर्भागधेयमस्य स
म्भावयत्यपरित्यजनीयमेवैनं निर्णयैषु ।

श्रुत्वा चेदं वृत्तं श्रीमान् रामसेवकमिश्रमहोदयः सूतिका
ग्रहं गत्वा स्वयं बालकमालोक्य तस्य तथाविधानि लक्षणानि पश्यन्
निजगुरोराशीर्वादं स्मरन् बालकं परित्यक्तुकामास्तां निवारयन्नवोचत्—

“भद्रा ! नाऽयं दुलक्षणो बालः स्मराम्यहं भिद्यम्य गुरोरादे-
शं, भविष्यति महाप्रभावं साक्षादिव विश्वनाथस्तव पुत्रः’ इति । स
एवाऽयं सिद्धादिष्टो लोकाविलक्षणलक्षणस्तनयः नूतनमेव महाप्रभावण-
भाव्यम्” इति ।

श्रुत्वैतत्सज्जातविस्मया शिशालोकोत्तरस्त्वे श्रद्धधानास्ता स्त्रिय-
स्तत्परित्यागविचारं परित्यज्य गुणवत्तं तं शिशुं लालयामासुः ।

अथ मोहहर्तिकेर्विचारिते ऽस्य प्रादुर्भावसमये तत्क्षणे शुभोदग्र-
ग्रहाणां प्राचुर्यं सुदुर्लभं चतुःसागरयोगं च बाढं पश्यन् श्रीम-
द्रामसेवकमिश्रपुरसरा स्वजनानां शिशोः शोभनायतिमत्ता-
भाविनीं लोकोत्तरतां च निश्चयं निरधारयन् ।

हिताय लोकस्य धृतावतारा

लोकोत्तरैर्लक्ष्मभिरिव युक्ता ।

भवति लोके प्रथिता महातो

विलक्षणैर्धार्मिकैर्वैरुपेता ॥ ८ ॥

अथैष सविशेषवात्सल्यं लाल्यमानः पितृभ्यां स्वजननयनानां दनो-
भविष्यद्वागीशतादार्शं श्रीशिवकुमार इति सार्थकं नाम प्राप्य शशीव-
शुक्रदले प्रतिदिनमेधमानकलोज्ज्वलं सहैव मज्जनानन्देन ववृधे ।

इत्थ वालकेलीरनुभवतोऽस्य भविष्णोर्महापण्डितस्याऽऽयुषः पञ्च वर्षाणि सुखेन व्यतीयुः ।

अत्रान्तरे दुर्देवादस्य फलान्मुखाज्जनको गतः पञ्चत्वम् ।

दुग्धमुग्धास्यस्यैव शिशोरस्य शिरसि पपात दारुणोऽशनिर्जनकस्य निघनेन । इत्थमनाथस्य नाथो भगवानेवाऽभ्य रक्षकोऽभूत् ।

॥कादशहायनाऽवस्थमेनमेतदीयः पितृव्या वेतियाराजानुर्जीर्वा मुशिक्षासम्पादनाय निजावासं वेतियानगर निनाय । अथ तत्र सुख निवसन्नसौ ज्यौतिषं पठितुमारभे । कियत्कालमित्थमधीतज्यौतिषो-
ऽसौ भविष्यद्दुप्यसाम्राज्यसम्राट् कुमारः शिवकुमारः पण्डित स्यान्निष्काप्रसादमिश्रस्यादेशमनुरुन्धानो विहाय ज्यौतिषाध्ययन तत्रत्यस्यैव पण्डित चाणीदत्तचौवे इत्याख्यस्य विदुषः सकाशा-
ल्लघुकौमुदी पठितुमारभत ।

शास्त्र पठन् ज्यौतिषमेव धीमान्

अवश्यभव्यस्य विधेर्विधानान् ।

नागेशकीर्ति किल वर्द्धयिष्यन्

आकृष्टधीर्व्याकरणे बभूव ॥ ९ ॥

कः पूर्वसागरसमागममीहमाना

गङ्गा निवर्त्तयतु पश्चिममम्बुराशिम् ।

राकाशशाङ्कवदनस्य विलोकेन

मोदं तिरोदधतु के नु चकोरयूनाम् ॥ १० ॥

शब्दशास्त्र समुद्धर्तुमवतीर्णः पुनः स्वयम् ।

पतञ्जलिरिव प्राज्यधीरसौ धीरताऽन्वितः ॥ ११ ॥

नियोगान्नियतेनूनमप्रत्यारथ्यताजुष ।

समारभत चाऽध्येतु शास्त्र व्याकरण तत ॥ १० ॥

लोकोत्तरप्रातिभाप्रतिभासमानस्य द्वितीयस्येव गीष्पतेरस्य वेति
यानगरवासिभ्योऽध्यापकेभ्योऽधीयानस्य न मनस्तोष समभूत् । अ
नेके विकल्पा स्वयमस्य चेतसि प्रादुर्भूत तोऽपि तथाविधस्य वस्तुर-
भावात् कल्लोला इव जलनिधौ मनस्येव विलीना अभूवन् । इत्थ योग्य
स्य गुरोरभावेन दूयमानमानसोऽसौ चतुर्दशहायनावस्थ पिपाठेयया
काशिका समाजगाम ।

अथ जगद्विरूपाते त्रिभुवनीललामण्डितालङ्कृत काशीमथराज
कीयसंस्कृतमहाविद्यालये प्रविष्टस्तत्रत्य शास्त्रशास्त्राऽध्यापकसुलतान
पुराऽभिजन दुर्गादत्तपण्डित सविधेऽप्येतुमारभत । लघुकौमु
द्यास्तिङ्गतप्रकरणे एधधातुमारभ्याऽस्य पाठारम्भो बभूव । एधधातु
हि बृद्धर्थ , शास्त्रिवरस्य दृढोऽयमासीद्विश्वास , यत् त समयमार
भ्येवाऽस्य वृद्धे सूत्रपातो बभूवेति ।

तदाना काशीत क्रोशत्रय दूरे कस्मिंश्चिद्दामे निवसन्नसौ प्रत्य
हमुपसि समुत्थाय ग्रामात् पदातिरिव प्रचलित पाठशालायामुपागत्य
गुरो पाठ गृहीत्वा मणिकर्णिकातीर्थे स्नात्वा कृताह्निक ऋतुशमेक
भागीरथजिलपूरित स्क धेन वहन् भाक्तिप्रह्वचेता भगवता विश्वनाथस्य
मान्दिर गत्वा तत्र तेनाऽऽत्मनाऽऽनीतेन गङ्गाजलेन भगवन्तमभिषिञ्च
ति स्म । विद्यार्थ्यवस्थायामविच्छेदेन प्रतिपालिताऽय नियम श्रीमता
धामतामप्रेसरेण श्रीशिवकुमारमिश्रमहोदयेन ।

इत्येतेनाऽस्याऽऽयुष साद्वाष्टादश समा व्यती

कृत्स्नमधीतमनेन व्याकरण तावता समयेन । भगवतो विश्वनाथस्य
सेवाऽपि निरन्तरायमेव समपादि ।

भक्तवत्सलस्य भगवतो गौरीपतेर्निरन्तरपरिचरणजन्मनोऽनुग्र-
हादेवाऽस्य तादृशं लोकोत्तर पाण्डित्यं, चतुरागावकाशकुक्षिम्भरिः सु-
यशोराशिश्चाऽऽसीदिति मन्यामहे ।

निर्व्याजं विहिता देवतागुरुसेवा न कदाऽपि वितथा भवतीति
हि सकलानामपि शास्त्राणां डिण्डिमघोषः, किम्पुनः साक्षात्परब्रह्मणः
कालिकालकलुषसमुद्धाराय परित्यज्य कैलास काशीमधितिष्ठतो भग-
वतो गौरीपतेर्विश्वनाथस्य ।

यः खलु,

ब्रह्माद्यैस्त्रिदशैरचिन्त्यमहिमा सोमार्द्धचूडः प्रभु-

वेदान्तैरपि नेति नेति वचनैः किञ्चित्कथाञ्चिस्तुतः ।

धामोत्सङ्गाविराजमानगिरिजावत्केन्दुपद्मेक्षणः

कामारिः कमनीयकान्तिकलितो देवः शिवो राजते ॥ १३ ॥

भाले यस्य हुताशनस्तदुपरि स्पष्ट शशी वर्तते

गङ्गा येन कपर्ददुर्गगहने बद्धा बलाद्भासते ।

शूल किञ्च विभर्ति यस्त्रिभुवनीमूल विभूतिस्फुरन्

भक्तौघामरपादपः स भगवान् विश्वेश्वरो राजते ॥ १४ ॥

आराधितः सरलनिर्मलचेतसा यः

सायुज्यमर्पयति भक्तजनाय सद्यः ।

काशीस्थपाण्डितजनप्रमुखत्वमापत्

भक्तस्तदीय इति विस्मयकारणं न ॥ १५ ॥

अथाऽसौ भगवता विद्यनाथेनानुगृहीत सुगृहीतनामधेयो वि
द्वद्वर शिवकुमारो व्याकरणाऽभ्ययन परिसमाप्य न्यायवैशेषिक
दर्शनविमर्शनसस्पृहस्वातो नैयायिकप्रवर काशीस्थराजकीयपाठालये
तदानीन्तन न्यायवैशेषिकदर्शनाभ्यापक श्रीकालीप्रसादशिरो
मणि नाम वङ्गदेशीयपण्डित सादरमुपगम्याल्पीयसेव कालेन तस्मा
द्धत्वाभासा त न्यायमधिजगाम ।

विदुषा गणे लब्धस्यातेर्युत्पन्नशिरोमणेदार्शनिकप्रवराच्छ्रीमतो
गणेशश्रौतिन सकाशात्समग्र खण्डनखण्डखाद्य च जग्राह ।

मीमांसाद्वयधुरंधराज्जगद्विख्यातवैदुषीवैभवान परसहसपरिव्राज
काचार्यात् श्रीमतो विशुद्धानन्दस्वामिमहोदयादद्वैतसिद्धिं पूव
मामासादर्शनं च सद्यः सम्पादयामास ।

इत्थमसौ मधुकर इव मधुरिदून् सुमन समूहाद्विद्यामनवद्या
मासाद्य विद्यार्थिदशागतोऽपि विद्वद्वरणे लब्धव्यानिरलौकिकप्रतिभा
लेन विश्रुतस्तात्कालिककाशिराजकीयपण्डितमण्डलाग्रेसरस्य गृही
तावतारस्येव भगवतो विद्यनाथस्य श्रीविठ्ठलनाथापरामिधानस्य
रानडोपाख्यस्य श्रीमतो बालशास्त्रिणो दृष्टिमाचकप ।

बुधा तरस्याऽपि च शिष्यमेव

श्रीबालशास्त्री स्पृहयावभूव ।

प्रायो महान्तः स्वपरानपेक्षा

स्निह्यन्ति वाढ सुगुणेषु नित्यम् ॥ १६ ॥

अथैकदा ऽमु पाठशालायामध्ययनाथमुपस्थितमालोक्य श्रीमान्
बालशास्त्रिवर स्वयमेव समाहूय सस्नेहमवोचत—“वत्स ! शि

चकुमार ! पश्यामि भवतो विलक्षणा प्रतिभा, गाढानुराग च शास्त्रेषु, तद्यदि भवान् अस्मद्गुरोः श्रीराजारामशास्त्रिणः सविधे ऽधीयीत, तर्हि वरम्” इति ।

अवसरज्ञो धीमत्तमः शिवकुमारोऽपि सद्यः सविनयं प्रत्य बोधत—“महानुभावाः ! जराजर्जराः किल श्रीमन्तो राजारामशास्त्रिणः, तद्यदि श्रीमन्त एव सानुकम्पं मामध्यापयेयुस्तर्हि सफल्य भवेज्जनुषो मम” इति ।

महाप्रभावः श्रीमान् बालशास्त्रिवरोऽपि भविष्यन्त विद्वच्चक्रवर्त्तिनममुं निश्चिन्वन् सस्नेहं सकौतुकं चाऽध्यापनमङ्गीकृतवान् । इत्थं सुदैवेन सुवर्णसुगन्धसंयोगः समपादि ।

अथैषोऽशेषविद्याऽऽपगासङ्गमसङ्केतस्थलमहासागरायमाणं प्रगुणगुणगणविचक्षणगणाग्रगण्यं सुयोग्यं गुरुमासाद्य सद्यः समुपजातसविशेषमनस्तोषस्तदन्तिके वत्सरद्वयं यावत्सूक्ष्मातिसूक्ष्मान् कुशाग्रधिषणैरेव सुज्ञेयान् व्याकरणशास्त्रपरिष्कारान् शब्दखण्डे व्युत्पत्तिनादशक्तिवादौ धर्मशास्त्रादीनि शास्त्रान्तराणि च समधीतवान् । धीमत्तमेनाऽमुना बहुभ्यो गुरुभ्यो बहवो ग्रन्थाः समधीतास्तथाऽप्यस्य सारभूता शिक्षा श्रीमतो बालशास्त्रिण एव सविधे समपद्यत । स्वोक्तिरेवेयमसकृद्बहुभिः श्रुता श्रीमतः शिवकुमारमिश्रमहोदयस्य वदतो मुखात् । इत्थमस्य भगवतीं वाग्देवतामाराधयतो विदुषो जीवनस्य षडधिकानि विशतिवर्षाणि व्यतीयुः ।

इत्थं तत्तद्विषयमहितात् पण्डितानां समूहा—

लब्ध्वा तास्ताः सविधिं सकला सद्य एवैष विद्या ।

शेषे साक्षात्त्रि सुरगुरोर्नालशास्त्रिप्रवर्या-

द्विद्यासार समधिगतवान् सर्वविद्येश्वरोऽभूत् ॥ १७ ॥

ततश्च,

राकाशशाङ्ग्रहिमकु दमृणालनाल

केलासकाशसदृशा जनिता ऽस्य कीर्ति ।

व्याप्याऽखिलामपि धरामनवाप्तपारा

वाग्देवताश्रवणपूरपद जगाहे ॥ १८ ॥

अथाऽसौ सर्वतो विस्तृत्तरसुयशोराशि कागिकराजकीयपाठा
लयेऽध्यापकपदे नियुक्तोऽभूत् । चत्वारि वर्षाणि यावत्तत्र निर्विशङ्क
पारेसदृश विद्यार्थिना विविधानि शास्त्राण पाठयताऽस्य महापण्डितस्य
त्रेनाऽपि कारणविशेषेण श्रीमतो राड्डट् इत्याख्यस्य पाठशालाप्रधा
नाध्यक्षस्य समये तत् पाठशालीयमध्यापकद परित्यजनीयमासीत् ।

तत पर समुचितवृत्तेरभावेन क्लिश्यमानो मानोज्ञत पण्डितो
ऽय कस्याऽपि धनिकस्य विवाहप्रसङ्ग वरपत्नीया भूत्वा द्वावङ्ग ज
गाम । तत्राऽतर्कामिप्रेरणया साक्षादिव धर्म विद्वज्जनकल्पद्रुम तपो
मय पूण्यमूर्ति सरलोदारस्वभाव तनानी तन द्वारवङ्गाधीश महाराज
श्रीलक्ष्मीश्वरदेव ददर्श ।

यश्च,

दारिद्र्य विदुषा गणम्य सुतरामाभूलमुन्मूलयन्

कीर्ति कामपि पार्वणे दुसदृशा रम्या वितत्याऽभित ।

पुण्यश्री सहजस्मितादयसमीचीनाननो भूपति

श्रीलक्ष्मीश्वरदेव इत्यनुगुणप्रख्यातनामा ऽभवत् ॥१९॥

अद्याऽपि य सकल एव सतां समाजः

श्रद्धान्वितं स्मरति गद्गदकण्ठमुच्चैः ।

त दातृतागुणसमीकृतकर्णराजं

स्तोतुं नृप कविवरः कतमः प्रभुः स्यात् ॥२०॥

अद्याऽपि यस्य दयिता महिता सतीनां

लक्ष्मीवती विजयते खलु काशिकायाम् ।

यां देवतामिव परोपकृतिरवभावां

मन्ये स्वयं भगवतीमिह वा ऽन्नपूर्णाम् ॥ २१ ॥

इत्थविधस्य वसुधासुधाशनेन्द्रस्य श्रीमतो द्वारवङ्गाधीशस्य
लक्ष्मीश्वरदेवस्य राजसभां गतोऽयं भूपेनाऽपि सवहुमानमादृत-
स्तत्रत्यैरनेकैः पण्डितैः सह शास्त्रार्थविचारं विधाय महीपतेः पुरत एव
'पायाज्जटा घनघटा वृषभध्वजस्य' 'प्रविशति जलमध्ये शीतभीता मृगा-
क्षी' इत्याद्यनेका. समस्याः सद्यः सम्पूर्य सन्तोषितान्नरपतेः सहस्रमु-
द्रात्मकं पारितोषिकमाससाद ।

अथैतदीयप्रतिभाप्रकर्षविलोकनविस्मिताऽन्तरो नरपतिले

क्ष्मीश्वरदेवः सवहुमानमेनं स्वसभापण्डितमकार्षीत् । तत्र पञ्चा-
शन्मुद्रापरिमितं मासिक लभमानो ऽसावसमानो वर्षमेकं यावत्कुटु-
म्बेन सह द्वारवङ्गाधीशश्रीलक्ष्मीश्वरदेवस्योदाराश्रये न्यवसत् ।

अत्रान्तरे वदान्यशिरोमणिना श्रीमता लक्ष्मीश्वरदेवेन का-
श्या निवसते सर्वविद्यानिधानाय महाप्रभावाय प्रणतानेकमहीपति-
मौलिलालितचरणयुगलाय वैराग्यशालिने श्रीमते विशुद्धानन्द-

स्वामिमहोदयाय पञ्चशतमुद्रात्मक मासिक दिस्तितमासीत् । मा
मिकाङ्गीकाराय प्रार्थयामास च महीपति स्वामिवरम् । निवृत्तसम
स्तैपणो धिपणधिपणोपमधिपणो यतिवरो ऽप्यात्मनस्तदनावश्यकता
दर्शयन् तत्प्रत्याचरयौ । तेन च सङ्कल्पितद्रव्येण काश्यामेकस्य
सस्कृतमहाविद्यालयस्योद्घाटन, तेन च द्वारेण बहूना पण्डिताना
जीवनोपाय च सूचयामास । गुणग्रहिलचेता विद्वज्जनैकपक्षपाती श्री
मान् लक्ष्मीश्वरदेवोऽपि तत्तथेति बाढमङ्गीकृतवान् । इत्थ का-
श्या 'द्वारवङ्गपाठशाला' सुस्थापिता ऽभूत् । यस्या महामहोपाध्या
यसुधाकरद्विवेदि महामहोपाध्यायतत्याशास्त्रिमहामहोपा-
ध्यायश्रीमत्प्रमथनाथतर्कभूषणमहोदयप्रभृतयो ऽध्यापकप्रव
राश्चिर पाठयन्ति स्म । लोकोत्तरप्रतिभाशाली सर्वशास्त्रावगाहिरेमुपी
को ऽवतार इव भगवत्या सरस्वत्या सरलतरस्वभावो नैयायिकाग्र
णी श्रीमान् सीतारामशास्त्रिमहोदयश्च यस्या यावज्जीवनम
ध्यापयामास ।

प्राय काशिकपण्डितेषु सकला विख्यातसत्क्रीतयो

यस्या सूरिवराश्चिर विदधते स्माऽध्यापकत्वं स्फुटम् ।

सीतारामपदाङ्गतार्किकवरो यत्रैव यावज्जनु-

श्चक्रे ऽध्यापकता तृणीकृतसुराचाय सभाकेसरी ॥ २२ ॥

काशीनासैकलालसमानसो धार्मिकश्रेष्ठ श्रीमान् शिवकुमार
शास्त्रिमहोदयो ऽवसरमिममुपयुक्तमाकलय्य महाराज लक्ष्मीश्व
रदेव प्रार्थयामास - "आश्रितकल्पदुम् । महाराज ! श्रीमत्पादकल्प
तत्प्रच्छाद्यशीतल तल समाश्रितवतो मम चि तामणिरप्यल्पेयान् प्र

अद्याऽपि य सकल एव सतां समाज.

श्रद्धान्वित स्मरति गद्गदकण्ठमुच्चैः ।

त दातृतागुणसमीकृतकर्णराज

स्तोतुं नृप कविवरः कतमः प्रभुः स्यात् ॥२०॥

अद्याऽपि यस्य दयिता महिता सतीना

लक्ष्मीवती विजयते खलु काशिकायाम् ।

या देवतामिव परोपकृतिरवभावा

मन्ये स्वय भगवतीमिह वा ऽन्नपूर्णाम् ॥ २१ ॥

इत्थविधस्य वसुधासुधाशनेन्द्रस्य श्रीमतो द्वारवङ्गाधीशस्य
लक्ष्मीदेवस्य राजसभां गतोऽय भूपेनाऽपि सबहुमानमादृत-
स्तत्रत्यैरनेकैः पण्डितैः सह शास्त्रार्थविचारं विधाय महीपतेः पुरत एव
'पायाज्जटा घनघटा वृषभध्वजस्य' 'प्रविशति जलमध्ये शीतभीता मृगा-
क्षी' इत्याद्यनेका. समस्याः सद्यः सम्पूर्य सन्तोषितान्नरपतेः सहस्रमु-
द्रात्मक पारितोषिकमाससाद ।

अथैतदीयप्रतिभाप्रकर्षविलोकनविस्मिताऽन्तरो नरपतिर्ल
क्ष्मीदेवः सबहुमानमेनं स्वसभापण्डितमकार्षीत् । तत्र पञ्चा
शन्मुद्रापरिमित मासिक लभमानो ऽसावसमानो वर्षमेकं यावत्कुटु-
म्बेन सह द्वारवङ्गाधीशश्रीलक्ष्मीदेवस्योदाराश्रये न्यवसत् ।

अत्रान्तरे वदान्यशिरोमणिना श्रीमता लक्ष्मीदेवेन का-
श्या निवसते सर्वविद्यानिधानाय महाप्रभावाय प्रणतानेकमहीपति-
मौलिलालितचरणयुगलाय वैराग्यशालिने श्रीमते विशुद्धानन्द-

स्वामिमहोदयाय पञ्चशतमुद्रात्मक मासिक दिक्षितमासीत् । मा
सिकाङ्गीकाराय प्रार्थयामास च महोपति स्वामिवरम् । निवृत्तसम
स्तैषणो धिपणधिपणोपमधिपणो यतिवरो ऽप्यात्मनस्तदनावश्यकता
दर्शयन् तत्पत्याचरन् । तेन च सङ्कल्पितद्रव्येण काश्याभेरुस्य
सस्कृतमहाविद्यालयस्योद्घाटन, तेन च द्वारेण बहूनां पण्डितानां
जीवनोपाय च सूचयामास । गुणग्रहिलचेता विद्वज्जनैकपक्षपाती श्री
मान् लक्ष्मीनरदेवोऽपि तत्तथेति बाढमङ्गीकृतवान् । इत्थ का-
श्या 'द्वारवङ्गपाठशाला' सुस्थापिता ऽभूत् । यस्या महामहोपाध्या
यसुधाकरद्विवेदि महामहोपाध्यायतात्याशास्त्रिमहामहोपा-
ध्यायश्रीमत्प्रमथनाथतर्कभूषणमहोदयप्रभृतयो ऽध्यापकप्रव
राश्चिर पाठयन्ति स्म । लोकोत्तरप्रतिभागाली सर्वशास्त्रावगाहिशेमुपी
को ऽन्तार इव भगवत्या सरस्वत्या सरलतरस्वभावो नेयायिकाम्र
णी श्रीमान् सीतारामशास्त्रिमहोदयश्च यस्या यावज्जीवनम
ध्यापयामास ।

प्राय काशिकपण्डितेषु सकला विख्यातसत्कीर्तियो

यस्या सूरिवराश्चिर विदधते स्माध्यापकत्वं स्फुटम् ।

सीतारामपदाङ्कतार्किकवरो यत्रैव यावज्जनु-

श्चक्रे ऽध्यापकता तृणीकृतसुराचाय सभाकेसरी ॥ २२ ॥

जाशीवासैकलालसमानसो धार्मिकश्रेष्ठ श्रीमान् शिवकुमार
शास्त्रिमहोदयो ऽवसरमिममुपयुक्तमाकलय्य महाराज लक्ष्मीनर-
देव प्रार्थयामास-“आश्रितकृपयुम् । महाराज ! श्रीमत्पादकल्प
तत्प्रच्छायाशीतल तल समाश्रितवता मम चि तामणिरप्यल्पियान् प्र

तिभाति, आश्रयान्तरविषये निरपेक्ष एवाऽहमिदानीं संवृत्तोऽस्मि,
 तथाऽपि काशीवियोगो मुहुर्मुहुर्दुनोति मम मानसम्, यदि साजु-
 ग्रहं काशीस्थाया श्रीमतः पाठशालायामहमध्यापकपदे नियुक्तो भवे-
 यं तर्हि सफलो मे मनोरथो भवेत्” इति । श्रीमान् धार्मिकाग्रेसरो
 महाराजोऽपि काशीनिवासलालसामस्य विदुषो विलोक्य वाढ परितुष्ट-
 सानन्दमनुमन्यते स्म काशीस्थद्वारवङ्गपाठशालायामस्याऽध्यापकत्वम् ।
 अथ तत्र सुखेनाऽध्यापयन्नेषोऽशेषशास्त्राणि सविशेषशेषमुषीविभववि-
 स्मापितसमस्तविद्वत्तमः कालं सुखेनाऽनयत् ।

अथैषा द्वारवङ्गाधिपपाठशालात्मिका सुरभारती विदुषो ऽमुष्य
 सम्बन्धेन शोभाविशेष पुषोष ।

श्रीमत्पण्डितमण्डलीकुमुदिनीराकानिशानायक

वादित्रातकरीन्द्रदर्पदलने पारीन्द्रपोतोपमम् ।

दिग्दन्तिश्रुतिरन्ध्रपूरकयशःशुक्लीकृतेलातल

लब्ध्वैन मुमुदे बुध शिवकुमारं पाठशालाभृशम् ॥२३॥

यावज्जीवन तत्रैवाऽध्यापयता ऽनेन बहवश्छात्राः समध्यापिता

लम्बिताश्च पण्डितमण्डले सविशेषमास्पदम् ।

श्रीमति लक्ष्मीदेवदेवे दुर्दैवादखिलस्य धार्मिकवृन्दस्याऽसमय
 एव गतवति सुरलोक द्वारवङ्गसाम्राज्यलक्ष्मीर्मधुकरमण्डलीव पुष्पा-
 त् पुष्पान्तरं श्रीमन्तं महामहिमशालिन महाराजाधिराजं श्रीरमेश्व-
 देवं भजे । गुणग्रहणप्रवीणो महोदाराशयः श्रीमान् रमेश्वरदेवो-
 ऽपि शास्त्रिवरे सविशेषमादर बहन् वेतनमस्य पञ्चाधिकसप्ततिमु-
 द्रापरिमितं चकार । तावदेवानेन लब्धं यावज्जीवनम् । अन्यत्र विपु-

लवेतना वृत्तिं सुलभामपि केरल काशीवासेकलालसमानस प्रत्याख्या-
तवानसौ । विहाय काशीं नाऽयत्र गतुमैहत ।

एकदा वर्तमानद्वारवङ्गाधीशमहाराजाधिराजश्रीरमेऽवरदेवेन
कलिकातास्थे स्वकीये प्रासादे समाट्प्रतिनिधे श्रीमतो लार्डकर्जन
महोदयस्य स्वागताभिन दनमहोत्सवश्चिकीर्षित आसीत् । तस्मिन्नव
सरे काशीत श्रीमान् शिवकुमारशास्त्रिमहोदयोऽपि महाराजा
धिराजादेशमनुर धानस्तत्र गतवान् । उत्तमे तस्मिन् कलिकाताविश्व
विद्यालयकुलपति प्रधानप्राङ्गुलिका स्वर्गाय श्रीमान् सर आशुतोष
मुकुर्जीमहोदयोऽपि समागत आसीत् । महामहिम्नोऽस्य निदेशेन
तत्समक्षमेव श्रीमान् महामहोपाध्याय प्रथमनाथतर्कभूषणमहो-
दय शास्त्रिवर सविनयमप्राक्षीत् यत् 'कलिकाताविश्वविद्यालयकुल
पतय सादरमनुर धति श्रीम तमत्रैव विश्वविद्यालये पञ्चशतमुद्रापरि
मितमासिकवेतनमादाय समध्यापय तु श्रीमत ' इति । आकर्ण्येद
वार्मिकप्रवर शास्त्रिवर शिवकुमारः स्वस्य काशीपरित्याग दु
ग्वातिरेकजक कथयन् तां तथाविधामपि वृत्तिं नि शङ्क प्रत्याचक्ष्यौ ।

चमत्कृताश्च सर्वेऽपि तस्मिन्नुत्सवे सम्मिलिता महाजना विदुषो
ऽभ्य लोकातिगया नि स्पृहतया प्रगाढया धर्मनिष्ठया च ।

वाग्देवतोपासनतत्पराणा

सदा स्वधर्मे निरताऽन्तराणाम् ।

वीतस्पृहाणा विषयेषु नूत

न जातुचिन्ताति मनो धनेषु ॥ २४ ॥

श्रीमान् बुधः शिवकुमारवरोऽपि तादृक्

लक्ष्मी तृणादनधिका कलयन् स्वाचित्ते ।

काशीनिवासबहुलालसमानसोऽसौ

तत्याज वृत्तिमपि चाऽद्धसहस्रमुद्राम् ॥ २५ ॥

श्रीमतः शास्त्रिमहोदयस्य धार्मिकता तु शैशवादारभ्यैव लोको-
त्तरेवाऽऽसीत् । प्रत्यहमसौ मणिकर्णिकातीर्थस्नानं काशीपतेर्भगवतो
विश्वनाथस्य दर्शनं, श्रीमदन्नपूर्णामन्दिरे चण्डीसप्तशतीपाठ, नित्य-
श्राद्धं, गृहे च भगवतः गम्भो' पूजनमाविच्छेदं नियमेनाऽऽचरति स्म ।

शास्त्रार्थसमासु विचारमल्लतायामयमद्वितीय एवाऽऽसीत् । ना-
ऽऽसीत्कोऽपि तथाविधः पण्डितो य एन शास्त्रविचारं पराजितुमशक्तः ।
असङ्ख्याता वादिनोऽनेन सभासु जिताः सन्तो ऽमुष्य प्रत्युत्प-
न्नमतित्वेन प्रतिभाप्रकर्षेण च विमुग्धान्तःकरणाः शिष्यत्वम-
स्य भेजिरे ।

स्वर्गायस्य सुगृहीतनामधेयस्य महामहोपाध्यायश्रीकैलास
चन्द्रशिरोमणिपण्डितस्य माध्यस्थ्ये श्रीमता महामहोपाध्याय
रामधनतर्कपञ्चाननमहोदयेन साकमस्य शास्त्रार्थविचारः समज-
निष्ठः । ब्रह्मातिरिक्तस्याऽपि वस्तुनः सत्ता समर्थयन् द्वैतवादी पूर्वपक्षी
श्रीमान् रामधनतर्कपञ्चाननः शाङ्कराऽद्वैतमतं समर्थयता श्रीम-
ता शिवकुमारशास्त्रिणा पराजितः ।

इत्थमेव पञ्चाधिकत्रिंशन्मितवयसाऽमुना कश्मीरभूपालाश्रितो वि-
क्रमपुरप्रधानपण्डितो महामहोपाध्यायरासमोहनसर्वभौमोऽपि
शास्त्रार्थविचारे पराजितः ।

तत पर कश्मीरान् गतोऽसौ तत्रत्यानपि पाण्डितान् निजबु
द्धिबिभवेन विस्माययन् शास्त्रार्थविचारेषु वाचयमान् विदधे ।

आलोक्याऽस्य तथाविध निरुपम वाक्कोशल वैदुषीं
कश्मीराधिपतिर्महीसुरपति साश्चर्यचताश्चरम् ।

मत्वाऽमु नरविग्रहा भगवतीं नाग्देवतामादरा-

ज्ञानापायनराङ्गवाशुकशतरानर्च रत्नैर्धने ॥ ५६ ॥

इत्थ काशिकैवैदुषीमनुपमा विख्यापयन् स्नेजसा

काश्मीरावृणतामपि स्वयशसा शुक्रत्वमापादयन् ।

नम्राऽनेकमहीपमौलिविगल माल्यार्चिताङ्घ्रिश्चिर

श्रीमान् मानिवरो पुन शिवकुमार काशिकामागमत् ॥ ५७ ॥

श्रीमता नाथद्वारमहापीठाधिपश्रीवल्लभाचार्यसम्प्रदायधूर्तरश्रीगोत्रे र्व
नलालमहाराजाना पुरत श्रीमता भारतमार्तण्डन गङ्गूलालाख्येन
पाण्डितेन्द्रेण सहाऽप्यस्य शास्त्रार्थविचारोऽभूत् । पूर्णपक्षी श्रीमान् ग
ङ्गूलालो विशिष्टोद्वेगमत समर्थयितुमुपचक्रमे । शाङ्कराद्वतस्य पक्ष
पातिना ऽमुना पराजित सोऽपि विश्वाविनयी पाण्डित ॥

गृहीतावतारस्येव साक्षात् कृष्णदस्य महापाण्डितस्य महामहोपा-
ध्यायश्रीराखालदासन्यायरत्नमहाशयस्योपरि तदीयपाण्डि
त्यप्रकर्षविलोकनविस्मितस्याऽप्य भूयसी ऋद्धा ऽऽसीत् प्रायस्तमसो
शुरुमिव सम्मनुते स्म ।

काशीस्थस्य प्रसिद्धस्य महायोगिन श्रीमता भास्करानन्द
स्वामिनो जीवनचरितवर्णनपर 'यतीन्द्रजीवनचरित' नाम काव्यमेक
मनेन निग्मायि । यत्र प्राय षडन्तर्शीगीगता सर्वेऽपि पदार्था

रीत्या समुपन्यस्ताः पर्यवसाने ब्रह्माद्वैतसिद्धान्तोऽपि साधु समर्थितः ।
यच्च काव्यम्,

एतद्वचःसुरतरूपभवं प्रसून

विद्वद्वराऽलिकुलपीतमरन्दसारम् ।

शब्दादिदर्शनविमर्शनशालिनोऽपि

काव्येऽपि शक्तिमतुला कथयत्यमुष्य ॥ २८ ॥

मुद्रितस्याऽस्य काव्यस्यैको भागो ऽमुना श्रीमते महामहिम्ने
महामहोपाध्यायमहेशचन्द्रन्यायरत्नमहोदयाय सादरमुपहारी
कृतः । विलोक्य त भृशं परितुष्टो न्यायरत्नमहाशयः श्रीमता पाण्डि-
तराजेन कविसम्राजा महामहोपाध्यायश्रीयादेवश्वरत्नकरत्न-
महोदयेन सह स्वयं शास्त्रिवरस्य भवनं गत्वा ददर्शनम् । ततः परं
गुणग्रहिलस्य श्रीमहेशचन्द्रन्यायरत्नमहोदयस्य प्रस्तावेन
सम्राट्प्रतिनिधिना श्रीमते शास्त्रिमहोदयाय महामहोपाध्याय
पदवी प्रदत्ता । अथाऽसौ तथाविधपदवीलाभेन,

पाण्डित्येन सभासु वादिनिवहे सिंहोपमानो ऽप्यसौ

वैदुष्योद्भवकीर्तिपूरभरिताऽशेषाऽवनीमण्डलः ।

लब्ध्वा तां सुकृतेन मान्यपदवीं सम्राट्प्रदत्ता ततः

शाणोल्लेखसमिद्धदीप्तिमणिवद्रेजे ऽथ पूर्वाधिकम् ॥ २९ ॥

अथैष “लक्ष्मीश्वरप्रताप” नामकमपरमप्येकं काव्यं प्राणिनाय ।

यत्र द्वारवङ्गाधीशराजकुलप्रथमपुरुषं श्रीमन्तं महेशठक्कुरमारभ्य
वर्तमानद्वारवङ्गाधिपतिपर्यन्तं सर्वोऽपि राजवंशः सम्यग्बर्णितः । विलो-
क्येदमस्य काव्यं भृशं परितुष्टेन वदान्यशिरोमणिना श्रीमता लक्ष्मी-

इवरदेवेनाऽस्मै द्विसहस्रमुद्रात्मक पारितोषिक सबहुमान दत्तम् ।

शिष्येभ्य पाठनाऽवसरे परिभाषेदुशेखरस्य टीकाऽपि कर्तुमा
रब्धा ऽऽसीदमुना ।

श्रीमत पूर्णचन्द्र दे काव्यरत्न, बी० ए० महाशयस्यानुरोधेन
शिवमहिमस्तोत्रीयकतिपयश्लोकाना टीका ऽप्यनेन निरमायि । कि
न्तु अथद्वयमपीद दुर्दवान्न पूर्णता गमितम् ।

वीरशैवसम्प्रदायानुगा लिङ्गधारणचीद्रका तु शास्त्रिवरेण निर्मि
ता मुद्रितैवाऽऽस्ते । नूतनग्रन्थनिर्माणाय सुहृद्भिश्छात्रैश्च साग्रहमनु
रुद्धोऽपि शास्त्रिवर आधुनिकाना प्राचीनग्रन्थानामनुशीलन ऽसाम
र्थ्य तेन च नवीनग्रन्थनिर्माणस्य वैफल्य प्रतिपादयन् तत्र निरु
त्साह एवाऽऽसीत् । प्राचीनग्रन्थेष्वपि प्रायो गङ्गेशस्य तत्त्वचिन्ता
मणावस्य मूयान् समादर आसीत् ।

श्रीमत शास्त्रिवरस्य प्रकृष्टप्रौढपाण्डित्येन परितुष्टै शङ्कगिरि
महापीठाधिष्ठितै जगद्गुरुभि श्रीशङ्कराचार्यैरमुष्मै सर्वतन्त्रस्वतन्त्र-
पण्डितराज इति पदवी तादृशपदव्यङ्कित सुवर्णपदक च सबहुमान
प्राऽदायि ।

गामरा महीपतिना च अत्रैव चित्रारस इति पदाङ्क सु-
वर्णपदक श्रीमते शास्त्रिमहोदयाय सादर वितीर्णम् ।

कलिकाताका यकुञ्जसभया च विद्याभार्तण्ड इति पदवी सु
वर्णपदक च प्रदत्त श्रीमते शिवकुमारशास्त्रिमहोदयाय ।

इत्थ नानाविरुदनिकरैर्युक्तनामा ऽभिधामा

कामारातेश्चरणकमले सर्वदा सफचेता ।

रथ्याति का चित्सकलविबुधाऽलब्धपूर्वामुपेत

साक्षोदयः शिव इव जनैः पूजितोऽभूद् बुधोऽसौ ॥ ३० ॥

एकदा पञ्चापप्रान्तीयलवपुरं गतोऽसौ शास्त्रिवरस्तत्रत्यै महाजनैः
पाण्डितैश्चाऽभूत्पूर्वेण सन्नाहेन सम्मानित आसीत् ।

धूमशकटादवतीर्य हयरथमारुढस्याऽस्य रथ्यान् समोच्य स्वय-
मेव रथं वोढुमुद्यतान् अनेकान् पाण्डितान् महाजनाश्च वद्वपरिकरान्
दृष्ट्वा तेषां तथाविधश्रद्धातिरेकाऽवलोकनेन कौतूहलं कलयन्नप्यसौ
धार्मिकोत्तमस्तान् सन्निर्वन्धं निवारयामास । स्वागताऽभ्यर्थनार्थं श्री-
मन्महामहोपाध्यायशिवदत्तदाधिभ्यः प्रभृतयः पाण्डितोत्तमाः
समुपस्थिता आसन् ।

ततः परं लवपुरनागरिकैर्हिन्दूसभाया विशाले मण्डपे सर अ-
तुलचन्द्रचट्टोपाध्यायमहोदयस्य साभापत्ये श्रीमते शास्त्रिवराय
सादरमाभिनन्दनपत्रं प्रदत्तम् । तस्यां सभायां शास्त्रिमहोदयः सम्मान-
यितुं प्रधानप्राङ्निवाकः जसिम् सादीलाल, आनरेबल राय राम
शरणदासबहादुर C.I.E. लाला हंसराजप्रभृतयो लब्धप्रतिष्ठाः
प्रकृष्टा नागरिका राजपुरुषाश्च समुपस्थिता आसन् ।

श्रीमति शिवकुमारशास्त्रिमहोदये जीवति सति सकलेऽपि
भारतवर्षे धर्मशास्त्रीयव्यवस्थाप्रदानादिकं कार्यं प्रायस्तस्यैव पराम-
र्शानुसारं प्रचलति स्म । अतीते युरोपीयमहायुद्धे मेसापोटेमियास्थाने
शत्रुभिरवरुद्धे सति खाद्याभावेन बुभुक्षाक्षामकण्ठान् सैनिकान् अ-
श्वमासभक्षणाय सेनापतय आदिदिशुः । सैनिकास्त्वनभ्यस्तचरं तद-
ननुमन्यमानास्तादृशमासक्षणे प्रत्यवायशङ्कां प्रदर्शयन्तोऽवोचन् 'यदि

काशीस्था श्रीशिवकुमारमिश्रा इदं कार्यमनुमयेरन् तहि
वयमश्वमास निविवाद भक्षयिष्याम इति । सेनापतिभिरपि तत्तथति
स्वीकृत्य श्रीमच्छिवकुमारमिश्राभिप्रायज्ञानाय काशीस्थराज
कीयसनापतये राजशासनपत्र प्रेषितम् । ततस्तत्तादृशपत्रानुरोधेन रा
जकीयसेनापतिमहोदय श्रीमत शिवकुमारमिश्रस्य सविधमु
पेत्य हयमासभक्षणव्यवस्था पृष्ठवान् । शास्त्रिमहोदयोऽपि परमापद्धर्मा
नुसारमश्वमासभक्षणेऽप्रत्यवायमादिदेश ।

इत्यनेन कथारमनेनैव शास्त्रिमहोदयादेशेनैव शङ्कास्पदेष्ववसरेषु
कर्तव्यं निरधार्यत । इह हि भारतवर्षे विशेषतः काशिकायामनेके म
हापण्डिता जाता जायते जनिष्यन्ति च, तथाऽपि श्रीमत
शिवकुमारमिश्रमहोदयस्य यादृशी सवाईणीणां लोकोत्तरता
ऽऽसीत् सा त्वभूतपूर्वैव, न ततः परं केनाप्यासादयितुं शक्येति नि
श्चयेन वक्तुं शक्नुमः । इत्थं लोकोत्तरगुणगणगौरवशाली विभूषण स
कलस्य भारतवर्षस्य विद्वद्धरः शिवकुमारः कालगतेरलङ्घ्यतया ज
राजर्जरवपुर्निधनात्पूर्वं त्रीणि वर्षाणि पक्षाघातवातविकाराभिभूतो
ऽपरिमित कष्टमनुवभूव । स खलु महात्मा प्रारब्धकर्मभोगमिहैव स
मापितवानिति मन्यामहे । कतिचिद्दिनानि मणिकर्णिकार्थनिकटव
र्तिनि अलवरनराधिपस्य शिवालये रोगशय्यागतोऽयं निहितोऽभूत्,
परन्तु प्रावृट्काले समुपस्थिते भक्तवरमेनमुत्सङ्गमारोपयितुमिव महा
श्रेयण समागता समुच्छलती भगवती भागीरथी वीक्ष्य भीतैरतत्त्वज्ञै
परिचारकैस्तस्मात्स्थानादपनीय केदारघट्टनिकटस्थे ताहिरपुरनरेशप्रा
सादेऽसावनीयत । तत्र प्रायो मासद्वयमने । तथाऽवस्थेनैवाऽस्थायि ।

रोगशय्या शयान एव प्रत्यहं प्रातः श्रीमद्भागवतं शृण्वन्नसौ भावा-
वेगेन रोदिति स्म ।

रोगपीडादुस्सहक्लेशोऽवशशरीरोऽप्यसौ प्रायः,

सर्वधर्मान् परित्यज्य मामेक शरणं ब्रज ।

गङ्गा विश्वेश्वरः काशी जागर्ति त्रितय यदि ।

तत्र नैश्रेयसी लक्ष्मीर्जायते चित्रमत्र किम् ॥

इत्यादिश्लोकान्पठन् अविरत रोदिति स्म ।

शरीरत्यागात्पूर्वं द्वादशदिनानि यावदसौ प्रवलेन ज्वरेणाऽभिभूतः
पर तप्यते स्म ।

वाणर्षिनन्देन्दुमिते १९७५ वैक्रमेऽब्दे सौरभाद्रमासस्य द्विती-
यदिने शनिवासरे पूर्वाह्णे सार्द्धनवघण्टावादनवेलायां तत्याज पार्थिव
वपुः सकलपण्डितचक्रवर्ती श्रीमान् शिवकुमारमिश्रमहोदयः ।

वाणाऽश्वाङ्कशशङ्कसाम्मिततमे संवत्सरे वैक्रमे

सौर भाद्रपदे द्वितीयदिवसे प्रातः शनिवासरे ।

दूनः ससृतिसम्भवैर्बहुविधैस्तपैः प्रतापाधिकः

पञ्चत्वं गतवान् बुधः शिवकुमाराख्यः सुविख्यातिमान् ॥ ३१ ॥

काशी शोकमलीमसा सममवद्विद्वद्वराणां गणो

बाष्पौघाप्लुतलोचनो विलपाति स्मोच्चैरस्ताडयन् ।

वाग्देवी सुतशोकदीनवदना तत्याज वाणा निजा-

मन्तेवासिजनोऽपि साश्रु बहुलं चुक्रोश दुःखाऽन्वितः ॥ ३२ ॥

वैदुष्यं विलय गत बुधसभा शून्या दशा लम्बिता

शास्त्रार्थो विरसोऽभवन्नवनवा लीनास्तु ताः कल्पनाः ।

शास्त्र व्याकरण तथाऽक्षचरणादिष्ट च सद्दर्शन

यात तत्सकल गते शिवकुमाराख्ये बुधे तत्क्षणात् ॥ ३३ ॥

प्रत्युत्पन्नमतित्वमस्य विमल विद्वत्समासूचकै-

र्देवाचार्यसमानता सुविदिता सा सर्वविद्वन्मता ।

धर्मे स्वे दृढता च नास्तिकमतोच्छेदे पर कौशल

स्मार स्मारमिहाऽय चेतसि वय दूयामहे केवलम् ॥ ३४ ॥

विद्वद् दमहेन्द्रताजुपि लसत्पाण्डित्यचण्डद्युतौ

ख्याते जीवति पण्डिते शिवकुमाराख्ये सुकीर्त्यङ्किते ।

नाऽऽसीत्कोऽपि तथाविधो नरपतिर्यो नाऽस्य पूजापरो

विद्वानप्यमवल्ल को ऽपि च तथा यो नाऽस्य नम्र पुर ॥ ३५ ॥

शास्त्रिगणां कुटुम्बे तेषामेक पुत्र श्रीवाचस्पतिमिश्र

नामा नितान्तमरलस्वभावो वर्तते, पौत्राश्च जगन्नाथ, रघुनाथ,
श्रीनाथाश्चिरायुषो विद्यते ।

श्रीमता शिवकुमारशास्त्रिमहोदयानां शिष्यास्तु प्रायः स
कलमय भारतवर्षमभिव्याप्य स्थिता असङ्ख्याता एव सन्ति, तेषां स
वेषां नामानुकीर्तनं तु गीष्पतेरपि दुःश्रुतं, किम्पुनर्मद्विशम् । तथा
ऽपि तेषु कतिपयान् सन्निवेशं विख्यातान् पण्डितोत्तमान् कीर्तयाम -

तत्र प्रथमतोऽशेषविद्वन्मण्डलीकुमुदिनीराकानिशानाथकोपमा
भाच्यप्रतीच्यविद्यासम्भेदमहातीर्थाऽवगाहननिर्मलधिषणा अनेकप्रथ
निर्माणसमुच्चलदचुयशस्तोमसोमघवलितदशदिङ्मुखा परमेश्वरा
नुगृहीता काशिकराजकीयपाठशालाप्रधानाध्यक्षचरा सम्प्रति प्रयाग-
स्थाविश्वविद्यालयकुलपतय श्रीम महामहोपाध्याय डाक्टर गङ्गानाथझा

एम्० ए० डी० लिट्० एल्० एल्० डी० गहोदया शास्त्रिवराऽधीतखण्डन-
खण्डखाद्यादिग्रन्थाः शिष्या एव शास्त्रिवराणाम्

विद्यावशयशामि सन्ति विमलान्युच्चैस्तम वैभवं

चेतः किञ्च दयाघनं विजयते येषा श्रियं पुण्यताम् ।

वाग्देवी सतत स्थितिं वितनुते यद्वक्तव्यग्रामने

पद्मा पाणिमनैव राजतितमा प्रीत्येव यत्पन्नधिधौ ॥ ३३ ॥

सौभाग्य स्पृहणीयमेव सकलैर्धर्धिष्णु येषा सदा

पुत्राः किञ्च पवित्रचारुचरिता विद्वद्गणे संस्तुताः ।

नानाग्रन्थविधानजा निरुपमा कीर्तिश्च लोकोत्तरा

गङ्गानाथपदाङ्गपण्डितवरा राजन्ति राजोपमाः ॥ ३७ ॥

श्रीमन्तः सकलशास्त्रार्थकोविदा विरचितमहनीयानेकनिबन्धा बु-
द्धिमत्तमाः प्रख्यातकीर्तयो जयपुरमहीमहेन्द्राश्रितास्तदीयप्रासादपुस्त-
कालयाध्यक्षा विद्यावाचस्पतयः श्रीमन्मधुसूदनओझा शर्मणोऽपि
शास्त्रिवराणा शिष्या एव

विख्याता बुधमण्डले सुरगुरुप्रख्यप्रातिष्ठाजुषः

प्रौढाऽनेकनिबन्धानिर्मितिभवत्कीर्तिप्रकर्षोज्ज्वलाः ।

वेदज्ञप्रवरा नृपाश्रयलसत्सौभाग्यसन्दीपिता

ओझाश्रीमधुसूदनाख्यविवुधा राजन्ति विद्वद्गराः ॥ ३८ ॥

श्रीमन्तो व्याकरणवेदान्तमीमासाधर्मशास्त्रादिदर्शनेषु प्रौढव्युत्प-
त्तिशालिनो ऽध्यापकश्रेष्ठा वक्षीयविद्वन्मण्डले पाणिनिस्त्यामेख्या-
जुषः प्रथमे वैयाकरणाः शास्त्रार्थसमासु सविशेष लब्धप्रातिष्ठा मारवा
डीसंस्कृतमहाविद्यालयव्याकरणाऽध्यापकाः श्रीहाराणचन्द्रभट्टा-

चार्यशर्माणोऽपि सविशेषमध्यापिता शिष्या श्रीमता शिवकु-
मारमिश्रमहोदयानाम्—

काशीस्थनव्ययुधमु० १ पदाऽधिरूढा

वादाहवप्रथितधीविभवा पुवेन्द्रा ।

नानाविधागमविचारविधिप्रसिद्धा

हाराणचन्द्रइतिनामजुषो लसति ॥ -९ ॥

श्रीमन्तो वैयाकरणश्रेष्ठा द्वारवङ्गा तर्गतलोहनाग्रामस्थश्रीरमे-
श्चरदेवसस्थापितसंस्कृतविद्यालयप्रधानाध्यापका श्रीशिवशङ्करश्च ।
शर्माण पण्डिते द्रा अपि शास्त्रिवराणामेव शिष्या —

विद्वद्गणे प्रथितनिर्मलकीर्तिभाज

शब्दादिदशनविमर्शनसुप्रवीणा ।

अध्यापकेन्द्रशिवशङ्करश्चाऽभिधानां

ख्याता जयति विबुधा सुधियामधशि ॥ ४० ॥

श्रीमन्तो मा यवरा श्रीरघुनाथश्च । शर्माणोऽपि शास्त्रिवराणा शिष्या एव—

विद्वद्गरेषु विख्याता वैयाकरणधूर्धरा ।

ओपाख्यरघुनाथाख्या विजयन्ते विपश्चित ॥ ४१ ॥

श्रीमन्त पण्डितरा वैयाकरणश्रेष्ठा श्रेत्रिया सरिस्त्वग्रामे
महाराणीपाठशालाध्यापका श्रीदीनबन्धुज्ञाशर्माणोऽपि शिष्या एव
शास्त्रिवराणाम्—

शब्दशास्त्रविदा व द्या विख्याता विबुधा गणे ।

दीनबन्धुपदाभिरूपा ओपाख्या पण्डिता इमे ॥ ४२ ॥

श्रीम त परित्राजरुश्रेष्ठा पूर्वाश्रमे दौलतरामइतिनामधेया

सकलदर्शनविमर्शनप्रसिद्धा वेदान्तशास्त्रवा चस्पतयो वैराग्यविमलचेतसः
प्रसिद्धस्य वदान्यशिरोमणेर्गौरीशङ्करगोइनकाऽऽख्यस्य वणिजो
गुरवः श्रीमदच्युताश्रममुनयोऽपि शास्त्रिवराणां शिष्या एव-
वेदान्तानुभवोल्लासद्विमलतावैराग्यविद्योतिताः

शास्त्रार्थे पटवः स्पृहाविरहिता ऐश्वर्यभोगादिषु ।

विरुधाता विदुषा गणेऽच्युतमुनिश्रेष्ठाः प्रकृष्टश्रियो

गौरीशङ्करमौलिलालितपदाम्भोजा जयान्ति ध्रुवम् ॥ ४३ ॥

श्रीमन्तो वेदान्तनिपुणा लवपुरीय डा० ए० वी० विद्यालयाध्या-

पकाः श्रीराजारामशास्त्रिणोऽपि शास्त्रिवराणां शिष्या एव-

वेदान्तविद्यानिष्णाताः शान्तचित्ताः सुधीश्वराः ।

जयन्ति पण्डिता एते श्रीराजारामशास्त्रिणः ॥ ४४ ॥

श्रीमन्तो वेदान्तमीमासादिनिपुणा ग्रन्थप्रकाशनकर्मणा प्रसिद्धाः

सुसम्पादितानेकदुर्लभग्रन्था बाके-इत्युपाख्यश्रीमहादेवशास्त्रि-
णोऽपि शिष्या एव शास्त्रिवराणाम्

अनेकदुर्लभग्रन्थसुसम्पादनकर्मठाः ।

विद्वांसः श्रीमहादेवशास्त्रिवर्या जयन्त्यमी ॥ ४५ ॥

श्रीमन्तो वैयाकरणाः शास्त्रार्थनिपुणा विद्वत्पारिषन्मन्त्रिणः श्री

रामाबाविशर्माणोऽपि शिष्या एव शास्त्रिवराणाम्

काशीस्थविद्वत्पारिषत्परिक्षा-

सम्पादनैकाधिकृताः प्रसिद्धाः ।

विद्वद्गणे वादकथासु शूरा

जयन्ति रामाबाधि पण्डितेन्द्राः ॥ ४६ ॥

अन्येऽपि श्रीनन्दनज्ञा कर्णगदपाठशालाध्यापककान्तलाल
चौधरी लोहनापाठशालाध्यापकश्रोत्रियमहावीरमिश्रप्रभृतय
शास्त्रिवराणां प्रभूतपाण्डित्या शिष्या सति, येषां मवेषां वणन माह-
शारूपमेधसा दुष्करमिति परिहृतम् ।

अथ ये च विख्याता अपि सम्प्रति परलोकं गता शास्त्रिवराणां
शिष्यास्तेष्वपि कतिपयानुल्लिखाम —

श्रीमन्त प्रचण्डपाण्डित्या सर्वशास्त्राम्भोधिपारङ्गमा धृत्पतिप्र-
तिभटा शास्त्राथसभासु सविशेषरयातिजुषो विद्वद्वरा महामठापाध्याय
श्रीजयदेवमिश्रशर्माणाऽपि शास्त्रिवराणां प्रधानशिष्या आसन् ।

नानाग्रन्थविधानजन यशसा व्याप्याऽखिल भारत

विद्वत्ससदि गाप्पतिप्रतिमता सम्पाद्य लाकोत्तराम् ।

अध्याप्य प्रचुर विधाय बहुलान् विद्याथिन पण्डितान्

सायुज्य जयदेवमिश्रविबुधा विश्वेश्वरणाऽऽनुवन् ॥ ४७ ॥

श्रीम तो यायवेदादिनिष्णाता गतिमत्तमा श्रीमदञ्जुतान-
न्दत्रिपाठिभहोदया अपि शास्त्रिवराणामव शिष्या आसन्—

न्यायवेदा तनिपुणा प्ररयाता विदुषा गणे ।

अञ्जुतानन्दनामानो बभूवु पण्डितोत्तमा ॥ ४८ ॥

श्रीम तो वैयाकरण पण्डितमण्डले लब्धप्रतिष्ठा अयाध्यावासिनो निरी-
क्षणापतितिवारीनिनामधया विद्वासे ऽपि शास्त्रिवराणां शिष्या एव-
अयोध्यामण्डले ख्याता विद्वद् द प्रतिष्ठता ।

निरीक्षणापतित्याख्या पाण्डता अमवन्नमो ॥ ४९ ॥

श्रीमन्तो द्वारवक्त्रमण्डला तर्गतपिलखवाडनामवासेन काश्मी

रराजाश्रितचबुजनज्ञाशर्मणस्तनयाः पण्डितश्रेष्ठा महामहोपाध्याय
 चुम्बेज्ञाशर्माणोऽपि शास्त्रिवराणां विशिष्टा एव शिष्या आसन्--
 विख्यातकीर्तयो मान्या वैयाकरणधूर्धराः ।

चुम्बेज्ञानामका आसन् महोपाधिविभूषिताः ॥ ५० ॥

अन्येऽपि रघुनाथशर्मणौडाः, मीमांसकाः श्रीगुरुचर-
 णविद्याभूषणशर्मणः, कलिकाताराजकयिसस्कृतपाठशालाध्यापका
 यासिनीनाथतर्कवागीशाः, बहुवल्लभशास्त्रिणः, मधुवनी-
 पाठशालाभूतपूर्वाध्यापकसुकुन्दज्ञाशर्माणः, सुस्तिनाथज्ञा, फूद-
 नचौधरीप्रभृतयोऽनेके प्रसिद्धाः शास्त्रिवराणां शिष्याः स्वर्गं गताः ।

बाणाऽष्टाङ्गशशाङ्कसम्मिततमे संवत्सरे वैक्रमे

राधे मासि सिते दले शनिदिने प्रातर्नवम्यां तिथौ ।

विद्वद्वन्दपतेर्महीसुरगुरोः साक्षाच्छिवश्रीजुषः

पूर्णत्व चरितं गतं शिवकुमारारख्यस्य सच्छास्त्रिणः ॥ ५१ ॥

अन्तर्यामिशिवादेशात्कृतनानेन कर्मणा ।

श्रीमान् शिवकुमारात्मा प्रीयता परमेश्वरः ॥ ५२ ॥

श्रीगङ्गाधरसद्गुरुप्रतिफलत्सारस्वतज्योतिषः

श्रीरामाङ्घ्रिनिषेवणाप्तसुमतेः सन्तीर्णशास्त्राम्बुधेः ।

श्रीमद्भैरवनायकात्मजनुषः सद्धर्मलक्ष्मीजुषः

श्रीनारायणशर्मणः कृतिरियं विद्वन्मुदे जायताम् ॥ ५३ ॥

इति श्रीविस्ते-इत्युपाख्यनारायणशास्त्रिणा प्रणीते विद्व-

चरितपञ्चके श्रीशिवकुमारशास्त्रिचरितं नाम

चतुर्थः परिच्छेदः ॥ ४ ॥



श्रीम महामहोपाध्याय श्रीरामचन्द्र शास्त्री
(तात्याशास्त्री पटनर्द्धन)

जन्मसन्त १९००

मृत्युसन्त १९७६

चिन्तु म्यालङ्कारा वयाकराध्वर ।
तात्याशास्त्री विजयत रामचन्द्र शास्त्रामिध ॥

श्री तात्याशास्त्रिचरितम् ।

अथ त्रूमो जगन्मा यवैदुपीशेमुपीजुष ।

तात्याशास्त्रेति विख्यातविदुषश्चरित परम् ॥ १ ॥

कुम्भोद्भवेन मुनिना सुलुफीकृतवार्धिना ।

अधिष्ठिता विजयते दक्षिणा दक्षिणाकृति ॥ २ ॥

विधातपोभ्यामभिदीप्यमाना

वसति यस्या किल भूसुरेन्द्रा ।

समिद्धवैश्वानरदीप्तिभाजा

म दायते ऽरु पुरता ऽपि येषाम् ॥ ३ ॥

कृत्वा त्रि सप्तवार सकलनृपकुलध्वसमुद्भव्यै

कृत्वा क्षोणीं विजित्य प्रचुरगुणजुषे काशपाय प्रदाय ।

आत्मार्थ वह्निबाणै सपदि जलनिधिं शोषयन् जामदग्न्य

प्रापत्तस्मादकम्माद्वसतिहितमसौ शोभन भूमिभागम् ॥ ४ ॥

यश्च,

अम्भोधर्जठरे चिराय कलितावासस्तद तमज

ज्ञानारहनिघानतामुपगत प्रोद्यत्प्रवालच्छट ।

खजूरीपनसाम्रदाडिमलसत्पूगालिशोमाधिको

देश कोङ्कणनामको विजयते विश्वम्भरामूपणम् ॥ ५ ॥

यत्र,

जमदग्निस्तैकदैवतः

सरलोदारतरस्वभाववान् ।

कलिदोषविवर्जितो जनो

यमुपाश्रित्य निवासमञ्चति ॥ ६ ॥

तथाविधे क्लोङ्कणानाम्नि देशे

लब्धप्रसूतिर्गुणिगीतकीर्तिः ।

श्रीकृष्णभट्टः पटवर्द्धनेति-

विख्यातवंशेऽभवदग्रजन्मा ॥ ७ ॥

पटवर्द्धनवशावतंसः श्रीकृष्णभट्टो निजसौभाग्यं परी-
क्षितुमिच्छन्निव क्लोङ्कणात् प्रचलितो महाराष्ट्रदेशमुपगम्य
सातारा नामके नगरे निवासं कल्पितवान् । तत्र महीभृच्छिखरो
परि विराजमाने ऽभ्रलिहे मन्दिरे भक्तजनमनोरथपरिपूरणाय निरन्त
रविरचितावासां भगवती पार्वतीमारिराधयिषुरसौ तत्रैव दुश्चरं तपश्चचार ।

प्रसन्नायाः परमेश्वर्याः सकाशादभीष्ट वरं लब्ध्वा भवानीचर-
णारविन्दमकरन्दास्वादनमिलिन्दं यवनोच्छेद्यमानसनातनवैदिकधर्मसं
रक्षणाय धृतकङ्कणं सद्भामघस्मरप्रतापानलदग्धवैरिवृन्देन्धन गृहीत-
विग्रहमिव साक्षाच्छिव श्रीमद्रामदाससद्गुरुचरणानुगृहीत पुण्य-
मूर्ति छत्रपति महाराष्ट्रसम्राज श्रीशिवाजीनामकं महीमहेन्द्र
द्रष्टु तदीया राजधानीमुपेत्य परिपाकोन्मुखसुकृतततिमहिम्ना ऽनाया-
सेन महीपतेर्दर्शनं प्राप्य तपःप्रभावसन्तोषिताया अम्बिकाया वरप्र-
दानमहिम्ना सद्य एव राजवल्लभतामुपाजगाम ।

अथ तत्र नरपतेश्चित्तमनुवर्तमानः सवमानश्च तः मानधनो ऽसौ
गुणग्राहिणा शिवभूपतिनाऽपि यथोचिता वृत्तिः लम्बितः सुखमु-
वासः । वेदवेदाङ्गविदो विप्रम्याऽप्यस्य साङ्ग्रामिकेषु सन्धिग्रहादि-
राजनीतिर्कर्मकलापेष्वपि विलक्षणः नैपुण्यः निपुणः निरीक्ष्य सन्निवेश-
परितुष्टः शिवभूपतिरमुं नागपुरप्रान्तीयराज्यव्यवस्थासम्पादनाय
श्रीमता रघोजीभोसले इत्याख्येन नरपतिना सह नागपुरं ग्राहि-
णोत् । तत्राऽपि निजबुद्धिविभवेन महीपतेर्विद्वत्सनीयतामासाद्य राज-
कीयकोशप्रधानाध्यक्षपदे ययुज्यत ।

इत्थं तत्र तथाविधं पदमधितिष्ठता ऽनेन महापतिं प्रकृतिमण्डल-
चः सममेव सन्तोषयता प्रभूता कातिर्वित्तं चाऽजितम् ।

कालवशं गते तस्मिन् तदीयधर्मपतेः या वच्चावाई नाम्न्या स्व-
पत्युर्नाम्ना नागपुरे कृष्णेश्वरः शिवः प्रतिष्ठापितः । योऽद्यापि नागपुरे
कृष्णभट्टपटवर्धनस्य कीर्तिगौरवमुल्लासयतास्ते ।

अथ कालक्रमेण कृष्णभट्टस्य आतृस्तुषा चहिणावाईति
नामिका विधवा प्रभूतः वित्तमादाय नागपुरात्प्रचलिता सती काशीनि-
वासेच्छया काशीमाजगाम । काश्या च गङ्गातीरे दुर्गाघट्टनिकटे सु-
दृढानि भवनानि निर्माय तत्र सुखेन विहितवसतिरसौ तत्रैव बालकृ-
ष्णेश्वरनामकः शिवः सस्थाप्य तदायतनमपि सुदृढं निर्मितवती । या
वज्जीवनं गङ्गातीरं एव निवसन्त्या तया शेषमायुरत्यवाह्यतः । इत्थं
मनेन क्रमणैव प्रकृतचरितनायकवशं काशीवासी समजनिष्टः ।

चहिणावाईनामिकाया विधवाया देवरो बालकृष्णभट्ट-
नामा ऽऽसीत् स एव प्रकृतचरितनायकस्य प्रपितामहः ।

भट्टबालकृष्णपटवर्द्धनस्य भट्टनारायणनामा पुत्रोऽभूत् । अयमेव पितामहः प्रकृतचरितनायकस्य । भट्टनारायणश्च पुत्रद्वयं लेभे । तत्र प्रथमः पुत्रो महादेवभट्टनामा बालंभट्टापराभिधानः पराक्रमी समजनिष्ट । अयमेव चरितनायकस्य जनकः । द्वितीयः पुत्रो भट्टनागेश्वरश्चरितनायकस्य पालकः पितृव्यश्चाऽऽसीत् ।

अथ बालंभट्टाऽपराऽभिधानो महादेवभट्टः स्वपूर्वजपरम्परामनुवर्त्तमानो मध्यप्रान्तवर्तिनि नागपुरे नगरे निवसन् कुलक्रमागतां नागपुराधीशकोशाध्यक्षवृत्तिमनुतिष्ठन् द्वादशशती च मुद्रिकाणां प्रत्यब्दं लभमानः सुखेन गार्हस्थ्यमाचरन्नवसत् ।

कालक्रमेणाऽस्य स्वोपास्यस्य शम्भोरनुग्रहात् द्वौ तनयावभूताम् ।

तत्र प्रथमः पुत्रः केशवनामा चरितनायकस्याऽग्रजः समजनिष्ट । द्वितीयपुत्र एव प्रकृतचरितनायकः श्रीरामकृष्णशास्त्र्यपराख्यस्तात्याशास्त्री ।

अथाऽस्माकं चरितनायकः श्रीमान् रामकृष्णस्तात्याशास्त्रिपटवर्द्धनो नागपुरे द्विव्योमनन्देन्दु १९०२ मिते वैक्रमेऽब्दे आषाढे शुक्लपक्षे त्रयोदश्या बुधवासरे जन्म लेभे ।

वागीश्वरः स्कन्द इवेश्वरस्य

क्षीराम्बुधेरिन्दुरिव प्रपूर्णः ।

जातो महादेवबुधस्य सूनु-

स्तात्याऽपराख्यः खलु रामकृष्णः ॥ ८ ॥

कुलद्वयस्योज्ज्वलतां विधातु

श्रीरामकृष्णांश इवाऽवतीर्णे ।

श्रीरामकृष्णामिधशास्त्रिवये

सुपुष्पवृष्टिर्नमस पपात ॥ ९ ॥

इत्थ शुभोन्नतग्रहगणपूर्णे शोमने मुहूर्ते लब्धजन्मा कुमारो रामकृष्णो वैदिकप्रवरेण जनकेन जातकर्मादिसंस्कारैः संस्कृत पूर्वोधिक समुज्ज्वलश्रीवर्द्धमानो लाल्यमानश्च पितृभ्या बालकेलीरनुभवन् शीताशुरिव धवले दले प्रतिदिवसमुद्यत्प्रकर्षो बबृधे ।

साद्धद्विहायनावस्थ एवाऽसौ दुरदृष्टात् परिपाकोऽमुखात् मातुः पितुश्चाऽकालनिधनेन सर्वथाऽसहायावस्था गत पितृव्यभट्टनागेश्वरेण स्वसमीपमानीय तनयनिर्विशेष प्रत्यपाल्यत ।

दुरदृष्ट हि न कचिदप्येकलमुपतिष्ठते विषद्विषदमनुबध्नाती'ति नियगानुसारेणाऽऽपद तरेण सहैवाऽऽपतति । कुमारो रामकृष्ण' सहैव पित्रोर्वियोगेन दारिद्र्यदुरवस्थामप्यभवत् । पितुर्महादेवभट्टस्य समयपर्यन्तमक्षुण्ण प्रचलिता राजतमुद्राणां द्वादशशती वार्षिकी वृत्तिश्चतुष्पञ्चादशधिकाष्टादशशततमे १८५४ स्त्रीस्ताब्दे गगपुरराज्ये आभ्रमहीपालच्छत्रच्छायायामुपागते ऽर्द्धात्मना ऽवस्थिता । पट्शता येव राजतमुद्राणां तत पर लप्स्य ते इति राजशासनमुद्धोषितमभूत् । तत्राऽप्यर्द्ध शतत्रय पितृव्यस्य नागेश्वरभट्टस्यैवाश आसीत् । अवशिष्टे शतत्रये सार्द्धशत रामकृष्णाग्रजस्य केशवस्याऽशे गतम् । इत्थ सार्द्धैकशतमेवाऽस्य वार्षिकवेतनं जीवनौपयिकमासीत् ।

पितृव्य श्रीमान् नागेश्वरभट्टस्तु शैशव एव जनकजननी-धिरहित निर्गर्भचपल बालमेन सविशेषस्नेहं पालयन् 'प्रसादचिह्नानि पुर फलानि' इति दिशा बाल्यप्राप्तस्य बुद्धिप्रकर्षमालोक्य विन्मि

ताऽन्तरो भविष्यन्त पण्डितेन्द्रममुं निश्चिन्वन् भृशं मुमुदे ।

अथाऽसौ पञ्चहायनावस्थ एव नागपुरे भाषाशिक्षागुरोः पाठालये प्रवेशितस्तत्रालपेनैव कालेन निजधीविभवेन भाषाशिक्षां समापितवान् ।

अत्राऽन्तरे भट्टनागेश्वरेण स्वात्मनैव सहाऽऽनीतो ऽसौ शिवराजधानी काशिकाम् ।

या च

विद्वत्कुलप्रसवभूमिरिति प्रसिद्धा

कैलासतः प्रियतरा शिवराजधानी ।

यस्याः पदाब्जनिकटे विलुठत्यजस्रं

मन्दाकिनी शिवशिरोवरवैजयन्ती ॥ १० ॥

यद्वासिनो नरशरीरभृतो ऽमरेन्द्रा

आकण्ठमधु परिपीय सुरस्रवन्त्या ।

नेच्छन्ति जातुचिदमी मनसा सुधा ता

रम्भादिदेववनिताऽधरमाधुरी वा ॥ ११ ॥

इत्थविधायां काशिकायामुपागतोऽसौ पितृव्यस्यैव सद्ने सहैव तेन सुखं न्यवसत् ।

अथ पितृव्यो भट्टनागेश्वरो ऽष्टवर्षदेशीयमेन विप्रोचितेनोपनयनसंस्कारेण संस्कृत्य ग्राहयामास भगवती सावित्रीम् ।

विरिञ्चिकल्पाज्जनकानुजाता—

लब्ध्वैष विद्या सवितुर्वरेण्याम् ।

निसर्गसुश्रीरपि शाणघृष्टो

मणिर्यथा भूरि रराज बालः ॥ १२ ॥

अथ पुनरपि कार्यविशेषवशेन नागपुर गच्छन् पितृव्यो ऽमुमपि सहैवाऽऽत्मना निनाय । तत्राऽसौ सुप्रसिद्धतमाद्विद्धरात् खरे इत्युपनामकात् कस्माच्चिदपि शास्त्रिवरात् कोशकाव्यादि समधीते स्म । इत्थमसौ चतुर्दशहायनावस्थ कोशकायेषु च लब्धप्रवेश पुनरपि पितृव्यसहित एव काशीमाजगाम । तत कार्या वर्षद्वय यावत् वेद-कर्मकाण्डाद्यभ्यास विदधता ऽनेन बुद्धिमत्तमेन तावदवस्थेनैव सहृदयानां विदुषा मन समाचकृषे ।

तत पर पौडशहायनावस्थो ऽसौ समधिकपिपठिषाऽऽकुलचेता सुचेतास्तात्याऽपराऽभिधानो रामकृष्णस्तात्कालिकाशिकविद्व मण्डलाखण्डल कलिकालप्रभावलुप्तप्रायशास्त्रमयादासमुद्धरणाय घृतवक्त्रेण पुण्यमूर्तिं यायजूक श्रीमन्त रानडोपाख्य बालशास्त्रिणमुपजगाम ।

सविनय कृतप्रणामो व्यजिज्ञपच्च त महात्मानमध्यापनादिना ऽनुग्रहं विधातुम् । महोदाराशय शिष्यजनेकवात्सल्यनिधि श्रीनालशास्त्रिवरोऽपि तत्तथेत्यमुष्याभ्यर्थनामङ्गीचकार ।

शोभने मुहूर्ते समारब्धो ऽस्य सिद्धातकौमुदीपाठः । अथाऽनवरतमगणितकायकेशमधीयानो ऽसौ सद्गुरोराशीर्वचनप्रभावादात्मनो निरुपमधिपणावलाच द्वादशवर्षोल्लङ्घनीयमध्वान पङ्क्तिरेव वर्षरतिचक्राम । कृत्स्न सपरिष्कार व्याकरण तावतैव समयेनार्धितवता ऽनेन धीमच्छिरोमणेर्गुरोरपि विस्मयो जनितः ।

अथाऽम्य दिने दिने वर्द्धमाना पाण्डित्यलक्ष्मीदुर्वादिना हृदयेषु

कम्पं जनयन्ती तात्कालिकाशिकपण्डितमण्डले ऽमुं सविशेषमास्पदं
लम्भयति स्म ।

वेदान्तधर्मशास्त्रादिशास्त्राण्यपि सरहस्यमध्यापितो ऽसौ धराऽम-
रगुरुणा गुरुणा सर्वशास्त्रावगाहिशेमुषीकः प्रकृष्टं पाण्डित्यं भेजे ।

इत्थं श्रीबालशास्त्रिप्रवरगुरुवराच्छब्दशास्त्र समग्रं

वेदान्तं धर्मशास्त्र कपिलमुनिगिरां चाऽपि लब्ध्वा रहस्यम् ।

प्रीत्या दत्ताऽभयाशीर्गुरुवरचणैर्मूर्ध्नि विन्यस्तपाणिः

श्रीमान् विद्वद्वरेण्यः सपदि विरुचे रामकृष्णो वितृष्णः ॥ १ ॥

अथैष सर्वतः प्रसृमरविमलयशाः पण्डितसभासु सादरमाहूतः
स्वकीयवाक्पाटवेन वैताण्डिकानां मुखानि मुद्रयन् महतीं प्रतिष्ठामलभत ।

प्राप्तकालं सर्वोपकारक्षम गृहस्थाश्रम वितन्वन्नसौ द्वारवङ्गाधीशैः
श्रीलक्ष्मीश्वरदेवैः सबहुमानमभ्यर्थितस्तदीयकाशिकद्वारवङ्गपाठ-
शालायामध्यापयामास ।

तत्र सविशेषमध्यापयता ऽनेन बहवो मैथिलाश्छात्राः समध्या-
पिता लम्बिताश्च पण्डितमण्डले महतीं प्रतिष्ठाम् ।

इत्थं चिर पाठयतो विदो ऽस्य

कीर्तिर्जगत्या प्रसृता बभूव ।

छात्रैरनन्तरूपगीयते स्म

लोकोत्तरा ऽध्यापनरीतिरारात् ॥ १४ ॥

अथ लोकोत्तरजगद्विश्रुतैतत्पाण्डित्यप्रकारश्रवणजनितविस्मयो वि-
द्वत्पक्षपाती तात्कालिकः काशिकराजकीयपाठालयप्रधानाध्यक्षः श्रीमान्
डाक्टर थियोसाहिवमहाशयः सबहुमानमेनमाहूय काशिकराजकी-

यपाठालये व्याकरणसाङ्ख्ययोगादिदर्शनाध्यापकदे-ययुङ्क्त । इत्थ
सौभाग्येन समुचिते पदे नियुक्तोऽय पण्डितोत्तमस्तत्र सङ्ख्यातीता
नन्तेवासिनो विविधानि शास्त्राणि सविशेष व्याकरणमध्यापयन्नध्यापक-
श्रेष्ठ प्रकृष्टा प्रतिष्ठामाससाद ।

एतत्समयेन काशिकराजकीयपाठशाला पुषोष सविशेषा
सुप्रभाम् ।

वापदेवबुधे द्रमौलिकलिता कैलासचन्द्रानना

श्रीदामोदरसूरिसिंहसहयुग्माङ्गाधरासोन्नता ।

रयाताऽनेकविपश्चिदञ्चितवपु श्रीरामकृष्णोलस-

लक्ष्मी काशिकराजकीयसुरगी शाला बभासे तदा ॥१५॥

पण्डिते द्रेणाऽमुना ऽध्यापिता असङ्ख्याता सङ्ख्यात्र तो मा-
रतवर्षे प्रायः सवत्रैव विराजते, विशेषतो मैथिलाश्छात्रा अमुष्मा
लब्धविद्या वेयाकरणश्रेष्ठा अलङ्कुर्वन्ति विद्मण्डलम् । परिशेष तेषु
सविशेषविद्यावता कतिपयाना नामानि कीर्तयिष्याम ।

विद्वद्भ्यस्याऽस्य पाण्डित्यमिव धर्मप्राणताऽपि लोकोत्तरैवाऽऽसी
त् । काश्या दुर्गाघटे 'गङ्गाया घोष' इति प्रसिद्धलक्षणोदाहरणानु
रूपमेवाऽस्य सुदृढ भवनमासीत् । यत्र सवदा निवसता ऽनेन याव
जीवन जाह्नवीजलकणवाही पावन एव पवनो निषेवित । लोचना
भ्यामनवरत स्फटिकशिलाभङ्गविमलाना उन्मज्जज्जलजन्तुविक्षोभिताना
हरशिरश्च द्रशेशवकेलिसचिवाना हरिचरणनिर्णेजनजलाना भागारथी
कल्लोलाना विलास एव विलोकित । सुधामाधुरीमप्यधरयता भवरोग
भेषजाना मन्दाकिनीपाथसामाचमनमेव येनाऽकारि यावज्जीवनम् ।

प्रत्यहमविच्छेदेन महति प्रत्यूषे पञ्चगङ्गातीर्थे निर्वर्तिताभिषेकां
ऽयमपाप्मा काञ्चनगौरवपुः सन्ध्यातर्पणादिब्राह्मणोचितक्रियाकलापान्
निर्वर्त्तयन् हुताऽग्निको ऽग्निकल्पः शिवाराधनैकव्रतो महामनाः सभासु
गुरुरिव नक्षत्रमण्डले व्यद्योतत ।

न केवलमयं विशिष्टः पाण्डित एवाऽसीदपि तु व्यवहारे ऽप्यसा-
धारणा ऽस्य धिषणा विस्मयं जनयति स्म विदुषां चेतसि ।

वहूनि वर्षाणि यावत् स्वगृह एव मुद्रणयन्त्रालयमपि प्रवर्तयता
ऽनेन वहून् शास्त्र्यान् ग्रन्थान् प्रकाशयता विदुषा विद्यार्थिनां च
सुमहानुपकारो ऽप्यकारि ।

राजक्रीयाऽधिकरणेषु व्यवहारनिपुणता ऽप्यस्य प्रेक्षावतामपरो
क्षैवासीत् । कूटनीतिनिष्णाता अप्यनेके व्यावहारिकाश्चाणव्यमपि शि-
क्षयितुं समर्थस्यास्य बुद्धिवैभवमनुभूय विस्मयेन मुखकमलेष्वङ्गुलि
नालानि दुदुः ।

एतन्निर्मितिषु परिभाषेन्दुशेखरस्य भूति नामिका टीका विश्व
विश्रुतैवाऽऽस्ते । साम्प्रतिकेषु वैयाकरणेषु नाऽस्ति कोऽपि तथाविधो
येन नोपासिता भूतिः । किं बहुना, भूतैव भूतिमन्तो ऽधुनातनाः
पाण्डिताः सन्ति । अभूतयस्त्वभूतय एवेति किं वक्तव्यम् ।

या च भूतिः,

शम्भोर्नागेशनाम्नो गहनतरगिरा मर्म सम्यक् प्रकाश्य

प्रौढ्या सम्सम्प्रदायागतमखिलमलं ख्यापयत्यर्थजातम् ।

विद्यार्थिव्रातमाता कठिनतमपरीक्षाऽब्धिपोतायमाना

तात्प्राशास्त्रिन्द्रकीर्तिर्जगति विजयतां भासते यावदर्कः ॥१६॥

इयमस्य टीका भूतिरनेकवार मुद्रिता कामधेनुरिवाऽस्मि प्रचुरमर्थं ददाति स्म । मुद्रितानि च टीकान्तराप्यतिशयात् सावद्याप्यस्य वश्यानामन्तिके निधिरिवाऽव्ययो विराजते ।

शब्देन्दुशेखरस्याऽपि टीकाऽनेन विरचिता ऽऽस्ते, परंतु सा न मुद्रितेति न वयं तदवलोकनभागधेयं भजाम ।

इत्यविधानेकनिर्धारत-

निर्माणजा लोकविलक्षणं व ।

राकाशशाङ्कप्रतिमा ऽस्य जजे

कीर्तिर्जगत्यामसमा युधम्य ॥ १७ ॥

ततः परमेतदीयप्रष्टुपाण्डित्यप्रभावाकणनपरितुष्टेन भारतसम्राट् प्रतिनिधिनाऽमुष्मै नन्दोयोमाङ्कशशाङ्कमम्भिते १९०९ ख्रीस्ताब्दे महामहोपाध्यायपदवीं प्रदीयते स्म ।

सम्राट्प्रदत्तदुरवापमहामहोपा

ध्यायेतिमायपदवीं समवाप्य धीमान् ।

विद्योतते स्म विदुषा सदसि प्रसिद्ध

स्तात्याऽपराऽऽख्य पटवर्द्धनरामकृष्ण ॥ १८ ॥

दुर्गाघटे गङ्गाप्रवाहनिकटएवाऽनेन स्वपूर्वजप्रतिष्ठापितशालकृष्णेश्वरमन्दिरस्य पुरोभागे ऽअलिहो महान् प्रासादो निर्मापितो वर्तते । यमवलोक्य जनाः कौतुकेन 'पटवर्द्धनदुर्गा' इत्येव व्याहरति ।

इह हि ससारे जन्मजुषा प्राणिनां सुखदुःखे हि स्वभावत एव पर्यायेण समुपतिष्ठेते । पण्डितोत्तमः श्रीमान् तात्याशास्त्रिवरोऽपि तम्यैव नैमर्गिकनियमस्य लक्ष्यतामापेक्षे ।

श्रीमतः शास्त्रिवरस्य ज्येष्ठस्तनयः श्रीमान् पटवर्द्धननाराय
पाशास्त्रीति नामा बभूव । यः खलु व्याकरणाचार्यः साहित्यसा
हस्यवेदान्तादिष्वपि निपुणो विरचितमुद्रितानेकनिबन्धः प्रख्यातयशः
पितुरनुगुण एवाऽऽसीत् । व्योमपटङ्कशशाङ्कमिते १९६० वैक्रमे
ऽब्दे ऽकस्मादेव स जगाम पञ्चत्वम् ।

निरन्तरवेदान्तचिन्तनदान्ताशयः शास्त्रिवरस्तादृशमपि शोकशङ्कु
विवेकाङ्कुशेन समुत्पाटयामास ।

नैतावताऽपि दुरदृष्टं परितुष्ट बभूव । शास्त्रिवरस्य द्वितीयः पुत्रो
व्याकरणतीर्थः पण्डित बालकृष्णशास्त्र्यपि वार्द्धके पितरमनव-
लम्बं वितन्वन् वह्निहयनन्देन्दुमिते १९७३ वैक्रमेऽब्दे सुरपुरातिथिर-
भूत् । अयमपि शोकः शान्तचेतसा प्रवयसा शास्त्रिवरेण तथैव सोढः ।

इत्थमनेकैः पारिवारिकैर्दुःखैरभिभूतो जराजर्जरवपुश्चतुरधिकसप्त
तिवर्षवयाः श्रीमान् तात्याशास्त्र्यपराभिधानो रामकृष्णशास्त्री
पटवर्द्धनो यावज्जन्म कृतस्य तपसः प्रभावात् षड्द्वाङ्कशशाङ्कसं-
मिते १९७६ वैक्रमे ऽब्दे फाल्गुनशुक्लतृतीयाया प्रातः कृतनित्य-
क्रियो ऽक्लेशेनैव तत्याज पाञ्चभौतिकं वपुः ।

षड्द्वाहाङ्कशशाङ्कसम्मिततमे संवत्सरे वैक्रमे

मासे फाल्गुनसंशके सितदले प्रातस्तृतीयातिथौ ।

तात्याशास्त्र्यपराऽभिधो बुधवरः श्रीरामकृष्णाह्वयः

सायुज्यं समुपागमद्भगवता विश्वेश्वरेणादरात् ॥ १९ ॥

विद्वासो निरुपाश्रयाः समभवन् तेषां धुरीणे गते

विद्या शोकमलीमसा न रुरुचे प्रावृट्शशाङ्को यथा ।

छात्रोपो विललाप दीनयदना काशी चकाशे न सा

तात्याशास्त्र्यपराभिधेबुधवरे श्रीरामकृष्णे गते ॥२०॥

श्रीमलशास्त्रिगुरुवर्यविशिष्टशिष्ये

ध्वेपो ऽन्तिमो ऽभवदसीममतिप्रकर्ष ।

अस्मिन् गते नवपरिष्कृतशब्दशाल

रुद्धोन्नति प्रतिदिन कृशतामुपैति । २१ ॥

श्रीमता शास्त्रिवराणा देहावसानसमय द्वा पुत्रावाम्ताम् । एको
व्याकरणाचार्यो दुषिढराजशास्त्री पटवर्द्धन शास्त्रिवराणा निध
नाद्धपनयात् परमेव पञ्चत्वमाप । अपरो श्रीरेडवरशास्त्रिशर्मा
सर्वत कनिष्ठ पितु प्रियतमो लालित पुत्रो यथाशक्ति म्रकुलगौरव
रक्षन् विराजते ।

श्रीमता शास्त्रिवराणा शिष्यास्तावदखिल भारतवर्षमभिव्याप्य
स्थिता वर्तन्ते । तेषा सर्वेषा नामानुकीतन दु शकमिति तपु कतिप
याना सविशेषविद्याजुषा नामानि कीत्तत्राम —

श्रीमन्तो मा यवरा पण्डिते द्वा व्याकरणशिरामणय प्रख्यात
यशसो महामहिमशालिना मुजप्फरपुरराजकीयसस्कृतविद्यालयप्रधाना
ध्यापका महामहोपाध्यायश्रीशाशिनाथझाशर्माणो मनीषिण शा
स्त्रिवराणा प्रधानशिष्या एव—

विद्वत्ससदि वागधीशसदृशा प्रोढप्रतिष्ठाजुषो

नानाशास्त्रविचारकर्मकुशला अध्यापकेपूतमा ।

शास्त्रे व्याकरणे परिष्कृतियुते लोकोत्तरश्रीयुता

श्रीमन्त शाशिनाथझाऽऽर्यविबुधा राजति विद्वद्गणे ॥२२॥

श्रीमन्तो वैयाकरणश्रेष्ठाः शास्त्रान्तरेष्वपि प्रविष्टमतयोऽध्यापन-
निपुणताप्रथितकीर्तयः सरलस्वभावाः सत्यतपोदमान्विता मितभाषिणः
सत्ययुगपुरुषा इव पुण्यशीला गोइनकापाठशालाध्यापका व्याकरणा-
चार्याः श्रीरामयशस्त्रिपाठिशर्माणोऽपि शास्त्रिवराणां शिष्या एव -
विख्याता विदुषां गणे सुयशसश्छात्रैरनन्तैर्वृताः

शान्ताः सत्यसमेधमानसुषमाः स्वाचारधूर्धारकाः ।

विद्यागौरववैदुषीसुविनयैर्लोकातिगाः पण्डिताः

श्रीमद्रामयशस्त्रिपाठिपदभृद्वर्या जयन्ति ध्रुवम् ॥ २३ ॥

न्यायव्याकरणाचार्या विद्वद्वृन्दे सुपूजिताः ।

ख्याता निरसनाऽभिख्या मिश्रवंशाऽद्विकौस्तुभा ॥ २४ ॥

तात्याशास्त्र्यपराख्याना रामकृष्णाख्यशास्त्रिणाम् ।

जयन्त्येते शिष्यवर्या विद्याविनयभूषिताः ॥ २५ ॥

मायापुरीप्रथितसंस्कृतपाठशाला

सत्पाठकास्पदगताः सुधियामधीशाः ।

द्रव्येशज्ञामहितनामजुषो जयन्ति

श्रीरामकृष्णबुधराजसुशिष्यवर्याः ॥ २६ ॥

मुजप्फरपुरे राजपाठशालैकपाठकाः ।

शिष्या श्रीशास्त्रिवर्याणां किशोरीज्ञाऽभिधा विदः ॥ २७ ॥

हरिद्वारे ऽमरवचोनिलयाध्यापकोत्तमाः ।

श्रीमच्छ्रीधरज्ञानामशालिनोऽपि बुधास्तथा ॥ २८ ॥

कमलापुरसराजत्पाठशालाप्रतिष्ठिताः ।

अध्यापका महावीरज्ञाऽभिधा अपि ते तथा ॥ २९ ॥

अयोध्याया सुरगिरामालयेऽध्यापकोत्तमा ।

कालिकाभ्रानामभृत पण्डिता अपि तादृशा ॥ ३० ॥

श्रीम तो व्याकरणाचार्या साहित्यशास्त्रिणो बुद्धिमत्तमा सरल
स्वभावा काशीस्थकान्यकुञ्जपाठशालाकाशनिथपाठशालाप्रधानाध्या
पका विद्याविलासशुभलशर्माणोऽपि शास्त्रिवराणा शिष्या एव—

सत्सम्प्रदायसुपरिष्कृतशब्दशास्त्र

मर्मज्ञपण्डितवरा सरलस्वभावा ।

साहित्यदर्शनविमर्शनशालिशीला

विद्याविलास इति नामजुषो लसन्ति ॥ ३१ ॥

श्रीम तो व्याकरणाचार्या पण्डितवरा काशीस्थरणवीरसस्कृत
पाठशालाध्यापका श्रीरामदेवद्विवेदिशर्माणोऽपि शिष्या एव
शास्त्रिवराणाम्—

श्रीम त रघातनामानो रामदेवाख्यपण्डिता ।

जयन्ति शास्त्रिवर्याणा शिष्या प्रियतमा इमे ॥ ३२ ॥

अयेऽपि प्रभृतपाण्डित्या श्रीरामशास्त्रि पराजपे, श्री
दामोदरशास्त्रिसहस्रबुद्धिशर्माण , श्रीमत्प्रसिद्धनारायण-
मिश्रशर्माण , रायपुर चर्चमिशनस्कूलसम्कृताध्यापका व्याकरणा
चायश्रीराजनीतिपाण्डेयशर्माण , लडनमिशनपाठशालाध्यापका
श्रीमोतीरामपाण्डेयव्याकरणाचार्यकाव्यतीर्था , व्याकरणा श्री
नन्दनझाशर्माण , प्रयागस्थजयकिशोरझाशर्माणश्च श्रीमता शा
स्त्रिवराणा शिष्या विराजन्ते ।

ये च शास्त्रिवराणा प्रसिद्धा अपि शिष्या अल्पायुष पञ्चत्व

गतास्तेष्वपि कतिपयान् कीर्तयामः ।

शास्त्रे व्याकरणे प्रवीणधिषणाः साहित्यलब्धास्पदाः

ख्याताः पण्डितपुङ्गवेषु विजयां जित्वा सुभृत्यङ्किताः ।

काशीस्थास्तु गुनोरक्षा पदजुषो विद्वद्वरास्तेऽधुना

भूमौ सन्ति न रामकृष्णविदुषः शिष्येषु सम्मानिताः ॥ ३२ ॥

कोटिभास्करकुलाब्धिकौस्तुभो

रामशास्त्रिपदभाग् बुधोत्तमः ।

रामकृष्णबुधशिष्यतामितः

स्वर्गतः सुयशसाऽत्र राजते ॥ ३३ ॥ इति ।

बाणाऽष्टाङ्गशशाङ्कसम्मिततमे सवत्सरे वैक्रमे

ज्येष्ठे मास्यसिते दले रविदिनेऽष्टम्या प्रभाते मुदा ।

तात्याशास्त्र्यपराभिधस्य विदुषः श्रीरामकृष्णात्मनः

पूर्णत्व गमित मया सुचरितं प्रीणातु तेनेश्वरः ॥ ३४ ॥

श्रीरामकृष्णचरितस्मरणेनाऽमुना मम ।

प्रीयतां रामकृष्णात्मा सर्वात्मा परमेश्वरः ॥ ३५ ॥

श्रीगङ्गाधरसद्गुरुप्रतिफलत्सारस्वतज्योतिषः

श्रीरामाङ्घ्रिनिषेवणाप्तसुमतेः सन्तीर्णशास्त्राम्बुधेः ।

श्रीमद्भैरवनायकात्मजनुषः सद्धर्मलक्ष्मीजुषः

श्रीनारायणशर्मणः कृतिरिय विद्वन्मुदे जायताम् ॥ ३६ ॥

इति श्री खिस्ते-इत्युपाख्य श्रीनारायणशास्त्रिणा प्रणीते विद्व-

च्चरितपञ्चके श्री तात्याशास्त्रिचरितं नाम पञ्चमः परिच्छेदः ।

॥ श्री ॥

विद्वच्चरितपञ्चकस्योपसहारः ।

भूपालो हथुवापुर दरवर काशीमुपेत्यादरा-

द्वागीशप्रतिमान् प्रधानविदुषो यान् पूजयामास स ।

मक्त्या चित्रमचीकरच्च ललित येषा शिवश्रीजुषां

ते पञ्चाऽपि जयन्ति लोकगुरवो विद्वत्कुलाऽऽखण्डला ॥१॥

नून साम्प्रतिकेषु काशिकविपश्चिन्मौलिषु प्रायश-

स्तेषामेव महात्मना सुविदुषा सन्त्येव शिष्या समे ।

यैरेवाऽद्य धराऽमरै र्भगवती वाग्देवता पुत्रिणी

काले ऽस्मिन् कलिकश्मले ऽपि कलया घमोऽस्ति यत्सश्रयात् ॥

प्रातः सस्मरणीयचारुचरिता देवोपमास्ते जुषा

सद्धर्माऽवनवर्द्धनव्रतजुषो याता कथाशेषताम् ।

पाखण्डप्रचुरप्रचारविषम कालो ऽयमद्वा तथा-

ऽप्येतत्सचरित श्रुतिप्रतिभटीभूत सता राजताम् ॥ ३ ॥

श्रीकाशिकासुरगवीसदनशोपी-

नाथाऽभिधानकविराजनियोजितो ऽहम् ।

वाराणसेयवरपण्डितपञ्चकस्य

रम्य मुदा व्यरचय चरित क्रमेण ॥ ४ ॥

अत्युक्तिर्न च लेशतोऽपि कलिता नो रूपकं भावितं

नाऽऽलङ्कारिकरीतिभिः स्ववचसां व्यासश्च सम्पादितः ।

यद्यद्वास्तविकं यथा समभवत्तत् केवलं वर्णितं

स्वाऽज्ञानेन तदप्यहो न सकलं ज्ञातं यथावन्मया ॥ ५ ॥

अस्मिन् पण्डितपञ्चकस्य चरिते भक्त्या प्रणीते मया

मा मा मत्सरदूषिता वितनुत स्वीयां दृशं सज्जनाः ॥ १ ॥

नेदं काव्यमतोऽत्र तद्गुणगणस्याऽवेक्षणं स्यान्गुघा

दोषाणां गणनैव का प्रतिपद ते सन्ति जानाम्यहम् ॥ ६ ॥

एवं सत्यपि कोऽपि सद्गुणकणो जागर्ति चेदीदृशे

वाग्देवीकरुणाकटाक्षविमले वाचां प्रपञ्चे मम ।

सन्तस्तं रसयन्तु निर्मलधियस्तेन श्रमो मामकः

साफल्यं कलयेत् कलानिधिकलेवेशस्य मूर्ध्नि स्थिता ॥ ७ ॥

ये वाऽस्मत्सुहृदः प्रचण्डधिषणा दोषैकदत्तेक्षणा—

स्तैः स्वीयप्रतिभावलेन बहवो दोषास्तु लभ्या इह ।

लोको भिन्नरुचिस्तथाऽपि सुजनो मिष्टान्नमिच्छत्यहो

धन्योऽन्यस्तु समीहते रुचिवशात्तां शौकरी पारणाम् ॥ ८ ॥

लोके पण्डितमानिनः परवचःश्लाघासु मौनव्रता

मान्याः स्वप्रथिमक्षतेरिव भयाद्विअत्युपेक्षा सदा ।

निष्पक्षाः सदसद्विवेककुशलाः सन्त्येव सन्तः क्वचिद्

द्वित्रा स्तन्मनसो मुदं वितनुतामेष प्रबन्धो मम ॥ ९ ॥

गौरवाच्चरितेशाना विश्वनाथोपमाजुषाम् ।

लोके विजयतामेतद् विद्वच्चरितपञ्चकम् ॥ १० ॥

शरवसुनिधिचन्द्रैरङ्किते वैक्रमे ऽद्वे

शितिदलकुजवारे ज्येष्ठमासे दशम्याम् ।

अवति नृपतिवर्ये भारत जार्जभूपे

जयतु कृतिरिय मे पूर्णता प्रापिता ऽद्य ॥ ११ ॥

विद्याऽक्षमालाकलिता

शशिशवकशेखराम् ॥

वीणापार्णि भजे वाणी

जगत्कल्याणकारिणीम् ॥ १२ ॥

इति श्री खिस्ते-इत्युपाख्यनारायणशास्त्रिणा प्रणीत

विद्वच्चरितपञ्चक समाप्तम् ।



शुद्धिपत्रम् ।

अशुद्धम्	शुद्धम्	पृ०	पृ०
वारमुदार	धारमुदार	११	१८
सर्वत	सर्वत	१२	१३
ज ह्रसुता	जहनुसुता	१५	७
पण्डपरि	पण्डितपरि	१६	११
वर्यस्तदानी	वर्यस्तदानी	१८	११
समान	सम्मान	२५	१०
चार्यपरीक्षा	चायपरीक्षा	२५	१७
मर्मज्ञता	मर्मक्षता	२८	१९
सर्वभूभागे	सर्वभूभागे	३१	२
विस्तार	विस्तर	३३	२
विद्वत्तमो	विद्वत्तमो	३२	११
मार्गमेति	मार्गमेति	३७	१९
राकाच २	राकाचन्द्र	३८	१२
दिवाकसोऽपि	दिवौकसोऽपि	४०	१६
पुरस्थसिंह	पुरस्थसिंह	४४	२
दर्शनलामे	दर्शनलामे	४४	५
रासाराऽऽसारा	रसाऽऽसारा	४४	२१
भक्त्या	भक्त्या	४५	१
सर्वविधा	सर्वविधा	४५	५
तिष्ठतो	तिष्ठतो	४५	१३
स्थिति	स्थिति	४५	१३
सर्वथा	सर्वथा	४५	१४

अशुद्धम्	शुद्धम्	पृ०	पं०
मधीयन	मधीयान	४६	२०
चिर	चिर	४८	६
धर्मेसा	धर्मेसा	५२	६
प्रधाना	प्रधाना	५३	४
गणेऽग्रण्यः	गणेऽग्रगण्य	६०	१५
वर्गे	वर्गे	६६	७
सर्वाऽतिशायिनी	सर्वाऽतिशायिनी	७०	१०
सिन्दुर	सिन्दूर	७६	१७
अशेषाङ्मय	अशेषवाङ्मय	७७	८
पुत्रः	पुत्राः	७८	१
परिवारिको	पारिवारिकी	७८	५
पञ्चाधिकैकोन	पञ्चाधिकैकोन	७८	७
मेवकेवलं	मेवकेवलं	७८	२१
सलापं	सैलाप	७९	१
जरार्जरोऽपि	जराजर्जरोऽपि	७९	८
सायुज्यं	सायुज्यं	७९	१९
शास्त्रिवराणां	शास्त्रिवराणां	८०	६
लब्ध	लब्ध	८१	१४
लत्सम्पन्ति	लसत्सम्पत्ति	८१	१४
बहवो	बहवो	८३	८
पकारचिता	पकाररचिता	८५	८
संवत्सरे	संवत्सरे	८५	८
धीमता	धीमता	९१	२१
भगवतो	भगवतो	९२	१
वक्त्रेन्दु	वक्त्रेन्दु	९२	१३

अशुद्धम्	शुद्धम्	पृ०	प०
श्रीशीव	श्रीशिव	९३	१
मणेदार्श	मणेदार्श	९३	८
परसहस्र	परमहस्र	९३	१०
मध्यय	मध्यय	९३	२२
सर्वतो	सर्वतो	९५	६
द्वारवङ्ग	द्वारवङ्ग	९५	१५
लक्ष्मीश्वदेवेन	लक्ष्मीश्वरदेवेन	९६	१८
रमेश्वदेव	रमेश्वरदेव	९८	२१
महोदय	महोदय	९९	११
स्वातिरेकजनक	स्वातिरेकजनक	९९	१७
समासु	समासु	१००	१०
५ थेप्यपि	५ थेप्यपि	१०३	१२
महापति	महापति	११५	१०
वितृण	वितृण	१२०	९
भागीरथी	भागीरथी	१२१	२१
व्रतो	व्रतो	१२२	३
कृष्णाह्व	कृष्णाह्वय	१२४	२०
मिधान	मिधान	१०९	१६
चैक्रमेऽद्दे	चैक्रमेऽद्दे	१३१	३

THE PRINCESS OF WALSARASVATI BHAVANA TEXIS

Edited by

GOPINATH KAVIRAJ M A

- No 1—The Kīrapavāli Bhaskara a Commentary on Udayana's
Kīrapavāli Dravya section by Padmanābha Mītra
Ed with Introduction and Index by Gopinath Kaviraj M A
Rs 1-12
- No 2—The Advaita Chintāmaṇi, by Rāṅgoji Bhaṭṭa
Ed with Introduction etc by Nārāyaṇa Sāstrī Kṛishṭo
Sāhityācharya Rs 1-12
- No 3—The Vedānta Kalpalatīkā by Madhusudana Sarasvatī
Edited with Introduction etc by Ramajñā Pandeya Vyā
karanacharya Rs 1-12
- No 4—The Kusumāñjali Bodhaṇī a Commentary on Udayana's
Theistic Tract Nyāya Kusumāñjali by Varadarāja
Ed with Introduction etc by Gopinath Kaviraj M A Rs 2-0
- No 5—The Rasasāra a Commentary on Udayana's Kīrapavāli Guṇa
Section by Bhaṭṭa Vādiṇdra
Ed with Introduction etc by Gopinath Kaviraj M A Rs 1-2
- No 6—(Part I)—The Bhavana Vīṇikā by Mandana Mītra with a Com
mentary by Bhaṭṭa Umbeka
Ed with Introduction etc by M M Gangānātha
Jhā M. A. D Litt Rs 0-12
- No 6—(Part II)—Ditto Ditto Rs 0-12
- No 7—(Part I)—Yoginīhṛdaya dīpikā by Amṛtananda Nātha being
a Commentary on Yoginīhṛdaya a part of Vamakeś
vara Tantra
Ed with Introduction etc by Gopinath Kaviraj M A
Rs 1-8
- No 7—(Part II) Ditto Ditto Rs 1-4
- No 8—The Kavyadalini by Gangānanda Kavīṇdra
Ed with Introduction etc by Jagannātha Sāstrī Hoshing
Sāhityopadhyaya Rs 0-10-6

- No 9—(Part I)—The Bhakti Chandrikā, a Commentary on S āndilya's
Bhaktisūtras, by M āyana Tīrtha
Ed with a Prefatory Note by Gopinath Kaviraj, M A.
Rs 0-15
- No 10—(Part I)—The Siddhāntaratna, by Baladeva Vidyābhūṣana
Ed with a Prefatory Note by Gopinath Kaviraj, M A.
Rs 1-2
- No 10—(Part II)—Do Do Rs 2-12
- No. 11—The S'rī Vidyā Ratna Sūtras, by Gaudapāda, with a Com-
mentary by S'āṅkarāraṇya
Ed with Introduction etc by Nārāyaṇa S'āstri Khiste
Sāhityāchārya Rs 0-9
- No 12—The Rasapradīpa, by Prabhākara Bhatta
Ed with Introduction etc by Nārāyaṇa S'āstri Khiste
Sāhityāchārya Rs 1-2
- No 13—The Siddhasiddhānta Sangraha, by Balabhadra
Ed, with Introduction by Gopinath Kaviraj, M A Rs 0-14
- No 14—The Trivenikā, by Aśādhara Bhatta
Ed with Introduction by Batukanātha S'armā Sāhityo-
pādhyāya, M. A and Jagannātha S'āstri Hoshing Sāhityo-
pādhyāya Rs 0-14
- No 15—(Part I)—The Tīpūnārāhasya, (Jñāna Khanda)
Ed with a Prefatory Note by Gopinath Kaviraj, M A.
Rs 0-14
- No 15—(Part-II)—Do Do Rs. 2-4
- No 15 (Part III)—Do Do
- No 16—The Kāvya Vilāsa, by Chirañjīva Bhattāchārya
Ed with Introduction etc by Batukanātha S'armā
Sāhityopādhyāya, M A and Jagannātha S'āstri Hosing
Sāhityopādhyāya Rs 1-2
- No 17—The Nyāya Kalikā, by Bhatta Jayanta
Ed with Introduction by M M Gaṅgānātha Jhā, M A,
D Litt Rs. 0-14

- No 18-(Part I)-The Gorakṣa Siddhānta Sangraha
Ed with a Prefatory Note by Gopinath Kaviraj
M A. Rs 0-14
- No 19-(Part I)-The Prakṛita Prakāśa by Vararuchi with the
Prakṛita Sañjivani by Vasantaraja and the
Subodhini by Sadananda
Ed with Prefatory note etc by Batak Nath
Sarma M A and Baladeva Upadhyāya M A
Rs 2-4
- No 19-(Part II) Ditto Ditto Rs 2-12
- No 19-(Part III) Introduction etc (In Preparation)
- No 20 The Mansatattvavivēka by Viśvanatha Nyayapañchanana
Bhattacharya
Edited with Introduction etc by P Jagannatha
Sastri Hoshing Sahityopadhyaya with a Foreword by Pandit
Gopi Nath Kaviraja M A Principal Government Sanskrit
College Benares Rs 0-12
- No 21-(Part I) The Nyaya Siddhānta Mala by Jayarama Nyaya
Pañchanana Bhattacharya
Edited with Introduction etc by Mangal Deva
Sastri M A D Phil (Oxon) Librarian Govt
Sanskrit Library Sarasvatī Bhavana Benares
Rs 1-2
- No 21-(Part-II) Ditto Ditto
- No 22-The Dharmanubandhi Ślokaḥatūrdāśi by Śrī Śeṣa Kṛṣṇa
with a Commentary by Rama Pandit
Edited with Introduction etc by Narayana Sastri
Khiste Sahityacharya Assistant Librarian, Government
Sanskrit Library Sarasvatī Bhavana Benares
- No 23-Navaratrapradīpa by Nanda Pandit Dharmadhikari
Ed with Introduction etc by Vajjanatha Sastri Varakale
Dharmasastra-Sastri Sadholal Research Scholar Sanskrit
College Benares with a Foreword by P Gopinath Kaviraj
M A Principal Government Sanskrit College Benares

- No 24-S'ri Rāmatāpiniyopaniṣad with the Commentary called Rāmā-
Kāṣikā in Pūrvatāpini and Ānandanidhi in Uttaratāpini
by Ānandavāna
Ed with Introduction etc. by Anantārāma S'āstrī Votāla
Sāhityopādhyāya, Post-Āchārya Scholar, Govt Sanskrit
College, Benares, with a Foreword by Pandit Gopī Nātha
Kavīnāja, M A, Principal, Government Sanskrit College,
Benares
- No 25-Sāpindyakalpalatikā by Sadāśiva deva alias Āpadeva with
a commentary by Nārāyana Deva
Edited with Introduction etc by Jagannātha S'āstrī Hośinga,
Sāhityopādhyāya, Sādholāl Research Scholar, Govt Sanskrit
College, Benares.
- No 26-Mrgāṅkalekhā Nāṭikā by viśvanātha deva Kavī
Edited with Introduction etc by Nārāyana Sāstrī Khusto
Sāhityāchārya, Asst Librarian, Government Sanskrit
Library, Benares.

THE PRINCESS OF WAIFS SARASVATI

BHAVANA STUDIES

Edited by

GOPINATH KAVIRAJ M A

Vol I—

- (a) Studies in Hindu Law (1) its Evolution by Ganganātha Jha
- (b) The view-point of Nyāya Vaiśeṣika Philosophy by Gopinath Kaviraj
- (c) Nirmana Kāya by Gopinath Kaviraj Rs 1-12

Vol II—

- (a) Paraśurama Miśra alias Vāpi Rasala Rava by Gopinath Kaviraj
- (b) Index to Sabara's Bhasya by the late Col G A Jacob
- (c) Studies in Hindu Law (2) —its sources by Ganganath Jha
- (d) A New Bhakti Sutra by Gopinath Kaviraj
- (e) The System of Chakras according to Gorakṣanātha by Gopinath Kaviraj
- (f) Theism in Ancient India by Gopinath Kaviraj
- (g) Hindu Poetics by Batukānātha Sarmā
- (h) A Seventeenth Century Astrolabe by Padmākara Dāśarī
- (i) Some aspects of Vira Saiva Philosophy by Gopinath Kaviraj
- (j) Nyaya Kusumāñjali (English Translation) by Gopinath Kaviraj
- (k) The Definition of Poetry by Narayana Śastry Khiste
- (l) Sondala Upādhyaya by Gopinath Kaviraj Rs .

Vol III—

- (a) Index to Sabara's Bhasya by the late Col G A Jacob
- (b) Studies in Hindu Law (3) Judicial Procedure by Gaṅgānātha Jha
- (c) Theism in Ancient India by Gopinath Kaviraj
- (d) History and Bibliography of Nyaya Vaiśeṣika Literature by Gopinath Kaviraj
- (e) Naisadha and Sri Harsa by Nilakamala Bhatt
- (f) Indian Dramaturgy by P N Pāṇkar

Vol IV—

- (a) Studies in Hindu Law (4) Judicial Procedure by Gaṅgā nātha Jhā —
- (b) History and Bibliography of Nyāya Vaiśeṣika Literature, by Gopinath Kaviraj
- (c) Analysis of the Contents of the R̥gveda-Prātisākhya, by Mangala Deva S'āstī
- (d) Nārāyaṇa's Gaṇita kaumudī, by Padmākara Dāyēdī
- (e) Food and Drink in the Rāmāyaṇic Age, by Manmatha nātha Roy
- (f) Satkāryavāda Causality in Sāṅkhya, by Gopinath Kaviraj
- (g) Discipline by Consequences, by G L Sinha
- (h) History of the origin and expansion of the Aryans by A C Ganguly
- (i) Punishments in Ancient Indian Schools, by G L Sinha Rs 5

Vol V—

- (a) Ancient Home of the Aryans and their migration to India by A C Ganguly
- (b) A Satrap Coin, by Shyamalal Mehr
- (c) An Estimate of the Civilisation of the Vānias as depicted in the Rāmāyaṇa, by Manmatha nātha Roy
- (d) A Comparison of the Contents of the R̥gveda, Vājasaneyi, Taittirīya & Atharvaveda Prātisākhya, by Mangala Deva S'āstī
- (e) Formal Training and the Ancient Indian Thought, by G L Sinha
- (f) History and Bibliography of Nyāya Vaiśeṣika Literature, by Gopinath Kaviraj
- (g) A Descriptive Index to the names in the Rāmāyaṇa, by Manmatha nāth Roy
- (h) Notes and Queries (1) Virgin Worship, by Gopinath Kaviraj Rs 5

Vol VI—(In progress)

- (a) Index to S'abara's Bhāṣya, by the late Col G A Jacob
- (b) Some Aspects of the History and Doctrines of the Nāthas, by Gopinath Kaviraj
- (c) Studies in Hindu Law (5) Evidence, by Ganganatha Jhā

To be had of

The Superintendent Government Press.

Allahabad U. P

